

पश्चिम भारत के कई सैन्य ठिकानों को निशाना बनाने की कोशिश की। 7 मई को ऑपरेशन सिंदूर पर प्रेस ब्रीफिंग में भारत ने बताया कि पाकिस्तानी हरकत के खिलाफ भारत की प्रतिक्रिया सोच-समझी, संयमित और उकसाने वाली नहीं थी। खासतौर पर यह बताया गया कि भारत ने पाकिस्तान की सेना से जुड़े ठिकानों को निशाना नहीं बनाया। साथ ही भारत ने साफ किया कि अगर उसके सैन्य ठिकानों पर हमला होगा, तो उसका जवाब जरूर दिया जाएगा।

पाकिस्तान के कई इलाकों में उसकी वायु रक्षा प्रणाली को निशाना बनाया। भारत ने वही तरीका और ताकत अपनाई जो पाकिस्तान ने की थी। लाहौर में पाकिस्तान की एक वायु रक्षा प्रणाली को खत्म करने की पुष्टि हुई है। इसी के साथ पाकिस्तान ने नियंत्रण रेखा के पास कुपवाड़ा, बारामूला, उरी, पुंछ, मेंढर और राजौरी में बिना किसी कारण के मोर्टार और भारी तोपों से गोलीबारी बढ़ा दी है। इस हमले में तीन महिलाओं और पांच बच्चों सहित 16 निर्दोष नागरिकों की मौत हुई है। भारत ने इन हमलों का भी माकूल जवाब दिया है।

बंद हैं। एअर इंडिया, इंडिगो, एयर इंडिया एक्सप्रेस, स्पाइसजेट, अकासा एयर और कुछ विदेशी एयरलाइंस ने गुरुवार को 430 फ्लाइट्स कैसिल कर दिए। ये देश को डेली फ्लाइट्स का 3 प्रतिशत हैं। पाकिस्तान में भी 147 फ्लाइट्स कैसिल हैं, जो डेली फ्लाइट्स का 17 प्रतिशत हैं। जम्मू-कश्मीर, हरियाणा, पंजाब और राजस्थान में हाई अलर्ट है। दोनों राज्यों के बॉर्डर इलाकों में स्कूल बंद कर दिए गए हैं। पुलिस, प्रशासनिक और हेलिक्स विभाग हैं। अधिकारियों को छुट्टियां रद्द कर दी गई हैं।

पुलिस-डॉक्टरों, फायर ब्रिगेड की छुट्टियाँ कैसिल, पंजाब के 7 जिले अमृतसर, गुरदासपुर, पठानकोट, फाजिल्का, फिरोजपुर. तत्नतारन और लुधियाना में स्कूल बंद रखने के आदेश दिए गए हैं। अमृतसर में 9 से 11 मई तक स्कूल बंद रहेंगे। वहीं गुरदासपुर में अगले आदेश तक स्कूल बंद रखने के आदेश दिए गए हैं।

...अब पाक को कौन बचाएगा, पूरे मुल्क में हड़कंप, अमेरिका ने दिया 'इब मरने' वाला संदेश!

भारत लगातार कहता रहा कि उसने पाकिस्तान और पाकिस्तानी कब्जे वाले जम्मू और कश्मीर (पीओके) में जिन 9 ठिकानों पर हमले किए हैं, वह उन आतंकियों के थे, जो भारत में पिछले दहाई दशकों में हुए आतंकी वारदातों के गुन्हागारों के थे। भारतीय सशस्त्र सेना ने इस बात का पूरा ख्याल रखा था कि ऑपरेशन सिंदूर में पाकिस्तान के किसी भी नागरिक और उनके इंफ्रास्ट्रक्चर को बाल भी बाँका न हो और ना ही पाकिस्तानी सैन्य ठिकाने उसने दायरे में आए।

नोहर नागरिक समिति के तत्वावाधान में होगा निर्माण

जागरूक टाइम्स संवाददाता
नोहर। गुरुवार को जयपुर में करीब दस करोड़ रुपए की लागत से बनने वाले नोहर भवन की नींव रखी गई । भामाशाह ओम नारायण बिहानी और प्रेम देवी बिहानी ने विधिवत पूजा अर्चना और मंत्रोच्चारण के साथ नोहर भवन के लिए भूमि पूजन किया। कार्यक्रम में विशिष्ट अतिथि के रूप में पूर्व कैबिनेट मंत्री डॉ. बी.डी. कल्ला व नोहर विधायक अमित चाचाण उपस्थित रहे। नोहर नागरिक समिति जयपुर के अध्यक्ष श्रवण कुमार शर्मा ने बताया कि नोहर नागरिक समिति जयपुर जन सहयोग से इसका निर्माण करवायेगी। इस अवसर पर बोलते हुए पूर्व मंत्री डॉ.बी.डी कल्ला ने नोहर भवन के निर्माण में दानदाताओ और भामाशाहो का आभार व्यक्त किया इन्होंने कहा कि अपनी निजी आय से इतनी बड़ी रकम खर्च कर पूरे क्षेत्र के लोगो को लाभान्वित करने का प्रयास सराहनीय है विधायक अमित चाचाण ने बताया कि नोहर के प्रवासियों का सहयोग अतुलनीय है इन्होंने अपनी जन्म भूमि के साथ



साथ जयपुर , सालासर और खादू श्याम में इस प्रकार के भवन बनवाकर अपनी जन्मभूमि का नाम रोशन किया है ।विधायक ने नोहर भवन के निर्माण के लिए आर्थिक सहयोग प्रदान करने वाले सभी भामाशाहों का आभार व्यक्त किया इन्होंने बताया की भवन के निर्माण से विभिन्न कार्यों के लिए जयपुर आने वाले नोहर नागरिकों और छात्रो को इसका भरपूर लाभ मिलेगा।

भव्य और आधुनिक होगा नोहर भवन का निर्माण , आड़े नहीं आएगी धन की कमी: बिहानी उद्योगपति केशव बिहानी ने बताया की भव्य नोहर भवन का निर्माण दो

वर्ष में पूर्ण कर लिया जाएगा इसके निर्माण के लिए धन की कमी आड़े नहीं आने दी जाएगी। समिति के संगठन मंत्री अनुराग इंदौरिया ने बताया कि 5 मंजिला यह भवन सभी अत्याधुनिक सुविधाओं से सुसज्जित होगा। जिसमें 50 कमरों के अलावा 2 बड़े हॉल का भी निर्माण करवाया जाएगा। समिति के सह सचिव पवन कंदोई ने बताया कि जयपुर में रह रहे नोहर के प्रवासियों द्वारा जयपुर में नोहर भवन बनाने का जो सपना 40 साल पहले देखा था। वो अब साकार हो रहा है।

विधायक अमित चाचाण के प्रयासों से हुआ था भूमि का आवंटन: नोहर

नागरिक समिति पिछले काफ़ी वर्षों से जयपुर में नोहर भवन के निर्माण के लिए प्रयासरत थी लेकिन भूमि की उपलब्धता नहीं होने से ये योजना सिर नहीं चढ़ पाई । नोहर विधायक अमित चाचाण के लगातार प्रयास के चलते गहलोत सरकार में वर्ष 2022 में नोहर भवन के लिये भूमि आरक्षित हुई थी। समिति के अध्यक्ष श्रवण कुमार शर्मा ने पधारे हुए अतिथियों भामाशाहों और नागरिकों का आभार व्यक्त किया। कार्यक्रम में खादी ग्रामोद्योग बोर्ड के पूर्व अध्यक्ष अनिल पारीक, एफ.सी.जैन, उद्योगपति देवकी नंदन जाजू,तोलाराम गट्टानी ,पूर्व नपा अध्यक्ष राजेंद्र चाचाण और केशव बिहानी मंचासीन रहे । इस अवसर पर उद्योगपति मांगी लाल कंदोई, श्रीगौशाला अध्यक्ष बाबूलाल चाचाण, हेमराज शर्मा, महावीर प्रसाद चाचाण, राममोहन चौमवाल, हनुमान प्रसाद व्यास ,एसवीपी अध्यक्ष संजय मोदी, लक्ष्मीनारायण जोशी,विकास चाचाण, नितेश साहेवाल और प्रोफेसर अमित शर्मा शर्मा सहित बड़ी संख्या में गणमान्य नागरिक उपस्थित रहे।

अंतर्राष्ट्रीय रेडक्रॉस दिवस पर मरीजों को फल व रिकॉर्ड फाइल वितरित की

जागरूक टाइम्स संवाददाता
चूरू। जिला कलक्टर एवं इंडियन रेडक्रॉस सोसाइटी चूरू जिला शाखा अध्यक्ष अभिषेक सुराणा के निर्देशन में गुरुवार को अंतर्राष्ट्रीय रेडक्रॉस दिवस के अवसर पर रेडक्रॉस सोसायटी की जिला शाखा द्वारा जिला मुख्यालय स्थित मेडिकल कॉलेज से संबद्ध राजकीय डीबीएच व एमसीएच विंग में मरीजों को फल व रिकॉर्ड फाइल वितरित किए गए । इंडियन रेडक्रॉस सोसायटी चूरू जिला शाखा के सचिव रघुनंदन शर्मा ने कहा कि रेडक्रॉस सोसायटी का मूल मंत्र सेवा व धर्म है। हम सभी मानवीय मूल्यों को बढ़ावा देने वाले ऐसे सेवा कार्यों में सहभागी बनें। उन्होंने बताया कि कार्यक्रम में अस्पताल में भर्ती करीब 250 मरीजों को फल वितरित किए गए तथा अस्पताल में मरीजों के निजी रिकॉर्ड संधारण हेतु 800 रिकॉर्ड फाइल दी गई है । इस कार्यक्रम के दौरान जिला शाखा उपाध्यक्ष श्यामसुंदर शर्मा, मेडिकल कॉलेज प्राचार्य डॉ.एमएम पुकार, अस्पताल अधीक्षक डॉ दीपक चौधरी, जगदीश शर्मा, बृजेन्द्र दाधीच, बालकृष्ण बरिसिया, राजकुमार भालेरीवाला, जगदीश सर्राफ सहित चिकित्सक व स्टाफ मौजूद रहा।

शिविर में 145 अभ्यर्थियों का किया चयन

जागरूक टाइम्स संवाददाता
चूरू। जिला रोजगार कार्यालय की ओर से जिले के बेरोजगार युवाओं के लिए कैम्पस प्लेसमेंट शिविर का आयोजन राजकीय औद्योगिक प्रशिक्षण



संस्थान में किया गया। कार्यक्रम में आईटीआई उपनिदेशक नेहा सैनी मंचस्थ रहे । कार्यक्रम की अध्यक्षता जिला रोजगार कार्यालय की सहायक निदेशक वर्षा जानू ने की। शिविर में आरएसएलडीसी समन्वयक जितेन्द्र ने कौशल प्रशिक्षण के बारे में जानकारी दी। शिविर में शामिल नियोजकों ने विभिन्न पदों की रिक्तियों के बारे में जानकारी दी गई। इस रोजगार सहायता शिविर में सीआईआई एमसीसी, गलेक्सजो एचआर सर्विसेज, इन्नोसीर्स लि., एलएण्डटी स्किल, अम्बुजा फाउण्डेशन, विजन इण्डिया इत्यादि कम्पनियों ने साक्षात्कार के माध्यम से बेरोजगार आशार्थियों का प्रारम्भिक चयन किया। आयोजन में कनिष्ठ रोजगार अधिकारी सुशीला कताला, वरिष्ठ सहायक संजय गोस्वामी व सदीप न्योल आदि ने सहयोग किया। शिविर में लगभग 375 अभ्यर्थियों ने भाग लिया। जिसमें प्रारम्भिक रूप से 145 बेरोजगार अभ्यर्थियों का प्रारम्भिक चयन किया गया।

आतंकवाद मानवता पर सबसे बड़ा खतरा : न्यौल

जागरूक टाइम्स संवाददाता
चूरू। अखिल राजस्थान किसान मजदूर कर्मचारी संयुक्त महासंघ के प्रदेशाध्यक्ष व कांग्रेस जिला उपाध्यक्ष किसान नेता आदूराम न्यौल ने कहा कि आतंकवाद मानवता पर सबसे बड़ा खतरा है। देश में बढ़ रहे आतंकवादी, लागाववादी और कट्टरपंथियों को देश की सुरक्षा के लिए हम सबको एकजुट होकर इनको उखाड़ फेंकने की इच्छा शक्ति की महती आवश्यकता है। किसान नेता ने आज यहाँ बताया कि सेना के कुशल प्रबंधन व अदम्य साहस दृढ़ इच्छा शक्ति ने पाकिस्तान में घुसकर आतंकियों, उग्रवादियों के ठिकानों को नेस्तनाबूद कर दिया तथा बाकी बचे चिन्हित ठिकानों को भी हमारी सेना शीघ्र नष्ट कर देगी। हमारी सेना पर हम सब भारतीयों को बड़ा गर्व है। इतिहास गवाह है कि जो पीछे की ओर मुड़कर देखते हैं उनका इतिहास में नाम नहीं आता।

बसंतोत्सव परिवार ने विद्यालय को सौपी बाल वाहिनी

चूरू। श्री अखिल भारतीय माँ टीडा गेला बसन्तोत्सव परिवार ढांडण की ओर से चूरू के बसंतोत्सव परिवार के भक्तों की उपस्थिति में ढांडण की राजकीय सीनियर सैकंडरी स्कूल को ग्रामीण क्षेत्र के नीनिहालों को के आवागमन के लिए टीडा गैला बाल वाहिनी भेंट की गई है। इस मौके पर प्राचार्य दीनदयाल ने बाल वाहिनी के लिए आभार व्यक्त करते हुए कहा कि बच्चों की शिक्षा के लिए किया गया कोई भी प्रयास सराहनीय है। उन्होंने कहा कि विद्यालय के समस्त संसाधनों का सदुपयोग हो और इनका अधिकतम लाभ बच्चों को मिले, यह हमारी कोशिश रहेगी। उन्होंने कहा कि वर्तमान समय ही शिक्षा और विज्ञान का है। हमें नई पीढ़ी को बेहतरीन शिक्षा उपलब्ध करवाने की दिशा में अपने प्रयास करने चाहिए। इस अवसर पर चूरू बसंतोत्सव दादी परिवार से सभी दादी भक्त उपस्थित रहे। विद्यालय परिवार से प्रधानाचार्य दीनदयाल एवं समस्त आचार्यों ने बाल वाहिनी की चाबी लेकर श्री अखिल भारतीय माँ टीडा गेला बसन्तोत्सव परिवार ढांडण का आभार व्यक्त किया।

दस करोड़ की लागत से बनने वाले नोहर भवन का शिलान्यास

नागरिक समिति पिछले काफ़ी वर्षों से जयपुर में नोहर भवन के निर्माण के लिए प्रयासरत थी लेकिन भूमि की उपलब्धता नहीं होने से ये योजना सिर नहीं चढ़ पाई । नोहर विधायक अमित चाचाण के लगातार प्रयास के चलते गहलोत सरकार में वर्ष 2022 में नोहर भवन के लिये भूमि आरक्षित हुई थी। समिति के अध्यक्ष श्रवण कुमार शर्मा ने पधारे हुए अतिथियों भामाशाहों और नागरिकों का आभार व्यक्त किया। कार्यक्रम में खादी ग्रामोद्योग बोर्ड के पूर्व अध्यक्ष अनिल पारीक, एफ.सी.जैन, उद्योगपति देवकी नंदन जाजू,तोलाराम गट्टानी ,पूर्व नपा अध्यक्ष राजेंद्र चाचाण और केशव बिहानी मंचासीन रहे । इस अवसर पर उद्योगपति मांगी लाल कंदोई, श्रीगौशाला अध्यक्ष बाबूलाल चाचाण, हेमराज शर्मा, महावीर प्रसाद चाचाण, राममोहन चौमवाल, हनुमान प्रसाद व्यास ,एसवीपी अध्यक्ष संजय मोदी, लक्ष्मीनारायण जोशी,विकास चाचाण, नितेश साहेवाल और प्रोफेसर अमित शर्मा शर्मा सहित बड़ी संख्या में गणमान्य नागरिक उपस्थित रहे।

इंटरनेशनल रेड क्रॉस डे राजकीय अस्पताल में फल वितरित जो करो दिल से करो : डॉ.मोनिका सैनी



जागरूक टाइम्स संवाददाता
चूरू। शहर के राजकीय अस्पताल सरदारशहर के इंटरनेशनल रेडक्रॉस डे पर चूरू जिले की रेड क्रॉस सोसाइटी की सदस्या मोनिका सैनी के नेतृत्व में सरदारशहर के राजकीय अस्पताल फल वितरित करने का कार्यक्रम रखा गया। इस मौके पर सामाजिक कार्यकर्ता मोनिका सैनी ने कहा कि इण्डियन रेडक्रोस सोसायटी एक स्वैच्छिक मानवतावादी संगठन है जिसकी पूरे देश में शाखाए है।

आपदाओं आपातकाल के समय राहत प्रदान करता है और

कमजोर लोगों और समुदायों के स्वास्थ्य और देखभाल को बढ़ावा देता है। यह दुनिया के सबसे बड़े स्वतंत्र मानवतावादी संगठन, अंतर्राष्ट्रीय रेड क्रॉस और रेड क्रिसेंट मूवमेंट का अग्रणी सदस्य है। भारतीय रेड क्रॉस का मिशन मानवीय गतिविधियों के सभी रूपों को हर समय प्रेरित, प्रोत्साहित करना और शुरू करना है ताकि मानव पीड़ा को कम किया जा सके और यहां तक कि रोका जा सके और इस प्रकार शांति के लिए अधिक अनुकूल वातावरण पैदा करने में योगदान दिया जा सके। आज इंटरनेशनल रेड क्रॉस

जिला परिषद के वार्ड संख्या 9 के रिक्त पद पर उपचुनाव स्थगित

जागरूक टाइम्स संवाददाता
धौलपुर। राज्य निर्वाचन आयोग द्वारा पंचायतीराज संस्थाओं के विभिन्न कारणों से रिक्त हुए पदों पर उप चुनाव कार्यक्रम जारी किया गया था, जिसके अनुसार जिला परिषद धौलपुर के वार्ड संख्या 9 पर उपचुनाव कराया जाना था। उप जिला निर्वाचन अधिकारी हरिराम मीना ने बताया कि स्वायत्त शासन विभाग की अधिसूचना से ग्राम पंचायत पुरानी छवनी का राजस्व ग्राम पुरानी छवनी का सम्पूर्ण सीमा क्षेत्र नगर परिषद धौलपुर में सम्मिलित किए जाने से जिला परिषद धौलपुर के वार्ड संख्या 9 परिसीमन से प्रभावित है। उन्होंने बताया कि वर्तमान स्थिति के अनुसार जिला परिषद धौलपुर के वार्ड संख्या 9 परिसीमन से प्रभावित होने के कारण रिक्त पद प्रक्रियाधीन उपचुनाव माह मई 2025 को स्थगित किया जाता है।

संभागीय संगोष्ठी एवं शपथ ग्रहण समारोह

भरतपुर। भरतपुर होमियोपैथिक फिजिशियन सोसाइटी द्वारा संभागीय स्तर पर एक विशेष संगोष्ठी का आयोजन दिनांक 9 मई 2025 को एक होटल भरतपुर में किया जा रहा है। इस कार्यक्रम का मुख्य उद्देश्य होमियोपैथिक चिकित्सा पद्धति के माध्यम से समाज को मानसिक एवं शारीरिक रूप से स्वस्थ बनाने के उपायों पर विचार-विमर्श करना है। समाज सेवा की भावना को सशक्त करते हुए नियमित रूप से निःशुल्क चिकित्सा शिविरों के आयोजन पर भी विस्तृत चर्चा की जाएगी। साथ ही सत्र 2025-26सोसाइटी के नव निर्वाचित अध्यक्ष डॉ.दीपक शर्मा और अन्य पदाधिकारियों का शपथ ग्रहण कार्यक्रम किया जाएगा ।

इस अवसर पर संभाग के विभिन्न जिलों जैसे अलवर, हिंडौन सवाईमाधोपुर, धौलपुर, करौली, डींग से पधारे होमियोपैथिक चिकित्सक अपने अनुभव साझा करेंगे और भविष्य की कार्ययोजना पर विचार रखेंगे। कार्यक्रम में वरिष्ठ चिकित्सकों द्वारा मार्गदर्शन भी प्रदान किया जाएगा।

जिला प्रभारी ने किया चिकित्सा संस्थानों का निरीक्षण

गर्मी और लू से आमजन के बचाव तथा उपचार की व्यवस्थाओं का लिया जायजा



जागरूक टाइम्स संवाददाता
धौलपुर। गर्मी और लू तापघात से आमजन के बचाव तथा उपचार की तैयारियों का हाल जानने हेतु राज्यस्तर से जिले के प्रभारी डॉ.अनमोल खंडेलवाल धौलपुर दौरे पर है। डॉ.खंडेलवाल ने गुरुवार को सामुदायिक स्वास्थ्य केंद्र कंचनपुर, बसेड़ी, नादनपुर, प्राथमिक स्वास्थ्य केंद्र सरानी खेड़ा, अब्दुलपुर, उमरैह, खानपुर, महू गुलावली, जारगा, बोरेली सहित करीब एक दर्जन चिकित्सा संस्थानों का औचक निरीक्षण कर लू ताप घात से बचाव की व्यवस्थाओं का जायजा लिया। इस दौरान अतिरिक्त मुख्य चिकित्सा एवं स्वास्थ्य अधिकारी डॉ.गौरव मीणा भी उनके साथ रहे। निरीक्षण के दौरान सभी चिकित्सा संस्थानों पर हीटवेव से बचाव एवं उपचार की व्यवस्थाओ की समीक्षा की गई। अस्पतालों में कूलर, पंखे, एसी, पीने का पानी, वाटर कूलर आदि क्रियाशील मिले। चिकित्सा संस्थानों पर सभी व्यवस्थाए माकूल पाई गई। लू ताप घात के अतिरिक्त उन्होंने चिकित्सा संस्थानों पर प्रत्येक वार्ड, दवा वितरण केंद्र, प्रसव कक्ष, जांच कक्ष तथा उपच्युत संसाधनों का गहन निरीक्षण किया। उन्होंने अस्पताल में मिल रही सेवाओं को लेकर मरीजों तथा उनके परिजनों से फीडबैक लिया। उन्होंने अस्पतालों के बायोमेडिकल वेस्ट के समुचित निस्सारण के भी निर्देश दिए। साथ ही उन्होंने मौके पर ही जिन चिकित्सा संस्थानों से बायोमेडिकल वेस्ट उठाने हेतु परेशानी हो रही है उनका उचित निस्सारण करने हेतु होस्विन प्रबंधक को कार्यालय मुख् चिकित्सा एवं स्वास्थ्य अधिकारी धौलपुर में बुलाकर सीटीएफ कनेक्टिविटी दुरुस्त करने के सम्बन्ध मे चर्चा की गई एवं सामुदायिक स्वास्थ्य केंद्र बसेड़ी पर सोनोग्राफी मशीन की आवश्यकता पाए जाने पर राज्य स्तर तक बात पहुंचाने का आश्वासन दिया। उन्होंने आवश्यक दवाइयों की शत प्रतिशत उपलब्धता पर जोर देते हुए हीट वेव से बचाव हेतु सभी स्वास्थ्य कर्मियों को सघन प्रशिक्षण देने के निर्देश भी दिए। उन्होंने हीट वेव से बचाव के लिए आम जान में सघन प्रचार प्रसार करने के भी निर्देश दिए।

जय हिन्द , जय हिन्द की सेना और भारत माता की जय के नारों से गूंजा नोहर



जागरूक टाइम्स संवाददाता
नोहर। पहलगाम में हुए आतंकी हमले के 15 वें दिन भारतीय सेना ने ऑपरेशन 'सिंदूर' के तहत जवाबी हमला कर पाकिस्तान पोषित आतंकियों के ती ठिकानों को तबाह कर दिया।भारतीय सेना की इस बड़ी कार्रवाई में अनेक आतंकी मारे गए है। भारतीय सेना द्वारा ऑपरेशन सिंदूर के तहत आतंकवादियों के खलिाफ़ की गई बड़ी और साहसपूर्ण कार्यवाही की चारों तरफ़ प्रसंशा हो रही है । नोहर में भी जागरूक नागरिकों ने गांधी चौक में एकत्रित होकर भारत माता की जय और जय हिन्द -जय हिन्द की सेना के नारे लगाकर भारतीय सेना और सरकार के प्रति अपना समर्थन व्यक्त किया इसके अलावा नागरिकों ने आतंकवाद विरोधी नारे भी लगाए । इस अवसर पर श्रीराम सेवा समिति के नारायण खोड़ा,किशन चाचाण ,महावीर व्यास, राज कुमार सरावगी ,बजरंग स्वामी ,किशन लाल पारीक गौरीशंकर गोल्थान , रमेश मालानी, मुकेश तिवारी, अंजनी अग्रवाल सहित अनेक लोग उपस्थित रहे।

आदर्श विद्या मंदिर में भैया बहनों को पुरस्कार देकर सम्मानित किया गया

जागरूक टाइम्स संवाददाता
सादुलपुर। भक्कड़ आदर्श विद्या मंदिर राजगढ़ में परीक्षा पुरस्कार वितरण समारोह आयोजित किया गया इस मौके पर अपनी कक्षा में प्रथम, द्वितीय, तृतीय स्थान पर रहने वाले भैया बहनों को पुरस्कार देकर सम्मानित किया गया, साथ ही अन्य सह शैक्षणिक गतिविधियों में भाग लेने वाले बालकों को भी पुरस्कार देकर सम्मानित किया गया। कार्यक्रम में स्थानीय व्यवस्थापक कैलाश बिंदल, कोषाध्यक्ष नितेश दीक्षित, मुख्य वक्ता डॉक्टर अवधेश शॉडिल्य, मुख्य अतिथि सुशील मोदी, बालिका विद्यालय की प्रधानाचार्य श्रीमती कांता टेलर, प्राथमिक विद्यालय के प्रधानाचार्य रूक्मानंद वर्मा, बालिका विद्यालय के आचार्य सुशील शर्मा तथा भक्कड़ आदर्श विद्या मंदिर कि आचार्या सुश्री पूजा सैनी, सुश्री मनीषा रहे पुरस्कार का संपूर्ण खर्च सुशील मोदी तथा विद्यालय के पूर्व छात्र दीर्पांशु बंसल ने किया कार्यक्रम का संचालन श्रीमती मीनाक्षी गौड़ ने किया तथा प्रधानाचार्य किशन लाल ने सभी का आभार व्यक्त किया।

राजस्थान में अरबों वर्ष पुरानी भूवैज्ञानिक विरासत

82 तरह के खनिजों में सोना-चांदी से लेकर मेसेनरी स्टोन तक उपलब्ध: टी. रविकान्त

जागरूक टाइम्स संवाददाता
जयपुर। प्रमुख शासन सचिव खान एवं भूविज्ञान टी. रविकान्त ने कहा है कि आर्कियन, टर्शियरी, मेसोजोइक, अरावली युग सहित अरबों वर्षों की भूविज्ञानिक विरासत के चलते देश का प्रमुख खनिज संपदायुक्त प्रदेश है। उन्होंने कहा कि आज प्रदेश की खनिज संपदा के एक्सप्लोरेशन, वैज्ञानिक तरीके से जीरो लॉस तकनीक से खनन और विरासत संरक्षण व संवर्द्धन की आवश्यकता है। उन्होंने कहा कि राजस्थान में सीसा-जस्ता, सोना-चांदी, कॉपर-आयरन ओरे, लाइमस्टोन के साथ ही 82 तरह के खनिज चिन्हित किये जा चुके हैं और इनमें से 57 खनिजों का प्रमुखता से खनन किया जा रहा है।

मुख्यमंत्री भजनलाल शर्मा ने जयपुर में माइनिंग सेक्टर का एक्सीलेंस सेंटर स्थापित करने की बजटीय घोषणा के क्रियान्वयन में जयपुर में माइनिंग सेक्टर के एक्सीलेंस सेंटर की स्थापना करेगी जिसमें राज्य की ऐतिहासिक और पुरातात्विक खनिज संपदा की विकास यात्रा और नमूनों को भी वैज्ञानिक ढंग से संकलित और प्रदर्शित किया जाएगा। उन्होंने बताया कि प्रदेश में रेयर अर्थ एलिमेंट सहित सामरिक और आज की दृष्टि से



अत्यधिक महत्वपूर्ण खनिज मिले हैं। इसके साथ ही कच्चे तेल और प्राकृतिक गैस का उत्पादन हो रहा है। टी. रविकान्त ने उन्होंने कहा कि जियोलोजिकल सर्वे ऑफ इंडिया के उपमहाप्रबंधक अनिंद्य भट्टाचार्य और निदेशक हरीश मिस्त्री के साथ झालाना स्थित जीएसआई के खनिज संग्रहालय का अवलोकन किया। उन्होंने कहा कि राजस्थान में विभिन्न प्रकार के खनिजों के

विपुल भण्डारों को देखते हुए ही इसे म्यूजियम ऑफ माइन्स कहा जाता है। गौरवशाली भूवैज्ञानिक नमूनों को संरक्षित और वैज्ञानिक ढंग से प्रदर्शित किया जाना समय की मांग है ताकि आमलोग, शोधार्थी और जिज्ञासु राजस्थान की समृद्ध भू वैज्ञानिक विरासत से रूबरू हो सकें। टी. रविकान्त ने जियोलोजिकल सर्वे ऑफ इंडिया के संग्रहालय में प्रदर्शित संरक्षित चट्टानों, खनिजों, जीवाश्मों और राजस्थान की

खनिज संपदा के मानचित्रीकरण का अवलोकन किया और संग्रहालय में खनिजों के नमूनों को देखकर उनके बारे में विस्तार से जानकारी ली। उन्होंने जीएसआई संग्रहालय में खनिजों, जीवाश्मों, और नक्शों के संरक्षण, प्रदर्शन, और डॉक्यूमेंटेशन की सराहना की और इसे उपयोगी बताया। जीएसआई के निदेशक भूविज्ञान एमवाई खांडे और भूविज्ञानी त्रिपर्णा घोष ने संग्रहालय में प्रदर्शित राजस्थान के भूवैज्ञानिक मानचित्र, बीजीसी चट्टानों के नमूनों, आर्कियन युग से लेकर टर्शियरी युग तक की विभिन्न चट्टानों और खनिजों के नमूनों को दिखाने के साथ ही उनकी विकास यात्रा की जानकारी दी।

गौरतलब है कि राजस्थान में 3 अरब वर्ष से भी अधिक पुराने बीजीसी चट्टानों, आर्कियन युग से लेकर टर्शियरी युग तक की विभिन्न चट्टानों के साथ ही अरावली श्रृंखला, दिल्ली सुपरग्रुप, विन्ध्यन वेल्ड और मारवाड़ युग की खनिज और खनिज चट्टाने उपलब्ध हैं। राज्य सरकार ने मिमरल एक्सप्लोरेशन कार्य को गति देने के साथ ही खनन ब्लाकों की योजनावद्ध तरीके से नीलामी की जा रही है। जीएसआई के संग्रहालय के अवलोकन के दौरान एजीजी आलोक जैन और एसजी सुशील हुड्डा भी साथ रहे।

नगर निगम ग्रेटर सतर्कता शाखा की टीम ने की कार्यवाही

छह हजार रुपये का कैरिंग चार्ज वसूला, 4 केन्टर सामान जब्त



जागरूक टाइम्स संवाददाता

जयपुर। नगर निगम ग्रेटर आयुक्त रूकमणि रियाड़ के निर्देशानुसार उपायुक्त सतर्कता श्री अजय कुमार शर्मा के नेतृत्व में सोमवार को सतर्कता शाखा की टीम द्वारा नगर निगम जयपुर ग्रेटर के क्षेत्राधिकार में एसएमएस अस्पताल गेट नं. 1 व 2, ट्रोमा सेन्टर, बांगड़, 22 गोदाम, करणी विहार लालपुरा, नेकी नगर, वैशाली नगर, आइर्नाक्स सिनेमा के पास, पोस्ट ऑफिस के पास, नर्सरी पार्क के पास व गाँधीपथ आदि स्थानों से अस्थाई अतिक्रमण को करने वालों के विरूद्ध 6 हजार रुपये का कैरिंग चार्ज वसूल कर 4 केन्टर सामान जब्त किया गया।

उपायुक्त सतर्कता अजय कुमार ने बताया कि नगर निगम ग्रेटर क्षेत्राधिकार में एसएमएस अस्पताल गेट नं.

1 व 2, ट्रोमा सेन्टर, बांगड़, 22 गोदाम, करणी विहार लालपुरा, नेकी नगर, वैशाली नगर, आइर्नाक्स सिनेमा की गली, यादव किराना स्टोर के पास, पोस्ट ऑफिस के पास, नर्सरी पार्क के पास व गाँधीपथ आदि स्थानों से अस्थाई अतिक्रमण हटवाया गया। उपरोक्त कार्यवाही के दौरान 4 केन्टर सामान जब्त कर गोदाम में भिजवाया गया व मौके पर अस्थाई अतिक्रमण करने वालों से मौके पर 6 हजार रुपये का कैरिंग चार्ज वसूल किया गया तथा दौरे के दौरान कार्यवाही सतर्कता टीम द्वारा मौके पर समझाइश करते हुए मौखिक पाबंद करवाया कि भविष्य में अस्थाई अतिक्रमण समय से हटा ले अन्यथा नगर निगम जयपुर ग्रेटर के क्षेत्राधिकार में अवैध अतिक्रमण करने वालों के विरूद्ध भारी चालान या प्रभावी कार्यवाही अमल में लाई जायेगी।

विद्युत उत्पादन निगम में कनिष्ठ अभियन्ता-प्रथम और कनिष्ठ रसायनज्ञ की अन्तिम चयन सूची जारी

पदस्थापन हेतु काउंसिलिंग 11 मई को विद्युत भवन, जयपुर में

जयपुर। राजस्थान राज्य विद्युत उत्पादन निगम में कनिष्ठ अभियन्ता-प्रथम (मैकेनिकल) के 24 पदों, कनिष्ठ अभियन्ता-प्रथम (फायर एण्ड सेफ्टी) के 2 पदों और कनिष्ठ रसायनज्ञ के 5 पदों पर नियुक्ति हेतु पात्र अभ्यर्थियों की अंतिम चयन सूची जारी कर दी गई है। उल्लेखनीय है कि राज्य के विद्युत निगमों में सीधी भर्ती प्रक्रिया के प्रथम चरण में अभियन्ता संवर्ग के पदों के लिए ऑनलाइन प्रतियोगी परीक्षा 11 और 12 अप्रैल 2025 को राजस्थान के विभिन्न जिलों के परीक्षा केन्द्रों पर आयोजित की गई थी। तत्पश्चात् दिनांक 19 अप्रैल को ऑनलाइन प्रतियोगी परीक्षा का परिणाम जारी कर कुल रिक्तियों के लगभग 2 गुणा अभ्यर्थियों को 26 से 29 अप्रैल तक दस्तावेजों के सत्यापन हेतु बुलाया गया था। आज

8 मई को कनिष्ठ अभियन्ता-प्रथम (मैकेनिकल/फायर एण्ड सेफ्टी) तथा कनिष्ठ रसायनज्ञ के पदों के लिए अंतिम परिणाम जारी करते हुए सफल अभ्यर्थियों की चयन सूची निगम की वेबसाइट पर अपलोड कर दी गयी है। समस्त अभ्यर्थी अपने प्राप्तांक वेबसाइट पर उपलब्ध लिंक से देख सकते हैं तथा इस संबंध में सभी चयनित अभ्यर्थियों को एसएमएस एवं ई-मेल पर भी सूचना दी गयी है।

राजस्थान विद्युत उत्पादन निगम के विद्युत गृहों में उपलब्ध रिक्तियों के आधार पर चयनित अभ्यर्थियों का पदस्थापन तय करने में पूर्ण पारदर्शिता रखने के लिए एप्रिल, 11 मई 2025 को आर.सी.देवे सभागार, विद्युत भवन, जनपथ, जयपुर में काउंसिलिंग आयोजित की जायेगी।

जेडीए ने सात बीघा सरकारी भूमि को कराया अतिक्रमण मुक्त

जागरूक टाइम्स संवाददाता
जयपुर। जयपुर विकास प्राधिकरण द्वारा जून-13 में ग्राम सेवापुरा में करीब 07 बीघा नदी की सरकारी भूमि को कब्जा-अतिक्रमण मुक्त करवाया गया। जून-पीआरएन-साउथ में गैर अनुमोदित योजना नारायण विहार जी ब्लॉक के भूखण्ड संख्या 179 में व्यवसायिक प्रयोजनार्थ बेसमेन्ट-दुकानों के किये गये अवैध निर्माण की पुख्ता सीलिंग की कार्यवाही की गई। जून-4 में गैर अनुमोदित योजना लाल बहादुर नगर, एस.एल. मार्ग के भूखण्ड संख्या एफ-7 में व्यवसायिक प्रयोजनार्थ के किये गये अवैध निर्माण की पुख्ता सीलिंग एवं मैट्रो एन्क्लेव के भूखण्ड संख्या 106, 107, 165, 166 में बेसमेन्ट-तृतीय मंजिला किये गये अवैध निर्माण की पुख्ता सीलिंग की कार्यवाही की गई। जून-पीआरएन-नोर्थ में सुओमोटो के तहत साई वाटिका-5 की रोड़ सीमा को कब्जा-अतिक्रमण मुक्त करवाया गया। महानिरीक्षक पुलिस कैलाश चन्द्र विशनोई ने बताया को जून-13 के क्षेत्राधिकार में अवस्थित ग्राम सेवापुरा,

जिला जयपुर में करीब 07 बीघा नदी की सरकारी भूमि पर कब्जा-अतिक्रमण कर अवैध रूप से बाउण्ड्रीवाल बनाकर, सीमेन्ट के पिल्लर गाड़कर, तारबंदी कर, डामर की रोड़ डालकर व अन्य अवैध निर्माण कब्जों-अतिक्रमण किये जाने की सूचना प्राप्त होने पर आज उपायुक्त जून-13 के राजस्व व तकनीकी स्टॉफ की निशादेही पर प्रवर्तन दस्ते द्वारा जेसीबी मशीन व मजदूरों की सहायता से ध्वस्त कर हटवाया जाकर सरकारी भूमि को कब्जा-अतिक्रमण मुक्त करवाया गया।

जेडीए द्वारा जून-पीआरएन-साउथ के क्षेत्राधिकार में अवस्थित गैर अनुमोदित योजना नारायण विहार जी ब्लॉक के भूखण्ड संख्या 179 में व्यवसायिक प्रयोजनार्थ बेसमेन्ट-दुकानों का निर्माण किये जाने पर निर्माणकर्ता को धारा 32, 33 जेडीए एक्ट के तहत नोटिस जारी कर अवैध निर्माण हटाने हेतु पाबंद किया गया था। परन्तु निर्माणकर्ता द्वारा अवैध निर्माण नहीं हटाने पर सक्षम स्तर से स्वीकृति प्राप्त कर धारा 34 (क) का नोटिस जारी कर आज



08.05.2025 को उक्त व्यवसायिक अवैध बिल्डिंग के प्रवेश द्वारों इत्यादि को इंजीनियरिंग शाखा की मदद से शटर पर ताला सील चपड़ी लगाकर पुनः नियमानुसार पुख्ता सीलिंग की कार्यवाही की गई। जेडीए द्वारा जून-04 के क्षेत्राधिकार में अवस्थित गैर अनुमोदित योजना लाल बहादुर नगर, एस.एल. मार्ग के भूखण्ड संख्या एफ-7 में व्यवसायिक प्रयोजनार्थ अवैध निर्माण किये जाने पर निर्माणकर्ता को धारा

32, 33 जेडीए एक्ट के तहत नोटिस जारी कर अवैध निर्माण हटाने हेतु पाबंद किया गया था। परन्तु निर्माणकर्ता द्वारा अवैध निर्माण नहीं हटाने पर सक्षम स्तर से स्वीकृति प्राप्त कर धारा 34 (क) का नोटिस जारी कर आज 08.05.2025 को उक्त व्यवसायिक अवैध निर्माण के प्रवेश द्वारों इत्यादि को इंजीनियरिंग शाखा की मदद से ईटों की दीवारों से चुनवाकर नियमानुसार पुख्ता सीलिंग की कार्यवाही की गई।

इसी प्रकार जून-04 के क्षेत्राधिकार में अवस्थित मैट्रो एन्क्लेव के भूखण्ड संख्या 106, 107, 165, 166 में रोड़ की तरफ बेसमेन्ट-तृतीय मंजिला बालकनी का अवैध निर्माण किये जाने पर निर्माणकर्ता को धारा 32, 33 जेडीए एक्ट के तहत नोटिस जारी कर अवैध निर्माण हटाने हेतु पाबंद किया गया था। परन्तु निर्माणकर्ता द्वारा अवैध निर्माण नहीं हटाने पर सक्षम स्तर से स्वीकृति प्राप्त कर धारा 34 (क) का नोटिस जारी कर आज 08.05.2025 को उक्त अवैध निर्माण के प्रवेश द्वारों इत्यादि को इंजीनियरिंग शाखा की मदद से ईटों की दीवारों से चुनवाकर नियमानुसार पुख्ता सीलिंग की कार्यवाही की गई। जून-पीआरएन-नोर्थ के क्षेत्राधिकार में अवस्थित साई वाटिका-5 में रोड़ सीमा में ही करीब 10 स्थानों पर कब्जा-अतिक्रमण कर अवैध रूप से लगाये गये लोहे के एंगल, जालिया/दीवारों से निर्मित एन्क्लेजर, अत्यादि लम्बाई में चबूतरें, सीढ़ियां इत्यादि किये गये अतिक्रमणों के संबंध में अतिक्रमणकर्ताओं को

सुओमोटो के तहत नोटिस जारी कर मुनादी की गई एवं अतिक्रमण हटाने हेतु पाबंद किया गया परन्तु अतिक्रमणकर्ताओं द्वारा अतिक्रमण नहीं हटाने पर प्रवर्तन प्रकोष्ठ द्वारा आज 08.05.2025 को जून-पीआरएन-नोर्थ के राजस्व व तकनीकी स्टॉफ की निशादेही पर प्रवर्तन दस्ते द्वारा जेसीबी मशीन व मजदूरों की सहायता से ध्वस्त कर हटवाया जाकर रोड़ सीमा को अतिक्रमण मुक्त करवाया गया। उक्त कार्यवाहियां मुख्य नियंत्रक प्रवर्तन आदर्श चौधरी के पर्यवेक्षण में उपनियंत्रक प्रवर्तन-प्रथम, द्वितीय, तृतीय, चतुर्थ, प्रवर्तन अधिकारी जून-13, पीआरएन-साउथ, 04, जून-पीआरएन-नोर्थ तथा प्राधिकरण में उपलब्ध जाफे, लेबर गाई एवं जून में पदस्थापित राजस्व व तकनीकी स्टॉफ की निशादेही पर प्रवर्तन दस्ते द्वारा सम्पादित की गई। प्रवर्तन प्रकोष्ठ जविप्रा द्वारा वर्ष 2024 में 817 बीघा सरकारी भूमि व वर्ष 2025 में 385 बीघा आज तक कुल 1202 बीघा सरकारी भूमि को अतिक्रमण मुक्त करवाया जा चुका है।

देवनानी ने वरिष्ठ पत्रकार स्व. सोनी को दी श्रद्धांजलि

विधानसभा अध्यक्ष देवनानी ने स्व. सोनी के पुत्र पंकज सोनी को बंधाया बाँटस

स्व. सोनी ने पांच दशक से भी अधिक समय तक पत्रकारिता क्षेत्र में अपनी निर्भिक लेखनी के माध्यम से समाज को नई दिशा दी: देवनानी

जागरूक टाइम्स संवाददाता
जयपुर। राजस्थान विधानसभा अध्यक्ष वासुदेव देवनानी ने गुरुवार को जयपुर में मानसरोवर स्थित द्वारका दास पार्क में वरिष्ठ पत्रकार स्व. रामस्वरूप सोनी के चित्र पर पुष्प अर्पित कर श्रद्धांजलि दी। देवनानी ने कहा कि स्व. सोनी ने पांच दशक से भी अधिक समय तक पत्रकारिता क्षेत्र में अपनी उत्कृष्ट सेवाएँ प्रदान की हैं। स्व. सोनी ने अपनी निर्भिक लेखनी के माध्यम से समाज को नई दिशा देने में महत्वपूर्ण भूमिका निभाई है। स्व.



सोनी की पत्रकारिता क्षेत्र में जागरूक और संघर्षशील पत्रकार के रूप में पहचान रही है। देवनानी ने स्व. सोनी के पुत्र पंकज सोनी के प्रति संवेदना व्यक्त करते हुए बाँटस

बंधाया। देवनानी ने दिवंगत को आत्मा शांति और शोक संतुप्त परिजनों को इस दुख को सहन करने की शक्ति प्रदान करने के लिए परमपिता परमेश्वर से प्रार्थना की है।

जल संसाधन विभाग में कनिष्ठ अभियन्ता के 364 पदों पर होगी भर्ती

कैबिनेट मंत्री सुरेश सिंह रावत के प्रयासों से युवाओं को मिलेगा अवसर

जागरूक टाइम्स संवाददाता
जयपुर। जल संसाधन विभाग में कनिष्ठ अभियन्ता के 364 पदों पर शीघ्र भर्ती की जाएगी। विभाग में तकनीकी क्षमताओं को सुदृढ़ करने और युवाओं को रोजगार के अधिक अवसर उपलब्ध कराने के लिए विभाग ने राजस्थान कर्मचारी चयन बोर्ड को अर्चना भेजी है। इसमें कनिष्ठ अभियन्ता डिग्री एवं डिप्लोमा धारकों के लिए गैर अनुसूचित क्षेत्र और अनुसूचित क्षेत्र के अनुसार अलग-अलग पद आरक्षित किए गए हैं।

जल संसाधन मंत्री सुरेश सिंह रावत के प्रयासों से विभाग में नवाचार और विकास की दिशा में महत्वपूर्ण कदम उठाए जा रहे हैं।

कनिष्ठ अभियन्ताओं की भर्ती प्रक्रिया से युवाओं को रोजगार के अधिकाधिक अवसर मिलेंगे। साथ ही, विभागीय कार्यक्षमता में अभिवृद्धि होगी। उल्लेखनीय है कि मंत्री रावत के दिशा-निर्देशों के अनुरूप विभाग में लगभग सभी संवर्गों की डीपीसी पूर्ण कर पदोन्नति की जा चुकी है।

इन पदों पर भर्ती:- गैर अनुसूचित क्षेत्र में कनिष्ठ अभियन्ता सिविल (डिग्री) के 165 पद, कनिष्ठ अभियन्ता सिविल (डिप्लोमा) के 97 पद, कनिष्ठ अभियन्ता मैकेनिकल (डिग्री) के 4 पद और कनिष्ठ अभियन्ता मैकेनिकल (डिप्लोमा) के 10

पदों पर भर्ती होगी। साथ ही, अनुसूचित क्षेत्र में कनिष्ठ अभियन्ता सिविल (डिग्री) के 28 पद और कनिष्ठ अभियन्ता सिविल (डिप्लोमा) के 60 पदों पर भर्ती के लिए भी अर्चना भिजवाई गई है। जल संसाधन मंत्री ने कहा कि मुख्यमंत्री भजनलाल शर्मा के नेतृत्व में राज्य सरकार युवाओं को रोजगार के नए अवसर उपलब्ध करा रही है। राज्य के जल संसाधन प्रबंधन को अधिक सुदृढ़ करने के लिए विभाग को तकनीकी रूप से सशक्त किया जा रहा है। अब विभाग में इन पदों पर भर्ती होने से राज्य की जल परियोजनाओं की गुणवत्ता अधिक मजबूत होगी।

जागरूक टाइम्स

संपर्क करें

विज्ञापन देने के लिए

+91-9819170710

+91-9587022840

+91-8696111716

प्रति के लिए

9057203837

कार्यालय :- 0141-6766677

Email :- jtjaipur@gmail.com

बेसिक लाइफ सपोर्ट एवं सीपीआर प्रशिक्षण कार्यक्रम

जागरूक टाइम्स संवाददाता
जयपुर। लॉयन्स क्लब जयपुर मेट्रो के बैनर तले आज बेसिक लाइफ सपोर्ट एवं सीपीआर प्रशिक्षण कार्यक्रम एसएमएस हॉस्पिटल के ट्रोमा सेंटर में आयोजित हुआ। कार्यक्रम में 50 से अधिक सदस्यों ने भाग लिया गया।

लॉयन्स क्लब मेट्रो के एमजेएफ लॉयन सुरेन्द्र जैन पांड्या ने बताया कि इस दौरान क्लब सदस्यों को करीब 3 घंटे राष्ट्रपति पुरस्कार से सम्मानित राजकुमार राजपाल, राष्ट्रपति भवन में नाइटंगल पुरस्कार 2024 से सम्मानित राधे लाल शर्मा ने बीएलएस एवं सीपीआर का प्रशिक्षण दिया व इनसे संबंधित महत्वपूर्ण जानकारीयां दी, वहीं मास्टर ट्रेनर



विजेन्द्र गुप्ता, सीमा सारस्वत एवं उर्वशी ने सैद्धांतिक बातों को मानव शरीर के डमी के माध्यम से प्रायोगिक रूप में करके समझाया और उपस्थित महत्वपूर्ण के समाधान भी किए। इस दौरान

रोटरी क्लब सिटीजन के मुख्य समन्वयक नीरज गंगवाल का भी सम्मान किया गया।

कार्यक्रम में जस्टिस नरेंद्र कुमार जैन, अध्यक्ष लॉयन अनिल जैन, सचिव लॉयन विमल गोलछा,

कोषाध्यक्ष लॉयन अनिल जैन, तत्कालीन रीजन चेयरपर्सन लॉयन मृदुला जैन, निवर्तमान अध्यक्ष लॉयन वीरेन कोरडिया, तत्कालीन अध्यक्ष लॉयन ई. सुरेश शर्मा एवं अन्य सदस्य उपस्थित थे।

राजस्थान राज्य एय परिवहन निगम

कार्यालय मुख्य प्रबन्धक आरुहेंद्र अग्रवाल

ई-बोली सूचना

निगम के अधिनस्थ केन्द्रीय बस स्टैण्ड आर्बूड पर स्थित दुकान / स्टॉल / प्रावन्त आवू पर खुला स्थान लाईसेन्स फीस पर दिये जाने हेतु लाईसेन्सी नियुक्त किया जाना है जिसकी निविदा प्राप्त करने / जमा कराने की अन्तिम दिनांक 15.05.2025 है तथा निविदा प्राप्त करने का समय 12.00 बजे तक एवं निविदा जमा कराने का समय 16.00 बजे तक निर्धारित है। इस सम्बन्ध में विस्तृत विवरण निगम की वेब साईट www.rsrtc.rajasthan.gov.in पर देखी जा सकती है।

UBN No. RTC2526SL0800078

रक संका/ली/25/1927

विज्ञापन संख्या 49/2025-26

मुख्य प्रबन्धक

पूर्व नेता प्रतिपक्ष राजेंद्र राठौड़ रहे तारानगर दौरे पर विनायक होटल एवं मैरीज पैलेस का किया उद्घाटन



उद्घघाटन किया। होटल संचालक रवि स्वामी व महिपालराम स्वामी ने बताया कि होटल में शुद्ध शाकाहारी भोजन मिलेगा, होटल में शराब पीना एवं पीकर आना सख्त मना है। उन्होंने की सम्पूर्ण व्यवस्था रहेगी। पूर्व पालिका अध्यक्ष जसवंत स्वामी ने आगंतुक लोगों का आभार व्यक्त किया। इस मोक़े पर जिलाध्यक्ष बसंत शर्मा, पूर्व विस प्रत्याशी एवं भाजपा नेता राकेश जांगिड़, महावीर पुनियाँ, अमरसिंह चारण, जमरदीन तेली, नगर अध्यक्ष अनूप खंडेलवाल, शिव भगवान जोशी, लीलाधर बगोरिया, सुरजाराम गहलोत, दलीप पुनियाँ, अजीत सिंह, विशाल शर्मा, कमिल स्वामी, मोहम्मद तैयब, त्रिलोक रेगर, राकेश टाक सहित कस्बे के सैकड़ों लोग उपस्थित रहे।

नामांकन वृद्धि हेतु घर-घर संपर्क कर रहे हैं लसेडी विद्यालय के शिक्षक

जागरूक टाइम्स संवाददाता
सादुलपुर। नामांकन वृद्धि के लिए राजकीय उच्च माध्यमिक विद्यालय लसेडी के शिक्षकों द्वारा प्रवेशोत्सव अभियान के प्रथम चरण में प्रभाचार्य सुमन जी पूनिया की अगुवाई में घर-घर संपर्क कर विद्यालय में प्रवेश दिलाने हेतु प्रेरित किया जा रहा है। हाउस होल्ड सर्वे 2025 के तहत शिक्षकों का अलग अलग दल बनाकर गांव तथा ढाणियों में प्रवेश हेतु अभिभावकों



से संपर्क किया गया तथा राज्य सरकार की महत्वपूर्ण योजनाओं जैसे पोषाहार योजना, निशुल्क पाठ्य पुस्तक योजना, निशुल्क साइकिल योजना , निशुल्क पोशाक योजना, ट्रांसपोर्ट बाउचर योजना , विभिन्न छात्रवृत्ति योजनाओं एवं अन्य प्रदत सुविधाओं की जानकारी देकर सरकारी विद्यालय में प्रवेश लेने के लिए प्रेरित किया गया। संस्था प्रधान सुमन पुनियां ने शिक्षा के महत्व को अभिभावकों को साझा करते हुए उन्हें विद्यालय में उपलब्ध भौतिक संसाधनों व डीजिटल शिक्षा , अनुशासन , संस्कार व सरकारी योजनाओं का लाभ लेने हेतु समझाया गया और अपने बच्चों को सरकारी विद्यालय में प्रवेश दिलाकर नामांकन वृद्धि में सहयोग करने की अपील की गई।

अनूठी पहल : दहेज में 1 रुपया और कलश समाज के लिए बनी मिसाल, नई पीढ़ी की नई सोच

बस्सी। जहां एक और दहेज के नाम पर बहुओं और बेटियों को परेशान किया जा रहा है। वहीं बस्सी के भोन्यावाला ग्राम में एक शादी कौतुहल का विषय बनी। जयपुर के सांगानेर निवासी राजेन्द्र और अमित कुमार ने 1 रुपया और नारियल ले कर समाज के लिए एक मिशाल कायम की। दहेज में दूल्हा पक्ष को नेग के रूप में एक रूपया दिया गया। जिसे सहर्ष स्वीकार किया। दूल्हा पक्ष ने दहेज को एक सामाजिक बुराई बताते हुए बड़ी ही विनम्रता के साथ दहेज में मात्र कन्या और कलश स्वीकार कर समाज के समक्ष एक अनूठी मिसाल पेश की। बैरवा समाज की परंपराओं के अनुसार राजेंद्र और ममता, अमित और लाली की शादी हुई। वहीं ग्रामवासियों ने दहेज को एक सामाजिक बुराई बताया।

भाकरा में तेज मेघ गर्जना के साथ आधे घंटे हल्की बारिश हुई

सादुलपुर। उपखण्ड क्षेत्र में तहसील के शहरी एवं ग्रामीण क्षेत्र में एक मई से मौसम परिवर्तनशील है कभी हल्की बारिश बुंदाबांदी आंधी तूफान हर रोज निरंतर जारी है तहसील के हरियाणा निकटवर्ती ग्रामीण क्षेत्र में गुरुवार को अल सुबह मौसम साफ रहा अचानक दोपहर बाद तेज मेघ गर्जना के साथ बारिश का दौर शुरू हुआ इस दौरान आधे घंटे तक हल्की बारिश गांव भाकरा सुधिवास खैरु बड़ी राधा बड़ी आदि ग्रामीण क्षेत्र में हुई बारिश के दौरान विद्युत आपूर्ति तप हो गई जिससे लोगों को काफी परेशानियों का सामना करना पड़ा इस दौरान उमस बढ़ गई एवं शाम को ठंडी हवा चलने के बाद बारिश के बाद मौसम सुहावना हो गया तब जाकर लोगों को गर्मी से राहत मिली।

भाजपा अलवर दक्षिण मे मंडल कार्यकारिणी का गठन

अलवर। भाजपा अलवर दक्षिण जिला अध्यक्ष अशोक गुप्ता की सहमति से रामगढ़ विधानसभा क्षेत्र के मंडल अध्यक्ष -भगवान सैनी (रामगढ़) एवम मंडल अध्यक्ष -योगेंद्र शर्मा (गोवंदगढ़) ने अपनी मंडल कार्यकारिणी की घोषणा की गई जिसमे महामंत्री 2,उपाध्यक्ष व मंत्री 6–6 तथा 1 कोषाध्यक्ष सहित कार्यकारिणी सदस्यों की नियुक्ति की गई।

दौना-पत्तल की फैक्ट्री में आग से स्वाहा हुआ लाखों का कीमती सामान

जागरूक टाइम्स संवाददाता
बाड़ी। धौलपुर जिले के बाड़ी कोतवाली थाना क्षेत्र में शहर के धौलपुर रोड़ स्थित चेतन नगर कॉलोनी के पास एक दौना-पत्तल की फैक्ट्री में बुधवार की रात करीब 8 बजे अज्ञात कारणों से आग लगने का मामला सामने आया है। घटना की सूचना पर तत्काल बाड़ी सर्किल ऑफिसर पुलिस उप अधीक्षक महेन्द्र कुमार मीणा के साथ बाड़ी कोतवाली थाना प्रभारी अमित कुमार शर्मा मय पुलिस जासा और बाड़ी नगर पालिका की दमकल मौके पर पहुंची और आग बुझाने का प्रयास किया। जब सफलता मिलती नहीं दिखी तो धौलपुर और बसेड़ी से भी दमकल बुलाई गई साथ में स्थानीय प्रशासन भी मौके पर पहुंचा। करीब 8 घंटे चले रेस्क्यू अभियान के बाद आग पर काबू पाया गया है। घटना में 10 से 15 लाख रुपए का तैयार और कच्चा माल जलकर खाक हुआ है।

जानकारों के अनुसार काली माई मंदिर के पास चेतन नगर के कॉर्नर पर यह दोना पत्तल की फैक्ट्री एक गोदाम में स्थित है,जिसे मयंक अग्रवाल पुत्र योगेश अग्रवाल चलाता है। गोदाम में कच्चा और पक्का दोनों माल एवं अन्य सामान के साथ माल तैयार करने वाली कई मशीन लगी हुई है।

‘शुद्ध आहार मिलावट पर वार’ खाद्य पदार्थों के 302 नमूने जांच के लिए भेजे गए

जागरूक टाइम्स संवाददाता
अलवर। मुख्य चिकित्सा एवं स्वास्थ्य अधिकारी डॉ. योगेन्द्र शर्मा ने बताया कि जिले में मिलावटीखोरी पर लगाम लगाने हेतु चलाए जा रहे ‘शुद्ध आहार मिलावट पर वार’ अभियान के तहत 1 मई से 8 मई तक खाद्य पदार्थों के 302 नमूने जांच हेतु लिए गए जिनमें से 39 नमूने अवमानक स्तर के पाये गए।

उन्होंने बताया कि अलवर शहर में अशोक टाकीज के सामने स्थित मैसर्स संतोष कुमार गुप्ता, यूआईटी के सामने स्थित मैसर्स राजस्थानी पवित्र भोजनालय, भगतसिंह सर्किल स्थित मैसर्स बाबा दा ढाबा, मैसर्स जयदुर्गा पवित्र भोजनालय व

पिनान स्थित मैसर्स रामप्रसाद एण्ड कम्पनी एवं रामगढ में मैसर्स इरफान डेयरी में पनीर के नमूनों को जांच रिपोर्ट में असुरक्षित व अवमानक पाया गया। ढिगावडा स्थित मैसर्स श्री माताजी जोधपुर मिष्ठान भंडार, बख्तल की चौकी स्थित मैसर्स प्रजापति मिष्ठान भंडार, एमआईए स्थित मैसर्स श्री रामदेव जोधपुर मिष्ठान भंडार व मैसर्स पूरण मिष्ठान भंडार, प्रतापगढ चौराहा थानागाजी में मैसर्स श्रीकरनी जोधपुर मिष्ठान भंडार एवं शीतल में मैसर्स शिव भोले मिष्ठान भंडार में कलाकंद के नमूनों को जांच रिपोर्ट में असुरक्षित व अवमानक पाए गए।

इसी प्रकार अलवर शहर के

सरिस्का में अतिक्रमण रुकवाने पहुंची टीम को दौड़ा-दौड़ाकर पीटा, 3 वनकर्मी घायल	
अलवर। अलवर के सरिस्का के तालवृक्ष रेंज में अतिक्रमण हटाने गई वन विभाग की टीम पर ग्रामीणों ने हमला कर दिया। देवरा नाका के गुडा गांव में वनकर्मियों को दौड़ा-दौड़ाकर पीटा गया, जिसमें 3 कर्मचारी घायल हो गए। वनकर्मियों को भागकर अपनी जान बचानी पड़ी। डीएफओ अभिमन्यु साहरण ने बताया कि गुरुवार दोपहर करीब 1 बजे टीम गुडा गांव में पहुंची थी, जहां जंगल की जमीन पर ग्रामीण अवैध रूप से मंदिर का निर्माण कर रहे थे। समझाइश के दौरान ही महिला-पुरुषों ने अचानक पथराव शुरू कर दिया। हमले में वनकर्मी रामवीर गुजर के सिर में गंभीर चोट आई, जिनके 6 टांके लगे हैं। होमगार्ड अशोक शर्मा के हाथ में और ड्राइवर दिलखुश योगी के कंधे पर चोट आई है। डीएफओ अभिमन्यु साहरण ने बताया कि यह मामला कई दिनों से चल रहा था। ग्रामीण जंगल की जमीन पर मंदिर बनाने पर अड़े थे। वन विभाग की बार–बार की समझाइश के बावजूद गुरुवार को लैटर डालने का काम शुरू कर दिया गया। मामला अब बानसूर थाने पहुंच गया है	

राज्य स्तरीय लघु नाट्य लेखन प्रतियोगिता पहली बार अजमेर में

जागरूक टाइम्स संवाददाता
अजमेर। साहित्य एवं रंगमंच की अभिव्यक्ति को प्रोत्साहित करने हेतु आप–हम व सपना संस्था द्वारा शब्द से मंच राज्य स्तरीय लघु नाट्य लेखन प्रतियोगिता का आयोजन अजमेर में प्रथम बार किया जा रहा है। यह आयोजन नाट्य लेखन के क्षेत्र में रुचि रखने वाले प्रतिभाशाली लेखकों को अपनी प्रतिभा प्रदर्शित करने का एक सशक्त मंच प्रदान करेगा। संस्था सचिव सीमा भार्गव ने जानकारी देते हुए बताया कि प्रतियोगिता 30 से अधिक पौढ वर्ग में व 30 से कम युवा वर्ग में आयोजित की जाएगी। प्रतियोगिता में भाग लेने वाले लेखको व रचनाकारों को अपनी मौलिक व अप्रकाशित हिन्दी नाट्य स्क्रिप्ट 31 जुलाई, 2025 तक गणगीर फास्ट फूड स्वामी कॉन्टेक्स के पास जमा कराना होगा।

राज्य सरकार के रास्ता खोलो अभियान का किसानों को मिला लाभ : धर्मेद्र जांदू

जागरूक टाइम्स संवाददाता
भादरा। भादरा तहसीलदार धर्मेद्र जांदू ने बताया कि राज्य सरकार का रास्ता खोलो अभियान किसानों के लिए वरदान बनकर आया है। रास्ता खोलो अभियान के तहत भादरा उपखंड क्षेत्र में उपतहसील छानी बड़ी के चक नंबर 4 जोगीवाला में 50 वर्षों से बंद पड़े रास्ते को खोला गया है। 50 वर्षों से बंद बड़े रास्ते को छानीबड़ी नायब तहसीलदार हरबंश लाल नैन के निर्देशन में छानीबड़ी हल्का पटवारी दीपक मीणा के लगातार 4 दिन संबंधित काश्तकारों को समझाइश कर व काश्तकारों के बीच भाईचारे के समन्वय को बनाए रख कर सहमति से बंद रास्ते को जेसीबी और ट्रैक्टर के माध्यम से खोला गया। हल्का पटवारी दीपक मीणा के अथक

उदयपुरा गांव के पास गुरुवार दोपहर सड़क पर चलते कंटेनर से अचानक धुआं निकलने लगा।



लगी। ज्ञात सूत्रों के अनुसार राणासर कोटपुतली मेगा हाइवे पर

चालक ने तुरंत कंटेनर को हाइवे किनारे खड़ा कर दिया। चालक



मालाखेड़ा अकबरपुर उमरेण अस्पताल का एडिशनल डायरेक्टर ने किया आकस्मिक निरीक्षण

जागरूक टाइम्स संवाददाता
अलवर। असिस्टेंट डायरेक्टर चिकित्सा एवं स्वास्थ्य विभाग जयपुर ने गुरुवार को सामुदायिक स्वास्थ्य केंद्र मालाखेड़ा, अकबरपुर तथा प्राथमिक चिकित्सा केंद्र उमरेण का औचक निरीक्षण किया। जहां चिकित्सकों की कमी की शिकायत मिली। वहीं उनके समक्ष मालाखेड़ा अस्पताल में भवन बनाने तथा सोनोग्राफी मशीन लगाने की मांग जनप्रतिनिधि तथा मीडिया की ओर से की गई। गुरुवार को चिकित्सा एवं स्वास्थ्य विभाग जयपुर के असिस्टेंट डायरेक्टर दिनेश पारीक, उपमुख्य चिकित्सा एवं स्वास्थ्य अधिकारी अलवर महेश बैरवा, खंड मुख्य चिकित्सा अधिकारी लोकेश मीणा, सरपंच प्रतिनिधि भारत चौधरी अन्य चिकित्सा स्टाफ निरीक्षण के दौरान मौजूद रहे। वहीं सामुदायिक स्वास्थ्य केंद्र मालाखेड़ा अकबरपुर में ऑक्सीजन सेंटर, मुख्यमंत्री निशुल्क जांच केंद्र, मुख्यमंत्री निशुल्क रुम योजना कक्ष, आउटडोर ,इंडोर, x–रे रूम, ऑपरेशन थिएटर, लेबर दवा जच्चा बच्चा वार्ड का सघन निरीक्षण कर चैकिंग किया गया। मालाखेड़ा अस्पताल में निरीक्षण के पश्चात एडवोकेट भारत चौधरी तथा मीडिया की ओर से अवधेश सिंह ने एडिशनल डायरेक्टर जयपुर चिकित्सा एवं स्वास्थ्य विभाग दिनेश पारीक को बताया कि इस अस्पताल में 13 चिकित्सकों के पद स्वीकृत है। जिसमें से आधे पद रिक्त हैं। जहां विशेष रोग विशेषज्ञ के पद रिक्त हैं। तथा सोनोग्राफी की मशीन नहीं है।इस अस्पताल के अधीन करीब 60 से अधिक गांव के लोग रोग उपचार करवाने आते हैं। जिन्हें चिकित्सक व भवन के अभाव में परेशानी का सामना करना पड़ता है। जहां आउटडोर हमेशा 500 के पार रहता है। भवन भी अपर्याप्त है। एडिशनल डायरेक्टर दिनेश पारीक ने बताया अस्पताल का निरीक्षण किया। जहां व्यवस्थाएं ठीक पाई गई हैं। साफ सफाई वार्ड में ठीक है। लेकिन यहां के जनप्रतिनिधियों ने सोनोग्राफी मशीन, अतिरिक्त भवन बनाने, व चिकित्सकों के रिक्त पद भरने के लिए मांग उठाई है। जिसका प्रस्ताव बनाकर सरकार को भेजा जाएगा। और जल्दी ही समस्या हल की जाएगी। खंड मुख्य चिकित्सा अधिकारी लोकेश मीणा ने बताया जयपुर से अलवर जिले के नोडल अधिकारी एडिशनल डायरेक्टर दिनेश पारीक व उपमुख् चिकित्सा एवं स्वास्थ्य अधिकारी अलवर महेश बैरवा पहुंचे। उन्होंने निरीक्षण किया तथा जो समस्याएं थी उसे यहां के जनप्रतिनिधि और मीडिया ने अवगत कराया। समस्या जल्दी ही हल होने की संभावना है। उपमुख्य चिकित्सा एवं स्वास्थ्य अधिकारी अलवर महेश चंद्र बैरवा ने बताया कि हाल ही में सरकार नए डॉक्टर को भर्ती कर रहे हैं। जिसमें करीब प्रदेश भर में 1700 नए चिकित्सक नियुक्त किए जाएंगे। जहा मालाखेड़ा अकबरपुर उमरेण में रिक्त पद भरने के प्रयास रहेंगे।

सुद्ध के तनाव को देखते हुए शहर में हुआ बुधवार को ब्लैक आउट
15 मिनट तक बंद रही शहर की बिजली,नागरिको ने घरों में बंद रखी बिजली,पुलिस प्रशासन ने शहर की सड़को पर किया पलैंग मार्च

बाड़ी। भारत और पाकिस्तान के बीच बढ़ते तनाव एवं आतंकवादी घटनाओं के बाद पाकिस्तान पर ऑपरेशन सिंदूर के तहत की गई एयर स्ट्राइक और बढ़ते तनाव के हालातों के बीच केंद्र और प्रदेश सरकार द्वारा



मॉकड्रिल एवं ब्लैकआउट जैसी महत्वपूर्ण सावधानियां बरती जा रही है। इसी के तहत धौलपुर जिले के बाड़ी उपखंड पर शहर में बुधवार की रात 9 बजे से करीब 15 मिनट का ब्लैकआउट किया गया। इस दौरान पूरे शहर की बिजली बंद रही। वहीं लोग भी अपने घरों पर लाइट बंद कर दुबके दिखाई दिए। आमजन ने पुलिस और प्रशासन के निर्देश के आधार पर नियमों की पालना की। इससे पूर्व शहर में कोतवाली एसएचओ अमित कुमार शर्मा और बाड़ी सर्किल ऑफिसर पुलिस उप अधीक्षक महेन्द्र कुमार मीणा के नेतृत्व में पुलिस जवानों ने पलैंग मार्च किया और लोगों को देश हित में जारी नियमों को फॉलो करने की सलाह दी। बाड़ी कोतवाली थाना प्रभारी अमित कुमार शर्मा ने बताया कि भारत और पाकिस्तान के बीच बढ़ते युद्ध के तनाव के हालात के चलते जो भी एहवाइजरी जारी की है,उसकी पालना नागरिकों के द्वारा करनी चाहिए। इसके लिए पलैंग मार्च किया गया है और 15 मिनट का ब्लैक आउट भी हुआ है।

तारानगर में कंट्रोल रूम स्थापित किया

सादुलपुर। तारानगर में वर्तमान समय में किसी भी परिस्थिति से निपटने के लिए जिला कलक्टर के निर्देशों की पालना में तारानगर में उपखण्ड अधिकारी राजेंद्र कुमार द्वारा कन्ट्रोल रूम स्थापित किया गया है। जिसके फोन नंबर 01561–241222 है। उपखण्ड अधिकारी राजेन्द्र कुमार ने बताया गया कि आमजन से अपील की जाती है कि प्रतिकूल परिस्थिति में आमजन किसी प्रकार के परिवाद/सूचना को कन्ट्रोल रूम से साझा करें एवं उपखण्ड स्तरीय समस्त अधिकारियों को निर्देशित किया गया है कि कन्ट्रोल रूम से प्राप्त परिवाद/सूचना का त्वरित निस्तारण किया जाकर आमजन को तुरन्त आवश्यक राहत प्रदान किया जाना सुनिश्चित करे।

महिलाओं ने भजनों की दी प्रस्तुतियां

चूरू। झारिया मोरी के पास प्राचीन कृष्ण मन्दिर में वैशाख महिने की शुक्लपक्ष की मोहिनी एकादशी पर महिलाओं ने श्रीकृष्ण मन्दिर में भजन–कीर्तन कर भगवान को रिझाया। जिसमें आभा देवी के सानिध्य में भजन किए। गायत्री देवी ने वंदना की और सन्तोष देती ने मातारानी के भजन गाए। राधा देवी, किरण देवी, कमला देवी, ममता विजयलक्ष्मी, सुशीला मैना देवी आदि भजनों की प्रस्तुति देकर वातावरण को आध्यात्मिक बना दिया।

सलोनी ने जीती शूटिंग प्रतियोगिता

सादुलपुर। राजस्थान पब्लिक स्कूल के छात्रों ने राज्य स्तरीय शूटिंग प्रतियोगिता में परचम लहराया। निदेशक डॉ. दीपचंद साहू ने बताया कि जयपुर में आयोजित प्रथम स्व. मालसिंह शेखावत मेमोरियल शूटिंग चैम्पियनशिप–2025 में 11 वर्ष आयु वर्ग में कक्षा 6 की छात्रा सलोनी ने प्रथम व 17 वर्ष आयु वर्ग में कक्षा 11 के छात्र प्रियांशु ढूडी ने पांचवां स्थान हासिल किया। इस उपलब्धि पर प्राचार्य अनिल शास्त्री, प्रभारी पंकज मल, द वारियर शूटिंग एकेडमी के संचालक नरेश कुमार व कोच पूर्ण सिंह ने प्रसन्नता व्यक्त की है।



रेफर टू केयर व्हाट्सएप ग्रुप से मजबूत बन रहा जिले का रेफरल तंत्र

उच्च जोखिम पूर्ण प्रसूताओं को मिल रहा सही समय पर इलाज

जागरूक टाइम्स संवाददाता धौलपुर। मातृ मृत्यु तथा नवजात शिशु मृत्यु दर को कम करने हेतु जिले में रेफेरल तंत्र को मजबूत बनाने के लिए अनेक प्रयास किए जा रहे हैं। इन्हीं प्रयासों की नई कड़ी के रूप में नवाचार करते हुए रेफर टू केयर व्हाट्स एप ग्रुप बनाया गया है। इस ग्रुप का उद्देश्य उच्च जोखिम वाली गर्भवती महिला के रेफरल केस की सूचना तत्काल उच्च संस्थान को सुचित करना है जिससे गर्भवती महिला के चिकित्सा संस्थान पर पहुंचने से पहले ही सभी आवश्यक चिकित्सा सुविधाओं का पूर्व के ही प्रबंध कर गर्भवती महिला और उसके होने वाले बच्चे को बचाया जा सके। मुख्य चिकित्सा एवं स्वास्थ्य अधिकारी डॉ.धर्मसिंह मीणा ने बताया कि इस व्हाट्स एप ग्रुप में प्राथमिक स्वास्थ्य केंद्र से लेकर जिला अस्पताल तक सभी डिलीवरी पॉइंट्स के प्रभारी चिकित्सा अधिकारी जुड़े हुए हैं जो ग्रुप की सूचना से न केवल उच्च जोखिम वाली गर्भवती महिलाओं की स्थिति का पता करते हैं बल्कि अपने स्तर अनुसार आवश्यक प्रबन्धन के इलाज के लिए सुस्तेद रहते हैं। जिला प्रजनन एवं शिशु स्वास्थ्य अधिकारी डॉ.शिव कुमार शर्मा ने बताया कि इस व्हाट्स एप ग्रुप से जिले भर की सभी उच्च जोखिम पूर्ण गर्भवती महिलाओं की सूचना का आदान प्रदान की गुणवत्तापूर्ण उपचार सुविधा दी जा रही है। हाल ही में इसकी बानगी जिला सामान्य चिकित्सालय बाड़ी में देखने को मिली जहां प्रसव कक्ष में एक प्रसूता की अपने पहले बच्चे के जन्म के बाद उसकी तबीयत बिगड़ने लगी। ड्यूटी चिकित्सक डॉ.सुनील कुमार मीणा के अनुसार प्रसूता को डिलीवरी के बाद पेलविक हीमोटोमा हो गया। अधिक रक्तस्राव के कारण प्रसूता को जिला अस्पताल धौलपुर के लिए रेफर करना आवश्यक था। इसकी सूचना वहां के ड्यूटी नर्सिंग स्टॉफ ने ग्रुप में साझा की। जिला स्तर से उच्च अधिकारी ने उस सूचना को तत्काल संज्ञान में लिया और जिला अस्पताल के प्रसव कक्ष ईंचार्ज ज्योति रावत को अलर्ट रहने और केस को पहुंचने से पहले सभी तैयारियां रखने के लिए पाबंद किया।

प्रवासी बोला की माता के निधन पर एक नई मिसाल पेश की

मंडेला। समीपवर्ती बोला की ढाणी में रहने वाले गुजरात के मारवाड़ी युवा मंच मुंद्रा पोर्ट के संस्थापक अध्यक्ष सुधेश बोला की माता भूरी देवी का निधन बुधवार को हो गया। जिसमें रोहिताश गुर्जर डोई ने बताया कि हमारे को गुजरात में मारवाड़ी के नाम से अलग पहचान दिलाने वाले मार्गदर्शक बड़े भाई सुधेश बोला की माता भूरी देवी का निधन बुधवार को हो गया। जिसका



पर्यावरण जागरूकता के लिए सामाजिक कुरीतियों को बंद करके एक नई शुरुआत करके जो बैठक में शामिल होने वाले प्रत्येक सदस्य को अशोक का पेड़ देकर एक नई मिसाल पेश कर रहे हैं। उतनी ही कम है और गुजरात के मुंद्रा पोर्ट में मारवाड़ी युवा मंच के तत्वावधान में अलग अलग सेवा करके एक मिसाल बना रखी है और मारवाड़ी लोगों के नाम से एक अलग पहचान बना रखी है। जरूरतमंद की हर समय सेवा करते रहते हैं। इस मौके पर पूर्व सरपंच प्यारेलाल बोला, मोहरसिंह बोला, डॉ. सुभाष बोला, राजेंद्र गुर्जर, महिपाल मीणा, सुलतान, अमरसिंह, रोहिताश गुर्जर सरपंच प्रत्याशी छपोली आदि मौजूद रहे।

पत्रकारों ने जयपुर सांसद मंजू शर्मा से मुलाकात की

झुंझुनू। माउंट आबू में बहमाकुमारी संगठन की ओर से आयोजित पांच दिवसीय नेशनल मीडिया कांफ्रेंस का समापन सोमवार को हुआ। समापन समारोह की मुख्य अतिथि जयपुर सांसद मंजू शर्मा रहें। कार्यक्रम में दैनिक उद्योग आस पास के संवाददाता राकेश कुमार सोनी, पत्रकार गणेश सेनी बड़गांव, गोपी किशन सोनी और दिनेश कुमार सांखला को सम्मानित किया गया। सम्मान समारोह में सिरहोी प्रभारी और उद्योग एवं वाणिज्य विभाग के युवा मामले के राज्यमंत्री कृष्ण कुमार विश्नोई, केंद्रीय कृषि एवं राज्य मंत्री भार्गवरथ चौधरी और सीविल लाइन विधायक गोपाल शर्मा मौजूद रहे।

देर रात तक चली वार्ता के बाद डंपर यूनियन ने चक्काजाम का निर्णय लिया वापिस डीटीओ के सस्पेंड होने पर बांटे 51 किलो लड्डू, लेकिन अभी प्रमुख दो मांगों पर अड़े

जागरूक टाइम्स संवाददाता झुंझुनू। जिले में ई रक्खा के आधार पर काटे गए चालान और चालान की राशि जमा ना करवाने पर निर्लांबित की गई आरसी समेत झुंझुनू डीटीओ द्वारा किए गए कथित भ्रष्टाचार के मामले में कार्रवाई की मांग को लेकर डंपर मालिकों का धरना गुरुवार को 11वें दिन भी डीटीओ कार्यालय के बाहर जारी रहा। गुरुवार को डंपर मालिक अपने डंपरों को सड़क पर खड़ा करके चक्काजाम करने वाले थे। लेकिन उससे पहले ही प्रशासन ने हालातों को भांपकर डंपर मालिकों के साथ बुधवार शाम को वार्ता की। वार्ता कलेक्ट्रेट में कलेक्टर, एसपी और जनप्रतिनिधियों की मौजूदगी में देर रात तक चली। जिसके बाद डंपर मालिकों ने गुरुवार को के चक्काजाम का फैसला वापिस ले लिया। लेकिन पूर्व में हुई घोषणा के चलते सैंकड़ों की संख्या में डंपर मालिक चक्काजाम में शामिल होने के लिए झुंझुनू पहुंचे। जिन्हें बताया गया कि वर्तमान में देश में बन रहे हालातों को देखते हुए और बुधवार शाम को हुई वार्ता से सकारात्मक परिणाम आते दिख रहे हैं। इसलिए चक्काजाम स्थगित किया गया है। क्योंकि देश में हालात जंग जैसे हो रहे हैं। ऐसे में प्रशासन और पुलिस का ध्यान हमारे तैयारियों में। इसलिए देशहित में निर्णय लेते हुए चक्काजामा का निर्णय वापिस लिया है। यूनियन के अध्यक्ष डॉ. सत्यप्रकाश और प्रवक्ता विकास पायल ने बताया कि डंपर मालिकों को बुधवार को हुई वार्ता में आश्चस्त किया है कि जल्द ही उनकी आरसी बहाल की जाएगी। वहीं चालान की राशि को लेकर भी सरकार स्तर पर बातचीत की जाएगी। जिससे जल्द ही अच्छी खबर मिलने की उम्मीद है। डंपर यूनियन की तीन मांगों में से एक मांग झुंझुनू डीटीओ डॉ. मक्खनलाल जांगिड़ को भी खाना को सस्पेंड कर दिया गया है। जिसके बाद डंपर यूनियन ने खुशी मनाई। करीब 51 किलो लड्डू बांटेकर खुशी मनाई। उन्होंने बताया कि तीन मांगों में से एक

श्री देवनारायण मंदिर में पांचवें दिन 108 कुंडीय महायज्ञ जारी

खिरोड़। शेखावाटी अंचल के लोहारगल धाम में पांचवें दिन गुरुवार को महायज्ञ में 251 जोड़ों ने बैठकर पूजा अर्चना की। दोपहर 12 से तीन बजे तक चल रहे श्रीमद् भागवत कथा ज्ञान यज्ञ महोत्सव के दौरान विद्वान पंडित भोला शंकर दास महाराज द्वारा कथा का रसपान करवाया जा रहा है। देवसेना के प्रदेश सचिव धर्मपाल गुर्जर ने बताया कि कालाकोटा धाम के महंत बलदेवाचार्य महाराज एवं धनावता धाम के महंत भगत सांवताराम महाराज के सानिध्य में चल रहे महायज्ञ के दौरान राजस्थान ही नहीं। बल्कि अन्य प्रदेशों से भी लोग महायज्ञ में पहुंच रहे हैं। महायज्ञ में आहुति देने के लिए हजारों की संख्या में लोहारगल धाम पहुंच रहे हैं। भागवत कथा वाचक भोलाशंकर दास महाराज ने व्यासपीठ से श्रद्धालुओं को संबोधित करते हुए कहा कि भगवान की भक्ति करने मात्र से मनुष्य के सभी पाप नष्ट हो जाते हैं। बशर्ते मनुष्य द्वारा भगवान के प्रति की गई भक्ति

भावना में निस्वार्थ भाव होना चाहिए। 108 कुंडीय श्री देवनारायण महायज्ञ के दौरान चिरंजीवी शास्त्री के द्वारा



श्रद्धालुओं से यज्ञशाला में पूजा अर्चना करवाई जा रही है। पंडित चिरंजीवी शास्त्री ने लोगों को अधिक से अधिक संख्या में भागवत कथा में शामिल होकर पुण्य लाभ कमाने की अपील की है। वहीं धनावता धाम के महंत भगत सांवताराम महाराज ने देश में चल रहे आतंकवाद पर हर भारतीय फौजी को सही सलामत रखने के लिए महायज्ञ में विद्वान पंडितों से मंत्र उच्चारण भी

सुनिल पटोदिया वेलफेयर फाउंडेशन की ओर से बांटे हेलमेट

झुंझुनू। सड़क सुरक्षा का संदेश देने और इस अभियान को आगे बढ़ाने के लिए सरकार के साथ स्वयंसेवी संस्थाएं भी कार्य कर रही हैं। इसी क्रम में गुरुवार को शहर के गांधी चौक में सुनिल पाटोदिया वेलफेयर फाउंडेशन की ओर से दुपहिया वाहन चालकों को हेलमेट पहनाकर उनसे संकल्प लिया कि वे जब भी दुपहिया वाहन चलाएंगे। तो हेलमेट जरूर लगाएंगे। लॉयंस क्लब झुंझुनू तथा श्रीश्याम आशीर्वाद सेवा संस्थान के सहयोग से आयोजित हुए इस कार्यक्रम में मुंबई प्रवासी उद्यमी अनिल पाटोदिया, उनकी पत्नी अर्चना पाटोदिया, भाई प्रदीप पाटोदिया व नरेंद्र अग्रवाल आदि मौजूद थे।

कार्यक्रम संयोजक डॉ. डीएन तुलस्थान ने बताया कि लगातार फाउंडेशन समेत अन्य भामाशाहों के सहयोग से हेलमेट वितरण का कार्य किया जा रहा है। आज गांधी चौक में बिना हेलमेट वाले दुपहिया वाहन चालकों को ट्रैफिक पुलिसकर्मियों ने रुकवाया। उन्हें पहले हेलमेट पहनाया और बाद में हेलमेट पहनने के फायदे बताते हुए उनसे संकल्प लिया कि वे हमेशा हेलमेट पहनेंगे। इस मौके पर प्रवासी पाटोदिया परिवार के सदस्यों का लॉयंस क्लब की अध्यक्ष डॉ. बबिता कुमावत या सचिव गोपालकृष्ण गुप्ता आदि के द्वारा स्वागत भी किया गया।

इस अवसर पर लॉयंस क्लब झुंझुनू के लॉयन महिपाल सिंह भी मौजूद थे। दानदाता भामाशाह अनिल पाटोदिया पाटोंदिया ने हेलमेट वितरण कार्यक्रम के दौरान सभी वाहन चालकों से अनुरोध किया कि हेलमेट हमेशा लगाकर चलना चाहिए, हेलमेट बोझ नहीं आपकी सुरक्षा है। अर्चना पाटोदिया ने कहा कि जागरूक नागरिक के नाते सड़क सुरक्षा के नियमों का पालन करना हम सभी का कर्तव्य है। इस अवसर पर प्रदीप पाटोदिया ने बताया कि डीआईजी शरद चौधरी के सड़क सुरक्षा अभियान से प्रेरित होकर उन्होंने हेलमेट वितरण का कार्य अपने संस्थान के माध्यम से किया जाना सुनिश्चित किया है। उन्होंने बताया कि समय समय पर सड़क जागरूकता कार्यक्रम के अंतर्गत हेलमेट वितरण किए जाएंगे।

लोक अदालत कल, विशेष प्री काउंसिलिंग आज

अजमेर डिस्कॉम के उपभोक्ताओं के लिए विशेष मौका

झुंझुनू। राष्ट्रीय लोक अदालत शनिवार 10 मई को आयोजित होगी। इसके संबंध में जिला उपभोक्ता विवाद प्रतितोष आयोग में न्याय डेबल पर पिछले तीन दिवस से आपसी समझाइश से मुकदमों का निस्तारण करवाए जाने के लिए प्री काउंसिलिंग जारी है। शुक्रवार को अजमेर विद्युत वितरण निगम लिमिटेड से संबंधित विशेष प्री काउंसिलिंग जिला आयोग अध्यक्ष मनोज कुमार मील करेंगे। आयोग सदस्य प्रमेंद्र कुमार सेनी ने बताया कि आयोग अध्यक्ष मनोज कुमार मील के मार्गदर्शन में आयोग के लंबित प्रकरणों, प्री लिटिगेशन प्रार्थना पत्र, अजमेर विद्युत वितरण निगम लिमिटेड के पुराने बकाया, वीसीआर, विवादिता बिल राशि, विद्युत कनेक्शन स्थापित करने में आने वाली अड़चनों इत्यादि से संबंधित मामलों के प्रकरणों का निस्तारण उपभोक्ता व अजमेर डिस्कॉम के अधिकारियों को न्याय देकर पर एक साथ बैठकर करवाने का प्रयास जिला आयोग द्वारा किया जाएगा। गौरतलब है कि राष्ट्रीय लोक अदालत में प्रकरणों का निस्तारण करवाने पर हमेशा के लिए मुकदमेबाजी से छुटकारा मिल जाता है।

मानसिक स्वास्थ्य केंद्र का किया निरीक्षण

झुंझुनू। राजस्थान राज्य विधिक सेवा प्राधिकरण के निर्देशानुसार जिला विधिक सेवा प्राधिकरण झुंझुनू के सचिव डॉ. महेंद्र केएस सोलंकी द्वारा मानसिक स्वास्थ्य केंद्र मां सेवा संस्थान बगड़ झुंझुनू का निरीक्षण किया गया। निरीक्षण के दौरान सचिव ने वहां रहने वाले मानसिक विमर्दितों के खाने की व्यवस्था का जायजा लिया। वहां की साफ-सफाई व्यवस्था, डॉक्टरों की व्यवस्था, समय-समय पर मरीजों को दी जाने वाली दवाइयां, आंगंतुक रजिस्टर आदि का भी मुआयना किया गया। सड़क किनारे घूमने वाले मानसिक विमर्दितों व ऐसे मानसिक विमर्दित जिनका परिवारजन ध्यान नहीं रख सकते ऐसे मानसिक विमर्दित को उक्त मानसिक स्वास्थ्य गृह में रखा जाता है। निवासरत महिला व पुरुष मानसिक विमर्दितों के लिए पृथक-पृथक व्यवस्था की गई है। महिला विमर्दितों के लिए गृह में नियोजित महिला कर्मिकों की संख्या इत्यादि की भी जानकारी ली गई। साफ-सफाई व सर्दियों में विमर्दितों को रजाई इत्यादि उपयुक्त मात्रा में उपलब्ध करवाने के लिए गृह संचालक को निर्देश दिए गए।

पूर्व सैनिक ही नहीं, डॉक्टरस भी सेना के साथ काम करने को तैयार

झुंझुनू। झुंझुनू जिले की शौर्यता को शब्दों में बयां कर पाना मुश्किल है। पाकिस्तान के साथ युद्ध जैसे हालात बनने के बाद एक तरफ जहां पूर्व सैनिकों, शहीद वीरगंगनों का खून खौल रहा है और वे बॉर्डर पर जाने के लिए तैयार हैं। तो दूसरी तरफ जिले के रेंजिडेंट डॉक्टरस भी कहीं पीछे नहीं है। गुरुवार को रावकीय बीडीके अस्पताल झुंझुनू में रेंजिडेंट डॉक्टरस ने राष्ट सेवा के लिए पीएमओ डॉ. जितेंद्र भांबू को सेना के साथ काम करने के लिए पत्र साँपा। इन रेंजिडेंट डॉक्टरस ने राष्ट सेवा के लिए कंमांडिंग चीफ के नाम पीएमओ डॉ. जितेंद्र भांबू को पत्र साँपा है । गौरतलब है कि मॉक ड्रिल में भी रेंजिडेंट डॉक्टरस ने बढ-चढ़कर भाग लिया है।

कालूराम खीचड़ बने एसबीआईएसए के क्षेत्रीय सचिव

झुंझुनू। एसबीआईएसए की सामान्य सभा का आयोजन जयपुर में हुआ। इस महत्वपूर्ण बैठक में कई संगठनात्मक निर्णय लिए गए। इस अवसर पर जयपुर सर्किल के महासचिव विनोद तंवर ने कालूराम खीचड़ को क्षेत्रीय सचिव तथा महेंद्र सिंह, मंजुल कुमार व महेंद्र कुमार को जोनल सचिव आरबीओ झुंझुनू के पद पर नियुक्त किया गया। सभी पदाधिकारियों को संगठन और कर्मचारियों के हित में उत्कृष्ट योगदान एवं प्रतिबद्धता को ध्यान में रखते हुए यह जिम्मेदारी साँपी गई। कालूराम खीचड़ ने बताया कि सभी पदाधिकारी अपने नए पदों पर भी ईमानदारी, निष्ठा और नेतृत्व क्षमता के साथ कार्य करते हुए संगठन को नई ऊंचाइयों तक ले जाएंगे।

उप जिला कलेक्टर की अध्यक्षता में शहर में हुई मासिक जनसुनवाई बैठक

बाड़ी। धौलपुर जिले के बाड़ी उपखंड पर बाड़ी उप जिला कलेक्टर भगवत शरण त्यागी की अध्यक्षता में शहर की पंचायत समिति परिसर में गुरुवार को उपखंड स्तरीय मासिक जनसुनवाई बैठक का आयोजन किया गया। सुबह 11 बजे से शुरू हुई इस जनसुनवाई बैठक में दोपहर दो बजे तक 15 परिवाद प्राप्त हुए। इन परिवादों में अधिकांश मामले शहर में गंदगी,अतिक्रमण और कन्वर्जन फाइलों के साथ स्ट्रीट लाइट एवं रिंग रोड़ के मुआवजे से जुड़े प्राप्त हुए साथ में व्याख्याता पद पर पदोन्नति को लेकर दो अध्यापकों द्वारा भी परिवाद लगाया गया। जिसमें कोर्ट से स्टे आदेश होने के बाद भी संबंधित स्कूल के प्रधानाचार्य द्वारा यथा स्थान कार्यग्रहण नहीं कराये जाने का आरोप लगाया। बाड़ी उप जिला कलेक्टर भगवत शरण त्यागी ने बताया कि मासिक जनसुनवाई बैठक में अशोक शर्मा ने बाईपास रोड़ से मलवा उठाने और स्ट्रीट लाइट चालू करने का परिवाद लगाया है। उमरह गांव की रामदुलारी ने जनाधार से नाम हटाने,मोदी पाड़ा के प्रेमदास पुत्र नारायण सिंह ने रिंग रोड़ परियोजना में भूमि अधिग्रहण के बाद भी अबाई राशि का भुगतान करने,कहा गली के राधेश्याम शर्मा ने गली में नाले के कचरे को सफाई करने,भट्टपुरा के राकेश शर्मा ने मोहल्ले में गंदगी की साफ सफाई नहीं होने का परिवाद लगाया है। जिसको लेकर संबंधित विभागों को निस्तारण के निर्देश दिए हैं। वहीं मास्टर कॉलोनी निवासी प्रमोद शर्मा ने कन्वर्जन पट्टे और नक्शे के अनुसार आम रास्ते की पैमाइश कराने एवं अवैध अतिक्रमण हटाने की मांग की है। राजू शर्मा ने अंदाना पैलेस से लाहौरिया पुरा रोड़ तक अवैध अतिक्रमण हटाए जाने का परिवाद लगाया है। गुप्त की परवीन ने डिस्कॉम में फाइल लगाए जाने के बावजूद मीटर नहीं लगाए जाने को लेकर शिकायत की है। मासिक जनसुनवाई बैठक के दौरान राजकीय उच्च माध्यमिक विद्यालय बाड़ी खिराना के व्याख्याता जावेद खान और शहर के गवर्नमेंट सीनियर सेकेंडरी स्कूल किला के व्याख्याता अवधेश यादव ने एक परिवाद दिया है।

आज होगा प्रधानमंत्री सुरक्षित मातृत्व अभियान का आयोजन

अभियान के तहत गर्भवती महिलाओं को मिलेगी जांच, परामर्श और उपचार की सेवाएं

झुंझुनू। गर्भावस्था व प्रसव के दौरान होने जोखिम को कम करने और जननी और उनके होने शिशु को सुरक्षित रखने के लिए चिकित्सा एवं स्वास्थ्य विभाग की ओर से शुक्रवार को जिलेभर के करीब 150 से अधिक संस्थानों पर प्रधानमंत्री सुरक्षित मातृत्व अभियान के सत्रों का आयोजन किया जाएगा। सीएमएचओ डॉ. छोटेलाल गुर्जर ने बताया कि सरकारी चिकित्सा संस्थानों पर विशेषज्ञ चिकित्सकों की ओर से गर्भवती महिलाओं की प्रसव पूर्व जांच और उन्हें आवश्यक उपचार की सेवाएं प्रदान की जाएगी। सीएमएचओ डॉ. गुर्जर ने बताया कि इन शिविरों में विशेषज्ञ चिकित्सक लाभार्थी महिलाओं की जांच एवं उपचार

दवाइयां प्रदान की जाएगी। डॉ. दयानंदसिंह ने बताया कि निशुल्क सेवाएं देने के इच्छुक निजी चिकित्सालयों के स्त्री एवं प्रसूति रोग विशेषज्ञ इस सामाजिक सरोकार के अभियान से जुड़कर एक दिन निशुल्क सेवाएं प्रदान करने के लिए सीएमएचओ डॉ. छोटेलाल गुर्जर ने आह्वान किया है। जिससे कई निजी स्त्री रोग विशेषज्ञ इस अभियान से जुड़ चुकी है।

डॉ. गुलशन नूआं में प्रधान करेंगी फी परामर्श: सीएमएचओ डॉ. छोटेलाल गुर्जर की प्रेरणा से निजी स्त्री रोग विशेषज्ञ डॉ. गुलशन बानो शुक्रवार को सामुदायिक स्वास्थ्य केंद्र नुआ में अपनी नि:शुल्क परामर्श सेवाएं प्रदान करेंगी।

पृष्ठ 1 का शेष...पृष्ठ 1 का शेष....430 फ़लाइट्स...

22 अप्रैल को पहलगाम में हुए आतंकी हमले के 15 दिन बाद भारत ने मंगलवार देर रात पाकिस्तान और पीओके में 9 आतंकी ठिकानों पर एयरस्ट्राइक की। इसमें 100 से ज्यादा आतंकी मारे गए थे।

फ़लाइट ऑपरेशन से जुड़े अन्य अपडेट्स: एअर इंडिया ने 9 शहरों के लिए लिए सभी उड़ानें 10 मई की सुबह 05.29 बजे तक रद्द कीं। ये शहर हैं– जम्मू, श्रीनगर, लेह, जोधपुर, अमृतसर, भुज, जामनगर, चंडीगढ़ और राजकोट। इंडिगो ने 11 शहरों की फ़लाइट्स 10 मई की सुबह 05:29 बजे तक रद्द कीं। ये शहर हैं– जम्मू, श्रीनगर, अमृतसर, लेह, चंडीगढ़, धर्मशाला, बीकानेर, जोधपुर, ग्वालियर, किशनगढ़ और राजकोट। 10 मई तक इंडिगो की 16 5 फ़लाइट्स कैसिल हुई हैं। एयरलाइंस हर दिन करीब 2200 फ़लाइट्स ऑपरेंट करती है। दिल्ली एयरपोर्ट पर अलग-अलग एयरलाइंस की 20 फ़लाइट्स कैसिल हुई हैं। एयर इंडिया, एयर इंडिया एक्सप्रेस ने सुरक्षाबलों से जुड़े लोगों को टिकट कैसिलेशन पर फुल रिफंड और रिशेड्यूलिंग पर छूट देने की घोषणा की है। जिन डिफेंस कर्मियों ने 31 मई तक की यात्रा के लिए एयर इंडिया या एयर इंडिया एक्सप्रेस की टिकट बुक की है, उन्हें फुल रिफंड दिया जाएगा। वहीं, 30 जून तक एक बार फ्री रिशेड्यूलिंग की सुविधा मिलेगी। दिल्ली एयरपोर्ट ने यात्री फ़लाइट का स्टेट्स चेक करने के बाद ही एयरपोर्ट के लिए निकलें। टर्मिनल और सभी 4 रनवे पर ऑपरेशन सामान्य रूप से जारी हैं। हालाँकि, हवाई क्षेत्र की बदलती परिस्थितियों के कारण कुछ उड़ानों पर असर पड़ा है।

माथे का सिंदूर...

सिंदूर, पहलगाम में मारे गए उन बेगुनाह 26 लोगों को श्रद्धांजलि है। उन्होंने आगे कहा कि देश की वीर सैनिकों को नमन,पीएम नरेंद्र मोदी के नेतृत्व को नमन।

नया भारत आतंक को जड़ से मिटाने में सक्षम: इससे पहले बीजेपी ने पाकिस्तान और पाकिस्तान के कब्जे वाले कश्मीर (पीओके) में ‘ऑपरेशन सिंदूर’ के लिए भारतीय सशस्त्र बलों की सराहना की। पार्टी ने कहा कि प्रधानमंत्री नरेन्द्र मोदी के नेतृत्व में ‘नया भारत’ आतंकवाद को जड़ से उखाड़ फेंकने में सक्षम और दृढ़ संकल्पित है।

अब पाकिस्तान को कौन बचाएगा...

लेकिन, अपनी आदत से मजबूर पाकिस्तान ने भारतीय शहरों पर हमले की कोशिश करके अपनी शामत खुद बुला ली है।

भारतीय शहरों पर हमले की कोशिश : रक्षा मंत्रालय की ओर से गुरुवार (8 मई, 2025) को जारी बयान में कहा गया है कि बीती रात पाकिस्तान ने उत्तर और पश्चिम भारत के कई सैन्य ठिकानों को निशाना बनाने की कोशिश की। उसने ड्रोन और मिसाइलों से अवंतीपोरा, श्रीनगर, जम्मू, पठानकोट, अमृतसर, कपूरथला, जालंधर, लुधियाना, आदमपुर, बठिंडा, चंडीगढ़, नाई, फलीदौ, उत्तरलाई और भुज में हमले की नाकाम कोशिश की। लेकिन, भारतीय सशस्त्र सेना ने यूएएस ग्रिड और बेहतरीन एयर डिफेंस सिस्टम से इन्हें पूरी तरह से नाकाम कर दिया। पाकिस्तान के ड्रोन और मिसाइलों के मलबे जहां-तहां उसकी नाकाफ कोशिशों की गवाही दे रहे हैं।

भारत के जवाबी हमले से कांपा पाकिस्तान: जब पाकिस्तान ने लक्ष्मण रेखा पार करने की गुस्ताखी कर ही दी तो भारत ने गुरुवार सुबह पाकिस्तानी शहरों में तैनात उनके एयर डिफेंस रडारों और उनके सिस्टम को तबाह करना शुरू कर दिया। भारतीय सशस्त्र सेना की कार्रवाई में पाकिस्तान के अनेक ठिकानों पर उनकी कई एयर डिफेंस सिस्टम पूरी तरह से नेस्तनाबूद कर दिए गए। सबसे बड़ी बात है कि लाहौर में भी पाकिस्तान का एयर डिफेंस सिस्टम नेस्तनाबूद कर दिया गया है। सूत्रों का कहना है कि इस कार्रवाई में पाकिस्तान का एचक्यू-9 एयर डिफेंस मिसाइल लॉन्चर यूनिट भी बुरी तरह से तबाह हो गया है।

सुविचार

“जीवन में आशावादी होना ही सफलता की सही पहचान है।”

- अज्ञात

जागरूक संपादकीय

समझ ले दुश्मन

ऑपरेशन सिंदूर के माध्यम से भारत ने एक तीर से कई शिकार किए हैं। अभूतपूर्व सैन्य कार्रवाई से पाकिस्तान को सख्त संदेश दिया गया है कि पहलगाम या ऐसे किसी अन्य आतंकी हमले के जिम्मेदार जिहादियों को उनके किए की सजा देने की भारत के पास दृढ़ इच्छा शक्ति और पर्याप्त क्षमता है। जिस उन्नत प्रौद्योगिकी, सटीक हथियारों और पूरी दक्षता के साथ भारत ने पाकिस्तान के भीतर जवाबी हमला किया, उससे कोई संदेह नहीं रह गया कि आतंकवाद अगर अपने पंख पसारेगा तो भारत की ओर से उन्हें कतरने में कोई कोताही नहीं बरती जाएगी। सीधे शब्दों में कहें तो भारत ने पाकिस्तान के समक्ष स्पष्ट किया कि वह किसी भी दुस्साहस से पहले सोच ले कि इसकी उसे कितनी कीमत चुकानी पड़ेगी और वह कब तक अपनी दुर्गति कराता रहेगा। इससे पहले 2016 में उरी और 2019 में पुलवामा आतंकी हमले के बाद भारत ने जवाबी हमले से यही दशाया था कि अब वह सॉफ्ट स्टेट नहीं रहा कि हमलों के बाद भी हाथ पर हाथ धरा बैठा रहे। अब एक साथ नौ आतंकी ठिकानों को निशाना बनाने से पाकिस्तान को और भी कड़ा संदेश गया है कि आतंक से जूझने की राह में भारत कोई भी जोखिम उठाने को तैयार है। एक प्रकार से भारत ने पाकिस्तान को ललकारा है कि अपनी लड़खड़ाती अर्थव्यवस्था और आंतरिक सुरक्षा चुनौतियों को देखते हुए वह अपनी सीमा में रहे तो बेहतर अन्यथा उसे सबक सिखाने में कोई कोर कसर नहीं छोड़ी जाएगी। पाकिस्तानी सैन्य प्रतिष्ठान की कुतकों भरी और जिहादी विचारधारा को देखते हुए क्या वह सबक सीखेगा और दशकों से कश्मीर और इस्लाम के नाम पर चला रहे अपने छद्म युद्ध से परहेज करेगा? इसका उत्तर तो भविष्य के गर्भ में है, लेकिन पाकिस्तान के मूल चरित्र को देखते हुए यह संभव नहीं लगता। इस मोर्चे पर तब तक कोई संभावना नहीं जगने वाली, जब तक पाकिस्तान के भीतर फौजी प्रतिष्ठान का देश पर नियंत्रण समाप्त न हो जाए। संभवतः भारत के साथ पूर्ण युद्ध और शर्मनाक हार से ही ऐसा मूलभूत परिवर्तन होगा। फिलहाल तो भारत की कार्रवाई से रावलपिंडी में बैठे जनरलों का मिजाज बिगड़ेगा। उनकी स्थिति कमजोर होगी, लेकिन ये यह भलीभांति जान गए होंगे कि अगर पुराने ढर्रे पर चले तो आगे हालात और खराब हो सकते हैं। जिहादियों को बहादुर और हिंदुओं को कमजोर बताने वाले उनके प्रचार की हवा मोदी युग में पूरी तरह निकल गई है। ऑपरेशन सिंदूर का दूसरा बड़ा संदेश अंतरराष्ट्रीय समुदाय के लिए है, जो पाकिस्तान पर दबाव डालने के साथ उसके व्यवहार में कुछ परिवर्तन ला सकता है।

तारीख विशेष

करमशी जेठाभाई सोमैया

करमशी जेठाभाई सोमैया भारतीय शिक्षाविद थे। शिक्षा के क्षेत्र में उनका विशेष योगदान है। उन्होंने महाराष्ट्र में कई शैक्षिक संस्थानों की स्थापना की। वर्ष 2000 में समाज के लिए उनकी सेवा के लिए उन्हें पद्म भूषण से सम्मानित किया गया था। कां कांकोंजों का नाम उनके नाम पर रखा गया है। करमशी जेठाभाई सोमैया एक उद्योगपति और सोमैया समूह के संस्थापक भी थे। करमशी जेठाभाई सोमैया जन्म 16 मई, 1902 को मालुंजा के श्रीरामपुर तालुका, जिला अहमदनगर, महाराष्ट्र में हुआ। अपनी हाईस्कूल की परीक्षा उत्तीर्ण करने के बाद करमशी जेठाभाई सोमैया अपने गृहनगर वापस आ गए और पिता के व्यवसाय में सहयोग देने लगे। उन एक पिता किराना व्यवसाय की देखरेख में लगे हुए थे, जो कि गांव से गांव तक किराने का सामान और बुकिंग के ऑर्डर लेकर जाते थे। सन 1939 में करमशी जेठाभाई सोमैया ने अपने स्वयं के चीनी व्यवसाय के शुभारंभ के लिए सकरवाड़ी और लक्ष्मीवाड़ी में दो चीनी कारखाने शुरू किए। उन्हें जल्द ही भारत के शुगर किंग के रूप में जाना जाने लगा। करमशी जेठाभाई सोमैया अहमदनगर जिले में श्रीरामपुर के शोभचंद रामनारायण खटोड़ की एक अग्रणी चीनी ट्रेडिंग फर्म में भागीदार बने। डेक्कन नहरों का संचालन भारत सरकार द्वारा किया गया था। प्रबंधन और मास कम्प्यूनिकेशन व एक बड़े परिसर में 23000 से अधिक छात्रों और 1500 शिक्षण संकाय के साथ यह उस अग्रणी माना जाता था। सन 1974 में करमशी जेठाभाई सोमैया ने जनजातीय क्षेत्र दहानु, ठाणे जिले से 110 किलोमीटर दूर आदिवासी क्षेत्र में गिरिवनवासी प्रगति मंडल की स्थापना की। करमशी जेठाभाई सोमैया ने प्रवासी आदिवासी आबादी के बच्चों की शैक्षिक आवश्यकताओं को पूरा करने के लिए एक आवासीय विद्यालय की स्थापना भी की। उन्होंने स्वास्थ्य आवश्यकताओं को पूरा करने के लिए एक निवासी चिकित्सक की सुविधा के साथ 40-बेड वाला अस्पताल भी बनवाया था। करमशी जेठाभाई सोमैया जी को उनके समाज सेवा के क्षेत्र में किये गए कार्यों हेतु साल 2000 में भारत सरकार ने 'पद्म भूषण' से सम्मानित किया। करमशी जेठाभाई सोमैया का निधन 9 मई, 1999 को हुआ।

बोले तो...

सभी आतंकवादी हमलों, नागरिकों और नागरिक बुनियादी ढांचे के खिलाफ हमलों की निंदा करता हूँ। मेरा विश्वास है कि संयुक्त राष्ट्र चार्टर और अंतर्राष्ट्रीय कानून के अनुरूप बातचीत और कूटनीतिक समाधान ही मत्भेदों को सुलझाने और स्थायी शांति और स्थिरता प्राप्त करने का एक मात्र तरीका है।

- फिलेमोन यांग

देश बदल रहा है। आज का भारत आत्मविश्वास से भरा हुआ है, जो कि हर चुनौती का सामना करने के लिए पूरी तरह सक्षम है। दुनिया ने देखा कि हमने पाकिस्तान की मांग में घुसकर सबक सिखाया। हम किसी को छेड़ते नहीं है पर जो हमें छेड़ता है हम उसकी छेड़ते भी नहीं है।

- योगी आदित्यनाथ

इस तथ्य से बचा नहीं जा सकता कि मैं अपने करियर के अंतिम चरण में हूँ। मैं सिर्फ दो महीने खेलता हूँ। इस आदिपीएल के खत्म होने के बाद छह से आठ महीने और कड़ी मेहनत करनी होगी और देkhना होगा कि मेरा शरीर इस लीग के दबाव को झेल सकता है या नहीं। अभी कुछ तय नहीं करना है।

- एम. एस. धोनी



नौशाबा परवीन

प्रतीकों के माध्यम से दिया गया भारतीय संदेश सटीक स्ट्राइक जितना ही शक्तिशाली था, जिसका पाकिस्तान के पास कोई उत्तर नहीं है। पहलगाम में पाक-समर्थित आतंकियों ने धर्म, लिंग व स्थानीय बनाम पर्यटक के आधार पर अपने निशानों का चयन किया और पतियों की उनका पत्नियों के सामने निर्मम हत्या की। उनका उद्देश्य स्पष्ट था- भारत में सांप्रदायिक हिंसा फैल जाए और पाकिस्तान के सेना प्रमुख आसिम मुनीर की दो राष्ट्र थ्योरी के समर्थन में की गई बेतुकी बकवास सही साबित हो जाए। लेकिन ऑपरेशन सिंदूर के जरिये भारत ने आतंकियों व उसके आका पाकिस्तान को इससे भी अधिक बड़ा व शक्तिशाली संदेश दिया, जिसकी उन्होंने कल्पना भी न की होगी। ऑपरेशन को इतनी अच्छी तरह से गोपनीय रखा गया कि जब मिसाइलों ने उनके घरों में धमाका किया तो वास्तव में हर कोई सो रहा था। जैश के सरगना मसूद अजहर ने स्वीकार किया है कि स्ट्राइक में उसके कुछ करीबी साथी उसके बहावलपुर मरकज में मारे गए हैं। लेकिन इन स्ट्राइक्स का महत्व आतंकियों के शवों की गिनती से कहीं अधिक बढ़कर है।

इमेज

शाहिद ए.चौधरी

संगीत में गीत है। इसलिए जो संगीत के संग गाया जा सके वही गीत है। खुशी में या गम में उमड़े जज्बात को जब इंसान ने पानी की कल-कल, हवा की सन-सन व परिदों की गुंजन के संग गुनगुनाया तो गीत ने जन्म लिया। इस तरह हर अवसर जन्म, संस्कार, प्रेम, विरह, विवाह, मृत्यु के लिए गीतों की रचना हो गई। भावुकता, संक्षिप्तता और गेयता गीत के आवश्यक तत्व हो गए। कजरी, सोहर, चैती, लंगुरिया, पूर्वी, झुमर, खेमाटा आदि लोकगीत आम जनता की आवाज बन गए। इनमें कुछ गालियां, कुछ अश्लीलता भी समा गई। तब नैतिकतावादियों ने अंगड़ाई ली और कहा कि गीत दो ही प्रकार के होंगे- वैदिक व लौकिक। नई कविता के दौर में जब विचारों को छंद में कैद करना कठिन हो गया तो गीत का ही विरोध आरंभ हो गया कि गीत में नया क्या है? पुरानी सोच को घिसे-फिटे शब्दों में दोहराते रहना। मुख्य विचार तो मुखड़े में आ गया और फिर बेतुकी तुकबंदी से उसे ही दोहराते रहना। इस अनावश्यक आलोचना का ठोस व तार्किक जवाब आज के गीतकार दे रहे हैं।

इमेज

कुछ अलग अजब गजब

कुछ शब्द ऐसे होते हैं, जो आते तो दूसरी भाषा से हैं लेकिन हमारी जिंदगी में यूँ रच-बस जाते हैं कि हम अंतर ही नहीं कर पाते। वहीं कुछ शब्द हमारे अपने ही होते हैं लेकिन हम उन्हें दूसरी भाषा का समझ बैठते हैं। दरअसल कई शब्दों को हम अपनी रोजाना की बातचीत में शामिल करते हैं लेकिन ये नहीं जानते हैं कि इसकी उत्पत्ति कहाँ से हुई। दूध और दही ऐसी चीजें हैं, जो रोजाना खाई जाती हैं। हालांकि कम ही लोगों का पता होगा कि ये किस भाषा के शब्द हैं और ये कैसे बोलचाल की भाषा में शामिल हुए। इस सवाल को पूछते ही लोग अपना सिर खुजाने लगेंगे और उन्हें एक बार में कुछ समझ ही नहीं आएगा। अगर आपको भी नहीं पता तो जान लीजिए किस भाषा से

ऑपरेशन सिंदूर से भारत ने दिया

अति शक्तिशाली प्रतीकात्मक संदेश



पाकिस्तान के पंजाब प्रांत में बहुत अंदर तक हमला करके भारत ने स्पष्ट कर दिया है कि आतंकियों के लिए दुनिया का कोई कोना सुरक्षित नहीं है। इस ऑपरेशन का नाम सिंदूर अकारण नहीं चुना गया था- भारत अपनी महिलाओं की उजड़ी हुई मांगों का बदला ले रहा है। भारतीय विवाह संस्कृति में सिंदूर सुहाग का प्रतीक है। पाकिस्तान के सेना-इंटेलिजेंस-आतंकी गठजोड़ ने इस प्रतीक को एकदम से समझ लिया होगा। भारत सरकार ने जैसे ही अधिकारिक तौरपर स्ट्राइक्स की पुष्टि की भारतीय सेना ने तुरंत ही अंग्रेजी के ब्लॉक लेटर्स में ऑपरेशन सिंदूर लिखा, जिसमें सिंदूर का दूसरा 'ओ' सिंदूरी डिव्ज्बी से लिखा हुआ था। बहरहाल, इससे भी अधिक शक्तिशाली प्रतीक तो अभी आना शेष था। भारत की अधिकारिक ब्रीफिंग में सैन्य पक्ष को सशस्त्र बलों की दो महिला अधिकारियों ने रखा। एक, कर्नल सोफिया कुरैशी, जो मुस्लिम हत्या की। उनका उद्देश्य स्पष्ट था- भारत में सांप्रदायिक हिंसा फैल जाए और पाकिस्तान के सेना प्रमुख आसिम मुनीर की दो राष्ट्र थ्योरी के समर्थन में की गई बेतुकी बकवास सही साबित हो जाए। लेकिन ऑपरेशन सिंदूर के जरिये भारत ने आतंकियों व उसके आका पाकिस्तान को इससे भी अधिक बड़ा व शक्तिशाली संदेश दिया, जिसकी उन्होंने कल्पना भी न की होगी। ऑपरेशन को इतनी अच्छी तरह से गोपनीय रखा गया कि जब मिसाइलों ने उनके घरों में धमाका किया तो वास्तव में हर कोई सो रहा था। जैश के सरगना मसूद अजहर ने स्वीकार किया है कि स्ट्राइक में उसके कुछ करीबी साथी उसके बहावलपुर मरकज में मारे गए हैं। लेकिन इन स्ट्राइक्स का महत्व आतंकियों के शवों की गिनती से कहीं अधिक बढ़कर है।

आज भी लुभाती

विचार संपन्न गीतों की परंपरा

यह सही है कि गीत का मुख्य विषय आज भी प्रेम, विरह आदि ही है। मसलन, मनोज कुमार 'मनोज' के गीत 'झुटा प्यार नहीं करते' के इस बंद को देखिये- "अरी भाविका! एक बार तो, आकर यह बोला होता/प्रेम नहीं करते हैं तुमसे, राज अगर खोला होता/गहन पिर से बच जाते हम, जीवन लाँछित क्यों होता? अलिंगन की एक छुवन को, मेरा तन-मन क्यों रोता? ज़ात अगर हो जाता पहले, आँखें चार नहीं करती/हम वैरागी मन-वाले हैं, हम व्यापार नहीं करते।" यह गीत निस्संदेह अच्छा है और अपनी सरलता, तलताला की वजह से श्रोता के दिल पर तुरंत राज करने लगता है, लेकिन इसके केंद्र में भी परंपरागत विचार ही है कि इश्क पर जोर नहीं है यानी यह किया नहीं जाता, हो जाता है और यह वैरागी मन-वाले को भी हो सकता है। प्रेम होने के बाद दर्द का एहसास होता है और तब तक बहुत देर हो चुकी होती है। इस समूची पृष्ठभूमि में एक शेर याद आ गया- "तब हमने एहतिवात की मुख्य विचार तो मुखड़े में आ गया और फिर बेतुकी तुकबंदी से उसे ही दोहराते रहना। इस अनावश्यक आलोचना का ठोस व तार्किक जवाब आज के गीतकार दे रहे हैं।

पुण्य? क्या नैतिक है, क्या अनैतिक? यह कश्मकश जीवन का अटूट हिस्सा है। जो लोग सरकारी दफ्तरों में काम करते हैं उन्हें यह दुविधा अधिक कचोटती है, विशेषकर जब वह अपने सहकर्मी को रिश्तव लेके ऐश करते हुए देखते हैं और उनका जमीर उन्हें पाप की कमाई करने से रोकता है या जब पत्नी का दबाव होता है कि उसे भी बॉस की श्रीमती की तरह कांजीवरम साड़ी चाहिए। कौशल कुमार ने अपनी सरकारी सेवा के दौरान इस दुविधा को करीब से अनुभव किया है, तभी दैनिक सत्य की तरह उनका गीत तेरी मेरी उसकी कहानी सुनाता हुआ प्रतीत होता है- "हम दुविधा के साथ चलें या दुविधा पीछे चले हमारे/समाधान की राह खोजने प्रश्नों के अनथक हरकारे/जो विवेक के दास नहीं हैं भोग रहे सारी सुविधाएं/जिन्हें उचित अनुचित का डर है मार रही उनकी दुविधाएं/दुकराएं जो गए प्रलोभन वही प्रबल प्रतिशोध ले रहे/जब तक बात समझ में आए समय गया कर दूर इशारे।" लोकतंत्र में सरकार से ही उम्मीद की जाती है कि वह दीमक की तरह समाज को खोखला कर रहे भ्रष्टाचार पर विराम लगाए। लेकिन राजशाही को या लोकतंत्र या फिर बदलती सरकारें, पिसता तो आम आदमी ही है। सुंदर प्रतीकों का प्रयोग करते हुए 'वातावरण धिनीना है' गीत में डा. हरिओम पंवार ने सियासत पर गहरा व्यंग्य किया है- "किस मौसम को गाली दें, किस मौसम को पूजें/राजनीति का सारा वातावरण धिनीना है/भोली जनता हर मौसम के लिए खिलौना हो रहे हैं। इस संदर्भ में अनगिनत मिसालें दी जा सकती हैं कि एक किताब तैयार हो जाए, लेकिन जगह का अभाव इसकी अनुमति नहीं देता। इसलिए चंद उदाहरणों पर ही संतोष कीजिए। क्या पाप है, क्या

दलितों व वंचितों के अरमान कब ब्याहेंगे? दवा कब मिलेगी? उपचार कब होगा? इस क्रिस्म के प्रश्नों का जवाब डा. रामगोपाल भारतीय इस तरह देते हैं- "शिक्षा से अपने हाथों में सुख की नई लकीर लिखो/झाड़ू फेंको, कलम उठाओ, खुद अपनी तकदीर लिखो/इस दुनिया में जन्म से कोई छोट-बड़ा नहीं होता/और बुद्धि के बिना ज्ञान का मंदिर खड़ा नहीं होता/वाल्मीकि की कथा लिखो तुम, एकलव्य की पीर लिखो/झाड़ू फेंको, कलम उठाओ, खुद अपनी तकदीर लिखो।" आधुनिक गीत की स्वागतयोग्य बात उसकी शैली व शब्द चयन पाठकों को मंत्रमुग्ध करने में सक्षम है। 'एक गिगरी सृजन की' गीत में आशुतोष की निम्न पंक्तियों को पढ़ते हुए दिल से बेसाख्त वाह निकलती है- "शाल बादल का लपेटे प्राण ने/गीत मौसम का किया जब अनसुना/जंग लगता देखकर हर सांस पर/व्योम में स्वेटर कुहासे का बुना/स्वाभिमानी वृक्ष के पत्ते/कर रहे स्वीकार मुद्राएं नमन की/चिर-प्रतीक्षित धूप की संभावना/मन में सिहरन की डाली-सी घोलती/प्याज की परतें सरीखी त्रासदी/भेद जीवन के भला कब खोलती।" इस संदर्भ में दूसरी मिसाल यशपाल कौत्सामन के गीतों से दी जा सकती है। उनकी इन पंक्तियों को पढ़िये और उनके शिल्प की दाद देते रहिये- "एक अनचाहे असंगत प्रश्न के पर्याय हम/एक अप्रिंत फिर उपेक्षित ग्रंथ के अध्याय हम/बेतुके संवाद से अक्सर विवादों में रहे/एक प्रतिमा में रहे अभिशपत हम, निरुपाय हम/आस्था के भ्रममंदिर के सुमंगल गान हम/वेदना के एक बोझिल गीत के उन्मान हम।" इसमें कोई दो राय नहीं है कि सफलतापूर्वक नित नए प्रयोग करते हुए आधुनिक गीतकार गीत विधा को समृद्ध कर रहे हैं।

'दूध' और 'दही' खाया तो खूब होगा, लेकिन इसकी उत्पत्ति भाषा भी जान लीजिए



उत्पन्न हैं इनके नाम। वैसे हर रोज इस्तेमाल होने वाले दूध और दही शब्द हिंदी के नहीं हैं। हां यह भी कहना गलत होगा कि विदेशी भाषा से आए हैं। जा हां, ये शब्द संस्कृत भाषा से हिंदी में आए हैं। "दूध" शब्द हिंदी का नहीं है। संस्कृत भाषा में इसे "दुग्ध" कहा जाता है। यहां से ही से इस शब्द को हिंदी में शामिल कर लिया गया। "दुग्ध" संस्कृत में है और वो तद्भव होकर दूध बन गया। ठीक इसी प्रकार "दही" भी संस्कृत भाषा की ही देन है। संस्कृत में दही के लिए "दधि" शब्द है, जिसका अर्थ होता है "खट्टा दूध"। "दधि" शब्द की उत्पत्ति संस्कृत में ही हुई है और इसे हिंदी में धीरे-धीरे दही के रूप में लिया गया। हमारी रोजाना की जिंदगी में इस्तेमाल होने वाले ऐसे ही बहुत से शब्द हैं, जिनकी उत्पत्ति के बारे में हमें पता नहीं होता। मसलन जिस चाय को हम रोज पीते हैं, वो भी हिंदी का शब्द नहीं है। ये न तो संस्कृत और न ही उर्दू-फारसी का ही शब्द है, बल्कि ये तो चीनी भाषा से आया हुआ शब्द है, जो वैसे का वैसे ही हिंदी में भी इस्तेमाल होता है।

पंचांग	
शुक्रवार, 9 मई 2025	
● विक्रम संवत्	- 2082
● शक संवत्	- 1947
● ठहटु	- वीष्म
● माह	- वैशाख
● पक्ष	- शुक्ल
● तिथि	- द्वादशी 14.57 तक
● वार	- शुक्रवार
● नक्षत्र	- हस्त 24.09 तक
● योग	- वज्र 26.58 तक
● करण	- कौलव 28.14 तक
● सूर्योदय	- 06.08 (मुंबई)
● सूर्यास्त	- 07.01 (मुंबई)
● सूर्योदय	- 06.00 (मीजमाल)
● सूर्यास्त	- 07.14 (मीजमाल)
● चंद्र राशि	- कन्या
● अंगिजित मुहूर्त	- 12.09 से 13.00
● राहु काल	- 10.57 से 12.35
● व्रत, त्यौहार	- प्रदोष, रविवोग 24.09 प्रारंभ
● दिशा शूल	- पश्चिम
● शास्त्री प्रवीण त्रिवेदी, मीनमाल	



वास्तु टिप्स

चाहे कितना भी करीबी क्यों न हो, कुछ बातें कभी न करें साझा

चाणक्य नीति में जीवन में सफलता और समृद्धि पाने के लिए कई अमूल्य बातें बताई गई हैं जो वर्तमान समय में भी बेहद कारगर हैं। कई बार हम लोगों से बातचीत में इतने डूब जाते हैं कि यह भूल जाते हैं कि कौन-सी बातें हमें साझा करनी चाहिए और कौन-सी नहीं। हम अपनी निजी बातें भी दूसरों से कह बैठते हैं, जो नहीं कहनी चाहिए। बाद में यही बातें हमारे लिए मुसीबत बन जाती हैं, और पछतावे के अलावा कुछ नहीं बचता। आचार्य चाणक्य कहते हैं कि इंसान को अपने जीवन की कुछ बातें कभी भी किसी और से साझा नहीं करनी चाहिए, चाहे वह कितना भी करीबी क्यों न हो। कई लोग अपने घर की बातें दोस्तों, रिश्तेदारों या जान-पहचान वालों से साझा करते हैं। लेकिन यही बातें आगे चलकर पछतावे की वजह बनती हैं। घर की बातें बाहर बताने से घर के सदस्यों में आपसी मनमुटाव और विश्वास की कमी हो सकती है। पति-पत्नी के संबंधों की बातें भी कभी किसी को नहीं बतानी चाहिए। लोग अक्सर आपकी कमाई जानना चाहते हैं। अपनी आमदनी गुप्त रखना ही बुद्धिमान है। अपनी पुरानी गलतियों को लोगों से साझा न करें। इसी तरह, अपनी भविष्य की योजनाएं भी किसी को न बताएं। अगर योजना सफल नहीं हुई, तो लोग मजाक बनाएंगे या जानबूझकर उसमें बाधा डाल सकते हैं। दुनिया में सहानुभूति बहुत सीमित होती है, इसलिए अपनी बेइज्जती की बातें केवल खुद तक रखें। हमारे मन में कई भावनाएं आती हैं, जैसे- गुस्सा, निराशा, ईर्ष्या, या भय। लेकिन हर बात को व्यक्त करना ठीक नहीं। जो बातें आपके हित में हैं, वही कहें। जो दान या पुण्य कार्य किया जाए, उसे गुप्त रखना चाहिए। अगर आपने दान कर दिया और उसका बखान किया, तो उसका फल नहीं मिलेगा। गुप्त दान ही सबसे श्रेष्ठ माना गया है। दुख और राज की बातें दूसरों को बताने से वे आपकी कमजोरी का फायदा उठा सकते हैं। समाज में आपकी छवि खराब हो सकती है।



गीता सार

आत्मोपप्येन सर्वत्र समं पश्यति योऽर्जुन।
सुखं वा यदि वा दुःखं स योगी परमो मतः॥
भावार्थ :-

हे अर्जुन! योग में स्थित जो मनुष्य अपने ही समान सभी प्राणीयों को देखता है, सभी प्राणीयों के सुख और दुःख को भी एक समान रूप से देखता है, उसी को परम पूर्ण-योगी समझना चाहिए।

पाठक पाती

बदले भारत का नया संदेश

पहलगाम मामले के बाद भारत की कूटनीतिक प्रतिक्रिया स्पष्ट करती है कि यह न तो 1965 का भारत है और न ही 1971 का। 1965 में भारत ने पाकिस्तान को धूल चटाई और 1971 में निर्णायक निर्णायक जीत हासिल कर बांग्लादेश की स्थापना में अहम भूमिका निभाई। तब देश, काल और परिस्थितियों के अनुसार विदेश नीति रक्षात्मक और सीमित प्रभाव वाली थी। आज हालात पूरी तरह बदले हुए हैं। भारत वैश्विक स्तर पर निर्णायक भूमिका निभा रहा है। पड़ोसी पहले, एशिया-प्रशांत क्षेत्र के देशों और विशेष रूप से आसियान देशों के साथ आर्थिक, सामरिक और सांस्कृतिक संबंधों को बढ़ावे के साथ ही ग्लोबल साउथ की नीति को आगे बढ़ाया है। पुलवामा हमले के बाद बालाकोट एयर स्ट्राइक और गलवान संघर्ष के बाद चीन के विरुद्ध आर्थिक प्रतिबंध तथा वैश्विक मंचों पर आतंकवाद के खिलाफ ठोस कदम भारत की सशक्त नीति का उदाहरण हैं। साथ ही भारत की मेक इन इंडिया और आत्मनिर्भर भारत जैसी योजनाओं से देश ने रक्षा, तकनीक और ऊर्जा के क्षेत्रों में आत्मनिर्भरता की राह आसान की हैं। बदले हालात में भारत के तेवर दुश्मनों को सख्त संदेश और वैश्विक महाशक्तियों से कंधे से कंधा मिलाकर खड़ा रहने का मतलब समझा जाना चाहिए। उभरते आत्मनिर्भर भारत को दुनिया आज सम्मान और संकल्प की दृष्टि से देख रही है।

-अमृतलाल मारु 'रवि', इंदौर

पाठकनामा के लिए आप भी हमें अपने विचार ई-मेल या फेकस द्वारा भेज सकते हैं। ई-मेल jagruktimes@gmail.com



महाराजा उम्मेद मील में विधिक जागरूकता कार्यक्रम आयोजित

जागरूक टाइम्स संवाददाता पाली। जिला विधिक सेवा प्राधिकरण (अपर जिला न्यायाधीश) पाली विक्रमसिंह भाटी की ओर से विश्व मजदूर दिवस सप्ताह के तहत शुक्रवार को महाराजा उम्मेद मील लिमिटेड पाली में विधिक जागरूकता कार्यक्रम का आयोजन किया गया।



शिविर में सचिव जिला विधिक सेवा प्राधिकरण द्वारा श्रमिकों के कानूनी अधिकार, नालसा (असंगठित क्षेत्र के श्रमिकों के लिए कानूनी सेवाएं) योजना, उद्योगों और कार्यालयों में श्रमिकों के अधिकार, रोजगार के अधिकार, असंगठित मजदूरों से तात्पर्य, न्यूनतम मजदूरी अधिनियम, इ-श्रम पोर्टल आदि की जानकारी देते हुए कार्यस्थल सुखा और श्रम कानूनों

के प्रति मजदूरों को जागरूक किया। भाटी ने विधिक सेवा प्राधिकरण के आयाम के बारे में सरल भाषा में जानकारी देते हुए बाल-विवाह के दुष्परिणाम, बालिका शिक्षा, निःशुल्क विधिक सहायता, पीडित प्रतिकर स्कीम, नालसा व रालसा द्वारा विभिन्न प्रकार की जनकल्याणकारी योजनाएं, नालसा हेल्पलाइन नंबर, नालसा पोर्टल, हिट एंड रन मोटरयान दुर्घटना प्रतिकर



योजना-2022 आदि की जानकारी दी। अधिकारी मित्र मांगीलाल तंवर ने मजदूरों को इ-श्रम पोर्टल पर

श्रमिकों के पंजीयन की जानकारी दी। श्रम निरीक्षक श्रीमती अनीता, वरिष्ठ प्रबंधक उम्मेद मील पाली

सतीशचंद्र शर्मा, उपप्रबंधक उम्मेदमील अभयसिंह राणावत आदि उपस्थित रहे।



जन सुनवाई में आमजन ने बताई परिवेदनाएं

जागरूक टाइम्स संवाददाता बाली। पंचायत समिति के वीसी हॉल में गुरुवार को एसडीएम दिनेश विश्वादी की अध्यक्षता में ब्लॉक स्तरीय जन सुनवाई का आयोजन किया गया।

फालना खुडला के ग्रामीणों ने आखिरिया चौक में आवारा सुअरों को पकड़ने की मांग की। पार्षद मोहम्मद परवेज टांक ने नगरपालिका से अति मण हटाने का मुद्दा उठाया। खिमेला में आम रास्ते से अतिक्रमण

अतिक्रमण और नालियों में जल भराव का मुद्दा उठाया

वाली वेदना बताई। फालना गांव में सफाई और नालियों में पानी भराव की समस्या को भी उठाया गया। कोट बालियान के

एक निवासी ने आरटीआई की सूचना न मिलने की शिकायत की। जन सुनवाई में बीडीओ भोपालसिंह जोधा, बीसीएमओ हितेंद्र बागोरिया, कृषि अधिकारी राजेन्द्रसिंह, नायब तहसीलदार मनमोहनसिंह, नायब तहसीलदार फतेहसिंह, डीओ राजल

राव, अधिशासी अभियंता निमेशसिंह, जलदाय विभाग के सहायक अभियंता भंवरलाल पिडेल और अतिरिक्त सीबीडिओ राजेन्द्रसिंह सांदू मौजूद रहे।

ग्रामीणों और मामाशाहों का सहयोग, बना टीन शेड, अवाला और की गई तारबंदी



जागरूक टाइम्स संवाददाता बाली। पुनाडिया में कल्याण गौशाला का उद्घाटन किया गया। गौशाला में 3.50 लाख की लागत से टीन शेड का निर्माण कराया गया।

इसके भामाशाह खोडियार माता की उपासक सतोषबाई पत्नी गुलाबराज कुमारी रही एवं गौशाला में एक लाख से अवाला का निर्माण सोहनलाल बाली की ओर से करवाया गया। तारबंदी के लिए एक लाख की राशि धीरज जणवा ने दी। पशुओं के लिए पानी

की व्यवस्था के लिए एक अतिरिक्त अवाला पूनाराम घाची ने बनवाया है। गौशाला परिसर में पौधारोपण की योजना भी है। रतनसिंह पुनाडिया, एडवोकेट सांकरलाराम देवासी, कृषि विभाग से सेवानिवृत्त अधिकारी भगाराम चौधरी, सेवानिवृत्त आरआई रूपसिंह राजपुरोहित, बाबुराम देवासी, धीराराम देवासी, मोटाराम चौधरी, मालाराम चौधरी, रावताराम सीरवी, पनाराम मेघवाल, पुनाराम चौधरी और जोगाराम देवासी भी मौजूद थे।

विश्वकर्मा मंदिर का 50वां वार्षिकोत्सव आज

जागरूक टाइम्स संवाददाता खिंवाड़ा। विश्वकर्मा मंदिर उग्रर सेव संस्थान बस्व के तत्त्वधान में विश्वकर्मा मंदिर बस्व के प्रमुख 50वां वार्षिकोत्सव उत्सव उत्सव मंडिर बस्व के दो दिवसीय उत्सव शुक्रवार से शुरू होगा। संस्थान के

अध्यक्ष हरिनारायण विश्वकर्मा ने बताया कि इस मौके पर शुक्रवार को संतों का स्वागत व शान्ति हवन एवं रात को भजन संध्या होगी। दूसरे दिन शनिवार को मंगला आरती, नई ध्वजा चढ़ाने के साथ ही भामाशाह सम्मान समारोह समेत कई कार्यक्रम होंगे।

शुभ मुहूर्त में किया ध्वजारोहण

जागरूक टाइम्स संवाददाता देसूरी। सोनाणा गांव में चारभुजा मन्दिर शिखर पर 155वीं ध्वजा धूमधाम के साथ चढ़ाई गई। ध्वजारोहण संत महेंद्रानन्द गिरी के सानिध्य में लाभार्थी मुकेश राजपुरोहित व समाजबन्धुओं द्वारा चढ़ाई गई। मुकेश राजपुरोहित सोनाणा ने बताया कि मन्दिर पर प्रति वर्ष वैशाख सुदी ग्यारस को राजपुरोहित परिवार की ओर से ध्वजा चढ़ाई जाती है। गुरुवार सुबह मन्दिर में पूजा-अर्चना की गई। ग्रामीणों द्वारा चारभुजा नाथ से क्षेत्र में सुख-समृद्धि की कामनाएं की गई। संत महेंद्रानन्द गिरी, मुकेश राजपुरोहित, मोहनसिंह, हिममतसिंह, मनोहरसिंह, नरपतसिंह, भाविसिंह, देवीसिंह, महेंद्रसिंह, किरणसिंह, जगदीश दास, पुरुषोत्तम दास, भैरुसिंह, भोमसिंह, हौरसिंह, बाबूसिंह आदि मौजूद थे।



आठ वर्ष से क्षतिग्रस्त है तालाब, घट रहा जलस्तर

जागरूक टाइम्स संवाददाता देसूरी। वीरमपुरा माताजी गांव स्थित तालाब पिछले 8 वर्षों से क्षतिग्रस्त हो रहा है। जिसके कारण पानी नहीं रुकने के कारण आसपास कुओं का जलस्तर बढ़ा रहता था। जिसका फायदा किसानों को तो मिलता था गांव के कुओं में पर्याप्त मात्रा में पानी भरा रहने पेयजल की कोई समस्या नहीं हुआ करती थी। मगर 2017 में हुई भारी बारिश के कारण तालाब में पानी की आवक अधिक होने से क्षतिग्रस्त हो गया था। जिसके कारण तालाब खाली हो गया। जिसका असर यह हुआ कि कुओं का जलस्तर धीरे धीरे गिरने लगा। वहीं बारिश के मौसम

जिसमें बारिश के मौसम में पानी की आवक अधिक होने के कारण करीब 8 से 10 माह तक पानी भरा रहने कारण कुओं का जलस्तर बढ़ा रहता था। जिसका फायदा किसानों को तो मिलता था गांव के कुओं में पर्याप्त मात्रा में पानी भरा रहने पेयजल की कोई समस्या नहीं हुआ करती थी। मगर 2017 में हुई भारी बारिश के कारण तालाब में पानी की आवक अधिक होने से क्षतिग्रस्त हो गया था। जिसके कारण तालाब खाली हो गया। जिसका असर यह हुआ कि कुओं का जलस्तर धीरे धीरे गिरने लगा। वहीं बारिश के मौसम

में तालाब में पानी की आवक तो होती है, मगर तालाब क्षतिग्रस्त होने के कारण पानी नहीं रुक पाता है। वहीं क्षतिग्रस्त तालाब के जीर्णोद्धार को लेकर ग्रामीणों की ओर से कई बार मांग करने के बावजूद अभी तक क्षतिग्रस्त तालाब का मरम्मत कार्य नहीं किया गया है। अगर समय पर क्षतिग्रस्त तालाब का मरम्मत कार्य पंचायत की ओर करवाया गया तो बारिश के मौसम में तालाब में पानी की आवक होने के साथ पानी का ठहराव हो सकेगा। जिससे दुबारा कुओं का जलस्तर बढ़ना शुरू होगा।

सेन छात्रावास का उद्घाटन 12 को

जागरूक टाइम्स संवाददाता खिंवाड़ा। कस्बे के सिवास मार्ग स्थित सेन वाटिका में सूरजकुंड आश्रम के संत अवधेशानंद महाराज के सानिध्य में सूरजकुंड धाम वाले नवनिर्मित छात्रावास भवन का उद्घाटन सोमवार को होगा। सेन समाज के अध्यक्ष शिवलाल सूर्यवंशी ने बताया कि माह सेन समाज सेवा समिति खिंवाड़ा के तत्वावधान में आयोजित उद्घाटन को लेकर गांव-गांव जाकर पीले चावल देकर निर्माण दिया जा रहा है। सूर्यवंशी ने बताया कि उद्घाटन से पूर्व रविवार को एक शाम सेन महाराज व सती तारायणी माता के नाम भजन संध्या का आयोजन किया जाएगा। जिसमें भजन कलाकार पितृ सेन मेवाड़ एंड पार्टी सहित आधा दर्जन भजन गायक भजनों की प्रस्तुति देंगे। संत अवधेशानंद की ओर से नवनिर्मित सेन छात्रावास का उद्घाटन किया जाएगा।

योजनाओं की क्रियान्विति के लिए शिविर आज

जागरूक टाइम्स संवाददाता पाली। राज्य सरकार द्वारा राज्य में विभिन्न सेक्टरों में निवेश बढ़ाने एवं रोजगार के अवसर सृजित करने के लिए सरकार की नीतियों व योजनाएं जारी की गई। जिसके व्यापक प्रचार एवं योजनाओं की क्रियान्विति को लेकर शुक्रवार सवेरे पंचायत समिति मारवाड़ जंक्शन में शिविर आयोजित किया जाएगा। यह जानकारी जिला उद्योग एवं वाणिज्य केन्द्र के महाप्रबंधक रज्जाक अली ने दी।

खाटेड़ भवन में धर्मसभा का आयोजन

जागरूक टाइम्स संवाददाता खिंवाड़ा। खेड़देवी मंदिर मार्ग स्थित खाटेड़ भवन में गुरुवार को एक धर्म सभा का आयोजन किया गया। बीके शालिनी ने कहा कि आत्मिक दृष्टि वृत्ति सहज बन सकती है। अगर देह और देह की दुनिया से बेहद का वैराग्य हो। हमें अपना लक्ष्य याद रखना है। उसे पूर्ण करना है न की देहभारियों में फँसना है। पंकज, बाबूलाल, सज्जन वैष्णव, वंदना वैष्णव, शर्मिला अरोड़ा, मंजू, विमला, भंवी आदि उपस्थित थे।

खरीफ की तैयारी को लेकर सहायक निदेशक ने किया निरीक्षण



जागरूक टाइम्स संवाददाता बाली। कृषि उपजिला कार्यालय बाली एवं किसान सेवा केंद्रों का गुरुवार को सहायक निदेशक फूलाराम मेघवाल ने निरीक्षण कर खरीफ 2025 के लिए फसल उत्पादन कार्यक्रम, मृदा नमूना संग्रहण तथा कृषि विभागीय गतिविधियों की जानकारी दी। निरीक्षण के दौरान मेघवाल ने 'कृषि ज्ञानधारा' कार्यक्रम में भाग लिया एवं कृषि पर्यवेक्षकों को कृषक गोष्ठियों के माध्यम से विभागीय अनुदानित योजनाओं, समन्वित पोषक तत्व प्रबंधन, प्राकृतिक

खेती, मिशन गोवर्धन, जैविक उर्वरक योजना तथा जल शक्ति अभियान के व्यापक प्रचार-प्रसार के लिए आवश्यक निर्देश दिए। मेघवाल ने किसान सेवा केंद्र सेवाड़ी का निरीक्षण कर कृषि पर्यवेक्षक दिलीपकुमार से विभागीय प्रगति पर चर्चा की। सहायक निदेशक कृषि शंकरलाल, सहायक कृषि अधिकारी राजेंद्रसिंह, लुणवा कृषि पर्यवेक्षक संजयसिंह, कृषि पर्यवेक्षक गुडालास नारायणलाल, कृषि पर्यवेक्षक बारवा अनिता देवी तथा कृषि पर्यवेक्षक लाटाड़ा मुकेश कुमार उपस्थित रहे।

कैबिनेट मंत्री कुमावत आज करेंगे 3.67 करोड़ के विकास कार्य का शिलान्यास



फोटो: लक्ष्मण पारंगी

निखरेगा सिंहप्रस्थ तालाब का सौंदर्य

जागरूक टाइम्स संवाददाता सुमेरपुर। कैबिनेट मंत्री जोराराम कुमावत शुक्रवार को तखतगढ़ मार्ग पर 3.67 करोड़ की लागत से सिंहप्रस्थ तालाब के सौंदर्यकरण कार्यों का शिलान्यास करेंगे।

पालिका इओ नरपतसिंह राजपुरोहित ने बताया कि सिंहप्रस्थ सरोवर में तालाब का पैदा-तल मरम्मत, लीकेज की समस्या का निराकरण व पाल की दीवार को ऊंचा करना, पाल को मजबूती के लिए स्टोन पिचिंग का कार्य व रिटेनिंग वॉल का

निर्माण, सरोवर के चारों ओर 25 फीट चौड़ाई का फुटपाथ निर्माण, सुरक्षा के लिए लिए 5-5 फीट ऊंची लोहे की रैलिंग का निर्माण, सरोवर की पाल पर 550 फुलदार पौधे व बैठने के लिए करीब 80 बेंच, रोशनी के लिए 60 नए बिजली के पोल लगाना,

अंडरग्राउंड वायरिंग, सर्किल रिनोवेशन, रैलिंगों का रंग रोगन, सरोवर स्थित मामाजी मन्दिर के रिनोवेशन का कार्य एवं 100 फीट ऊंचे तिरंगे झंडे की स्थापना आदि कार्य होंगे। कार्य म को लेकर पालिका ने सभी तैयारियां पूर्ण कर ली हैं।

जाखानगर में बीच रास्ते खड़ा पोल हटाने की मांग

जागरूक टाइम्स संवाददाता सुमेरपुर। जाखानगर क्षेत्र के वार्ड नंबर एक में पेयजल लाइन नहीं होने से पाइप लाइन डलवाने और बीच रास्ते में खड़े बिजली पोल को हटाने की मांग को लेकर गुरुवार को पूर्व पार्षद कन्हैयालाल मेघवाल ने उपखंड अधिकारी को ज्ञापन सौंपा। मेघवाल ने बताया कि वार्ड की तीन गलियों में अब तक पेयजल लाइन नहीं डाली गई है। इससे लोगों को पीने के पानी के लिए परेशानी उठानी पड़ रही है। सामुदायिक भवन से फगड़ जोगी के घर तक, गौतम बाबा से दिनेश मीणा के घर तक और मीणा का न्याति नोहरा से पदोबा बांधी के बरे तक पानी की लाइन नहीं है। यह क्षेत्र आबादी वाला है। यहां लोगों के पट्टे भी बन चुके हैं। पूर्व पार्षद ने बताया

कि इस समस्या की जानकारी पहले भी दी जा चुकी है। जनहित को देखते हुए उन्होंने एसडीएम से पेयजल विभाग को निर्देश देने की मांग की है, ताकि इन गलियों में जल्द से जल्द पानी की लाइन डाली जा सके। इसके साथ ही उन्होंने वार्ड में बीच रास्ते में खड़े बिजली पोल को हटाने का साइड में शिफ्ट कराने की भी मांग की। उन्होंने बताया कि इन खम्भों के कारण आमजन को परेशानी हो रही है। कई पोल झुके हुए हैं। कुछ पोल नीचे से जर्जर हो चुके हैं। तेज हवा में ये कभी भी गिर सकते हैं। इससे बड़ा हादसा हो सकता है। उन्होंने कहा कि बार-बार कहने के बावजूद पोल बदले नहीं जा रहे हैं। अगर कोई दुर्घटना होती है तो इसकी जिम्मेदारी प्रशासन की होगी।



जागरूक टाइम्स संवाददाता सुमेरपुर। भारतीय रेड'स सोसायटी परिवार सुमेरपुर ने गुरुवार को विश्व रेड'स दिवस के उपलक्ष में अन्नपूर्णा रसोई में निःशक्तजनों व जरूरतमंदों को भोजन करवाकर मनाया। प्रोजेक्ट चैयरमैन व प्रवक्ता गिरीश शर्मा ने बताया कि आज ही के दिन रेड'स के संस्थापक सर हेनरी ड्यूनाट का जन्म 8 मई 1828 को जेनेवा (स्वीजरलैंड) में हुआ था। पूरे विश्व में आज सेवा कार्य कर रेड'स दिवस मनाया जाता है आज इसी सेवा कार्य के तहत अन्नपूर्णा रसोई में 92



निःशक्तजनों व जरूरतमंदों को दोपहर का भोजन करवाया गया। रेड'स सोसायटी के चार्टर अध्यक्ष व बौर्ड ऑफ डिसेबल्ड फिंकेट एसोसिएशन इंडिया के अध्यक्ष



पंकज राज मेवाड़ा ने बताया कि आज हमारे भारतीय रेड'स सोसायटी परिवार ने नर सेवा ही नारायण सेवा है। इसी को चरितार्थ करते हुए सभी निःशक्तजनों व

जरूरतमंदों की दिल से सेवा कर अपने हाथों से भोजन करवाया व विश्व रेड'स दिवस पर सर हेनरी ड्यूनाट को याद कर श्रद्धांजलि अर्पित की गई। संरक्षक व पूर्व पार्षद गोविंद राठौड़ ने सभी का आभार जताया और निश्चाय भाव से सेवा करने के लिए सभी को धन्यवाद प्रेषित किया। सेवा कार्य में बाबूलाल सुथार, झुमरलाल गर्ग, गिरीश शर्मा, नेनमल सोनी, पूर्व पार्षद गोविंद राठौड़, प्रियंका मेवाड़ा, ऑपरेटर जैस्मिन मीना, रसोइया चौसूलाल, लीलादेवी, भाविका एवं अन्नपूर्णा रसोई के सभी स्टाफ का सराहनीय सहयोग रहा।

ब्लैक आउट

: 11.15 बजे सायरन बजते ही जिले में छाया अंधेरा

» जिलेवासियों ने संकटकाल के लिए तैयार रहने का दिया संदेश

जागरूक टाइम्स संवाददाता
सिरोही। पहलगाम में हमले के बाद भारतीय सेना की ओर से मंगलवार रात को ऑपरेशन सिंदूर के बाद दोनों देशों में युद्ध के संभावित हालात से निपटने के लिए सिरोही जिले के आमजन कितने सजग हैं, इसकी परख बुधवार रात को की गई। जिला कलक्टर अल्पा चौधरी एवं पुलिस अधीक्षक अनिल कुमार की अपील पर जिला मुख्यालय पर ठीक 11.15 बजे सायरन की आवाज आते ही शहर की रोडलाइट एवं घरों में रोशनी बंद कर दी। कुछ लोगों ने घरों में इन्वर्टर होते हुए भी लाइटें बंद कर व्यवस्था में सहयोग किया। पुलिस एवं प्रशासनिक अधिकारी भी गस्त करते नजर आए। शहर समेत जिलेभर में आलोकियों के जापाक इरादों का जवाब देने के लिए लोगों ने भी सहभागिता निभाई तथा प्रशासन एवं सरकार के आदेश में सहयोग दिया।

भारी पड़ा ब्लैक आउट की अवहेलना करना

नई झाड़ोली में पानी की किल्लत



जागरूक टाइम्स संवाददाता
पिण्डवाड़ा। गांव झाड़ोली के सिवरा रोड हनुमान वास में पेयजल की भयंकर किल्लत हो रही है। यहां मात्र 40 मिनट पानी देने से घरों के नलों में पानी निचले इलाके में पहुंच नहीं पाता है। क्योंकि 10 मिनट तक तो हवा ही आती है और दबाव भी नहीं होने से पीने के पानी की कमी हो रही है। ऐसे में लोग पानी के लिए दूर दराज के हैंडपम्प पर दौड़ते हुए नजर आते हैं। ग्रामीणों ने बताया कि प्रशासनिक अधिकारियों की ओर से कंठिजेश प्लान के अनुसार गर्मी के मौसम में पानी की कमी नहीं होनी चाहिए। जबकी ऐसा नहीं हो रहा है। इस क्षेत्र में बोरिंग से सीधी सप्लाई की जाती है। मगर मोटर के बगैर पानी नलों में आता ही नहीं है।

सामूहिक औदित्य गोरवाल ब्राह्मण समाज का यज्ञोपवीत एव विवाह संस्कार सम्पन्न

► 19 बटुकों ने धारण किया यज्ञोपवीत एवं दो जोड़े विवाह बंधन में बंधे

जागरूक टाइम्स संवाददाता
सिरोही। आम्बेश्वर भवत मंडल की ओर से समस्त औदित्य गोरवाल ब्राह्मण समाज के तत्वावधान में गुरुवार आम्बेश्वर मंदिर परिसर में 33वां सामूहिक यज्ञोपवीत संस्कार एवं सामूहिक विवाह का आयोजन किया गया। जिसमें जिले के विभिन्न स्थानों एवं जिले के बाहर से बड़ी संख्या में समाज बंधु शामिल हुए। आयोजन में 19 बटुकों को सामूहिक यज्ञोपवीत उपनयन संस्कार व दो जोड़ों का विवाह करवाया गया। वैदिक मंत्रोच्चार व अनुष्ठान के संपन्न होने के साथ 19 बटुकों को यज्ञोपवीत संस्कार के तहत जेनेऊ धारण कराया गया। काशी प्रस्थान की परंपरा निभाने के तहत इन सभी बटुकों ने गुरु के आदेश पर वही शिक्षा ग्रहण करने का संकल्प लिया। आयोजन समिति के मोहनलाल एस ओझा ने बताया कि इस आयोजन में सिरोही जिले में रहने वाले समाजबंधु एवं अन्य राज्यों में निवास कर रहे समाज बंधु प्रतिवर्ष इस आयोजन में शामिल होने बड़ी संख्या में आते हैं। वेदपाठी आचार्य आनंद मुरलीधर ओझा गोल के मार्गदर्शन में 19 बटुको ने यज्ञोपवीत धारण किया।



भिक्षाटन कर बटुकों ने किया गुरु को अर्पण

यज्ञोपवीत संस्कार से पूर्व बटुकों का मुंडन करवाया गया बाद में विधि-विधान से भगवान गणेश सहित देवताओं का पूजन, यज्ञवेदी एवं बटुकों को अधोवस्त्र के साथ माला पहनाकर बैठाया गया। इसके बाद विनियोग मंत्र ब्रह्मचर्य के पालन की शिक्षा के साथ विभिन्न धार्मिक आयोजन संपन्न हुए। बटुकों ने भिक्षा लेकर गुरु को अर्पण की इसके बाद गुरु ने उनके कानों में गुरु मंत्र दिया। इस आयोजन में सभी समाजबंधुओं का उत्साह देखते ही बनता था। भारी गर्मी के बीच में भी समाज के सभी आयुर्वर्ग के लोग आशीर्वाद देने के लिए आए हुए थे। आम्बेश्वर भक्त मंडल के बालकृष्ण भवानीशंकर दवे, मोहनलाल जयशंकर त्रिवेदी, गोरधनलाल जयशंकर त्रिवेदी, बैकुंठ एल त्रिवेदी, बालूभाई एल दवे व अन्य लोग व्यवस्था बनाने में सहयोग कर रहे थे।

माधव के डॉ सिंह तथा डॉ शर्मा को मिला पेटेंट

जागरूक टाइम्स संवाददाता
पिण्डवाड़ा। माधव यूनिवर्सिटी के कॉलेज आफ एग्रीकल्चर में प्रोफेसर पद पर कार्य कर रहे डॉ गौतमसिंह तथा डॉ खुशबू शर्मा की न्यूट्रिएंट डिलीवरी सिस्टम इन हार्डट्रेपोनिक्स विषय पर पेटेंट मिला है। इस न्यूट्रिएंट डिलीवरी सिस्टम में हार्डट्रेपोनिक्स ग्रीन फोडर प्रोडक्शन फार्मिंग को किस तरह से पोषक तत्वों का पहुंचाया जाता है तथा कितनी मात्रा में पहुंचना है ऐसी पद्धति विकसित की गई है। जिससे की फसल को सही मात्रा में और निश्चित समय पर पोषक तत्व पहुंच सके तथा पैदावार को बढ़ाया जा सके। विवि के चेयरमैन डॉ राजकुमार ने हर्ष व्यक्त करते हुए कहा है कि हमारे विवि के प्रोफेसर इन्वोवेटिव रिसर्च कर रहे हैं यह हम सबके लिए खुशी की बात है। कुलपति हिमंतसिंह देवल ने कहा कि इस तरह के शोध कार्य और भी होते रहने चाहिए। प्रेसिडेंट डॉ राजीव माथुर ने कहा कि हम अपने विश्वविद्यालय में विश्व स्तरीय शोध पर काम कर रहे हैं। इसके भविष्य में और भी अच्छे परिणाम देखने को मिलेंगे। रजिस्ट्रार डॉ भावेश कुमावत ने कहा है कि हमारे विश्वविद्यालय में एक से बढ़कर एक प्रोफेसर अंतरराष्ट्रीय विषयों पर कार्य कर रहे हैं। जिससे कि देश में गरीबी उन्मूलन तथा मानव स्वास्थ्य की दिशा में अधिक से अधिक फसल उत्पादन कर के समस्याओं का समाधान किया जा सके। एग्रीकल्चर के अधिष्ठाता डॉ वीआर पटेल ने कहा कि कृषि पूरे विश्व की जरूरत है।

थैलेसीमिया डे मनाया

जागरूक टाइम्स संवाददाता
आबूरोड। तलहटी स्थित रोटरी ग्लोबल ट्रीमा हॉस्पिटल ब्लड बैंक एवं रोटरी थैलेसीमिया डे केयर सेंटर में थैलेसेमिक बच्चों के साथ मनाया गया। रोटरी ग्लोबल ब्लड बैंक, रोटरी क्लब आबूरोड ब्रह्माकुमारी एवं संकल्प फाउंडेशन के सहयोग से संचालित थैलेसीमिया डे केयर सेंटर पर रजिस्टर्ड बच्चों के साथ थैलेसीमिया की अवैयर्नेस के बारे में जानकारी दी गई। डॉ प्रताप मिश्रा ने सभी बच्चों को उनके उत्तम स्वास्थ्य और शीघ्र स्वास्थ्य लाभ की शुभ भावना व्यक्त की। ग्लोबल हॉस्पिटल ट्रस्टी रश्मिकात ने भी इस ब्लड बैंक व थैलेसीमिया डे केयर सेंटर की विकास यात्रा पर प्रकाश डाला। रोटरी क्लब सदस्य राजेंद्र बाकलीवाल एवं डे केयर सेंटर के सहयोगी रामप्रताप, विमला देवी बाकलीवाल ट्रस्ट के ट्रस्टी केरूप में सभी बच्चों और उनके परिजनों को शुभकामनाएं दीं। थैलेसेमिक बच्चों के परिजन के ओर से श्रीमती अंजु चौहान ने अपने अनुभव द्वारा बच्चों की उचित रूप से देखभाल करने के लिए अपने विचार व्यक्त किए। रोटरी क्लब सदस्य अजयसिंह, रोटरी ब्लड बैंक के इंचार्ज धर्मेन्द्र एवं ग्लोबल हॉस्पिटल से विशाल, थैलेसीमिया डे केयर सेंटर का नर्सिंग स्टाफ एवं बच्चों के परिजन उपस्थित थे।



शिवगंज। जिला प्रशासन के निर्देशानुसार राष्ट्रहित में बुधवार को ब्लैकआउट मॉकड्रिल की अवहेलना करने पर उपखंड अधिकारी नीरज मिश्र ने मण्णपुरम गोल्ड लोन फाइनेंस कंपनी की स्थानीय शाखा को नोटिस जारी किया हैं। उपखंड अधिकारी की ओर से मण्णपुरम की स्थानीय शाखा के प्रबंधक को जारी किए नोटिस में बताया हैं कि बुधवार रात को 11.15 से 11.30 बजे तक ब्लैक आउट मॉक डील का आयोजन उपखण्ड प्रशासन, शिवगंज की ओर से किया गया था। ब्लैक आउट के समय अपने घरों, दुकानों, प्रतिष्ठानों, कार्यालयों की समस्त लाइटें तुरंत बंद करने के निर्देश दिए गए थे। ब्लैक आउट के निरीक्षण के दौरान आपके कार्यालय की समस्त लाइटें चालू पाई गई, जो कि सरकार के निर्देशों की अवहेलना की श्रेणी में आता हैं तथा राष्ट्रहित के विपरीत हैं एवं सामरिक महत्व की दृष्टि से उचित नहीं हैं। शुक्रवार को उपखंड कार्यालय में व्यक्तिगत उपस्थित होकर अपना स्पष्टीकरण देना होगा। अन्यथा प्रकरण दर्ज कर कानूनी कार्रवाई की जाएगी।

विश्व रेडक्रॉस दिवस पर वितरित किए पोष्टिक आहार के किट

जागरूक टाइम्स संवाददाता
सिरोही। विश्व रेडक्रॉस दिवस पर इंडियन रेडक्रॉस सोसायटी सिरोही जिला शाखा की ओर से निश्चय मित्र योजना के तहत राजकीय चिकित्सालय सिरोही के क्षय विभाग में पंजीकृत टीबी रोगियों में से जरूरतमंद रोगियों को पोष्टिक आहार किट जिला कलेक्टर अल्पा चौधरी के मुख्य आतिथ्य में वितरित किए। जिला कलेक्टर ने उपस्थित टीबी रोगियों को कहा की चिकित्सकों के परामर्श के अनुसार निर्धारित समय पर तय मात्रा में पूर्णतया दवाईया लेने के साथ आवश्यकतानुसार पोष्टिक आहार ग्रहण करने पर इस बीमारी से पूर्णतया स्वस्थ हो सकते है। रेडक्रॉस रेड'स सोसायटी सिरोही जिला चैयरमैन प्रकाश प्रजापति के बताया कि सरकार की तरफ से निःशुल्क प्रदान की जाने वाली दवाई के साथ स्वास्थ्य



में बेहतर सुधार के लिए पोष्टिक आहार की आवश्यकता होती है। जिनमे से अधिकतर जरूरतमंद रोगी आर्थिक स्थिति के कारण पोष्टिक आहार ग्रहण नहीं कर पाते है। क्षय रोग जिला अधिकारी डॉ. विवेक जोशी इस रोग होने के कारण, बचाव एवं उपायों के बारे में बताया। रंगोली बनाने वाली छात्राओ को जिला कलेक्टर के हाथों स्मृति चिन्ह देकर सम्मानित भी करवाया गया। मुख्य चिकित्सा एवं स्वास्थ्य अधिकारी डॉ. दिनेश खराड़ी, उप मुख्य चिकित्सा एवं स्वास्थ्य अधिकारी डॉ. एसपी शर्मा, रेडक्रॉस सदस्य एवं सभापति महेंद्र मेवाडा, कोषाध्यक्ष समाजसेवी रघुभाई माली, सदस्य रतन बाफना, कल्पेश जैन, मीठलाल माली, प्रकाश सिन्हा, भीखसिंह भाटी,

नारायणसिंह देवड़ा, नारायणसिंह सिंदल, क्षय विभाग के चिकित्सा अधिकारी डॉ. बजरंगलाल रेवड़ा, डॉ. शुभा, संजय कुमार, नर्सिंगकर्मी भूपेंद्र विश्‍नोई, सत्यपालसिंह, दिलीप कुमार, रजत गुर्जर, विशाल, दीपसिंह सहित क्षय रोगी, रेडक्रॉस सोसायटी सदस्य, एवं गणमान्य उपस्थित थे।

किट में यह सामग्री की वितरित

जरूरतमंद रोगियों को आहार किट के रूप में प्रति रोगी 1 किलो मूंगफली दाने, 1 किलो दाल, 1 किलो तेल, 1 किलो भूंगड़े, 1 किलो चावल एवं 5 किलो आटा का निःशुल्क किट 20 टीबी रोगियों को समाजसेवी मीठलाल भंडारी के सौजन्य से वितरित किए।

पिण्डवाड़ा ब्लॉक कांग्रेस कमेटी की बैठक आयोजित

जागरूक टाइम्स संवाददाता
पिण्डवाड़ा। कोजरा ग्राम पंचायत के मेघवाल समाज की धर्मशाला में गुरुवार को ब्लॉक कांग्रेस कमेटी पिण्डवाड़ा की बैठक प्रधान लीलाराम गरासिया के आतिथ्य एवं ब्लॉक कांग्रेस अध्यक्ष अचलसिंह बलिया की अध्यक्षता में आयोजित की गई। जिसमें जिला परिषद सदस्य के वार्ड संख्या 18 वार्ड के उपचुनाव पर विचार विमर्श कियास गया। बैठक में कांग्रेस पदाधिकारियों अपने-अपने विचार प्रकट करते हुए कहा कि हमें एकजुट होकर चुनाव लड़ना है। इसके लिए जो भी उम्मीदवार अपना आवेदन देना चाहता है। वो अपना आवेदन शुक्रवार को जमा करवा सकता है। जिस पर कांग्रेस पार्टी विचार विमर्श कर योग्य एवं उपयुक्त उम्मीदवार का चयन कर उसे चुनाव मैदान में उतारेगी। बैठक में प्रदेश कांग्रेस कमेटी के अध्यक्ष गोविंदसिंह डोटासरा द्वारा चलाए जा रहे संविधान बचाओ अभियान पर चर्चा करते हुए उसे आमजन तक पहुंचाने का आह्वान किया। इस मौके पर बैठक में पूर्व विधायक गंगाबेन गरासिया, ब्लॉक कांग्रेस मुख्य संगठन मंत्री पुष्पेंद्रसिंह देवड़ा, जिला कांग्रेस उपाध्यक्ष महेशदान, रामाराम चौधरी, जिला कांग्रेस महासचिव अमृत लोहार, नरेश रावल, प्रेमराम देवासी, जगदीश रायका, रमेश कुमार चौधरी, पूर्व नगर अध्यक्ष दर्जिन पुरोहित, केसाराम मेघवाल, सुरेश कुमार रावल, मंडल अध्यक्ष पुखराज रावल जेके, मोटाराम मेघवाल, रामाराम देवासी, पीराराम मेघवाल ब्लॉक सचिव, ब्लॉक महासचिव सिंगराम गरासिया, चतराराम गरासिया, दीपक अग्रवाल, भैराराम मेघवाल, नारायणदान, लक्ष्मराम रावल, पूर्व प्रधान महेंद्र कुमार रावल,किशन मेघवाल आदि मौजूद थे।



राष्ट्रीय सहकार मसाला मेला- 2025

उत्कृष्ट मसालों की खुशबू से महकेगा जयपुर

जागरूक टाइम्स संवाददाता
जयपुर। सहकारिता विभाग एवं राजस्थान राज्य सहकारी उपभोक्ता संघ के संयुक्त तत्वावधान में 10 दिवसीय राष्ट्रीय सहकार मसाला मेला-2025 का आयोजन 9 से 18 मई तक जवाहर कला केन्द्र के दक्षिण परिसर में किया जाएगा। मेले का उद्घाटन शुक्रवार सायं मुख्यमंत्री श्री भजनलाल शर्मा के कर-कमलों से होगा। सहकारिता राज्य मंत्री (स्वतंत्र प्रभार) गौतम कुमार दशर सहित अन्य विशिष्टजन इस अवसर पर उपस्थित रहेंगे। सहकारिता विभाग की प्रमुख शासन सचिव एवं रजिस्ट्रार, सहकारी समितियां मंजू राजपाल ने बताया कि सहकारिता क्षेत्र में राजस्थान देश का एकमात्र ऐसा प्रदेश है, जो वर्ष 2003 से सहकार मसाला मेले का आयोजन करते हुए उपभोक्ताओं को शुद्ध मसाले व अन्य उत्पाद उपलब्ध कराने की पहल करता आ रहा है। राष्ट्रीय स्तर के इस मसाला मेले का जयपुरवासियों को खास इंतजार रहता है। उन्होंने

जवाहर कला केन्द्र में 9 से 18 मई तक होगा आयोजन

मुख्यमंत्री भजनलाल शर्मा करेंगे शुभारम्भ

सहकारी समितियों के गुणवत्तापूर्ण मसाले एवं खाद्य उत्पाद मुख्य आकर्षण

प्रतिदिन होगा लवकी ड्रॉ, समापन पर होगा मेगा बम्पर ड्रॉ

बताया कि मेले में विभिन्न राज्य की सहकारी संस्थाओं के साथ ही राज्य की सहकारी संस्थाओं द्वारा भागीदारी की जाती है। मेले के आयोजन से उत्पादक एवं उपभोक्ता दोनों ही लाभान्वित होते हैं तथा जयपुरवासियों को शुद्ध मसालों सहित अन्य गुणवत्तापूर्ण उत्पाद एक ही स्थान पर उपलब्ध हो पाते हैं। विगत वर्ष राष्ट्रीय सहकार

लाखों रुपए की शराब पर चला बुलडोजर

न्यायालय के आदेश पर शराब से भरे 470 कार्टन किए नष्ट



जागरूक टाइम्स संवाददाता
मंडार। न्यायालय के आदेश पर जिला पुलिस अधीक्षक अनिल कुमार के निर्देश पर मंडार थाने में मालखाने में जमा अलग अलग स्थानों के मामले में जब्त शराब को नष्ट किया गया। थानाधिकारी रविन्द्रपालसिंह राजपुरोहित ने बताया कि मय टीम ने थाने में दर्ज आबकारी अधिनियम के 45 प्रकरणों में जब्त अंग्रेजी शराब, बीयर व देशी शराब के करीबन 470 कार्टन का नष्टीकरण बुधवार देर शाम को जिला आबकारी अधिकारी सिरोही अजय जैन,आबकारी निरीक्षक वृत्त रेवदर के राकेश खत्री की उपस्थिति में किया गया। इस मौके पर मालखाना प्रभारी कांतिलाल मय जाब्ता व आबकारी विभाग के कार्मिक उपस्थित रहे।

रामेश्वर महादेव मंदिर का मनाया वार्षिकोत्सव



जागरूक टाइम्स संवाददाता
जेकेपुरम। आदर्श डूंगरी में गुरुवार को रामेश्वर महादेव मंदिर का वार्षिकोत्सव हर्षोल्लास से मनाया गया। समाजसेवी रतनराज रावल ने बताया कि सवेरे पूजा अर्चना एवं ध्वजारोहण किया गया। महाआरती के बाद महाप्रसादी वितरण की गई। इस दौरान महिलाओ ने मंगल गीत गए एवं भजन कीर्तन किया गया।

धूमधाम से मनाया सार्दुलसिंह मंदिर का वार्षिकोत्सव



जागरूक टाइम्स संवाददाता
जावाल। वराड़ा गांव स्थित सार्दुलसिंह दाता मंदिर का 12वां वार्षिकोत्सव हर्षोल्लास से मनाया गया। महाआरती के बाद शोभायात्रा निकाली गई। दोपहर में महाप्रसादी का भोग लगाकर फले चूंदड़ी का आयोजन किया गया। जिसमें सभी भक्तों ने भाग लिया। छान देवासी, अशोक माली ने भजनों की प्रस्तुतियां दीं। महेंद्र भाई खंडेलवाल ने व्यवस्था देखी। मेला में महाप्रसादी के लाभार्थी हंसराम प्रजापत परिवार रहा।

मसाला मेले में 3.25 करोड़ रुपये की बिक्री हुई थी। राजपाल ने बताया कि इस बार अंतर्राष्ट्रीय सहकारिता वर्ष की थीम पर मेले का आयोजन किया जा रहा है। मेले में केरल की काली मिर्च एवं लौंग, इरोड (तमिलनाडू) की हल्दी एवं दालचीनी, गुंटूर (आंध्र प्रदेश) की लाल मिर्च एवं काजू, कश्मीर की केसर, पंजाब के चावल, मध्य प्रदेश का सिहोरी गेहूं, मथानिया की मिर्च, नागौर का जीरा, सिरोही की सोंफ, प्रतापगढ़ की हिंग, चित्तौड़गढ़ की अजवाइन, पुष्कर का गुलकन्द, नाथद्वारा की ठण्डाई, भुसावर का अचार, राजसमंद का शर्बत, सोजत की मेहंदी, डूंगरपुर का आम पापड़, झाड़ोल की अरहर दाल, बीकानेर के पापड़ आदि मुख्य आकर्षण रहेंगे। प्रमुख शासन सचिव ने बताया कि मेले का समय प्रातः 10 बजे से रात्रि 9 बजे तक रहेगा तथा प्रवेश एवं पार्किंग निःशुल्क रहेगी। मेले में प्रतिदिन सांस्कृतिक कार्यक्रमों का आयोजन किया जाएगा।

आरसीबी के खिलाफ 'करो या मरो' का मैच खेलेगी एलएसजी

नई दिल्ली। आईपीएल 2025 का लीग चरण अब आखिरी दौर में जल्द ही प्लेऑफ की तस्वीर भी साफ हो जाएगी। 59वां मैच नई को भारतीय समयानुसार, शाम 7.30 बजे से लखनऊ के इकाना स्टेडियम में खेला जाना है। 11 मैच में से छह मैच हार चुकी लखनऊ सुपर जायंट्स का सामना सीजन में पहली बार रॉयल चैलेंजर्स बंगलुरु से होगा। एलएसजी के लिए प्लेऑफ के लिहाज से ये मैच करो या मरो का है तो पॉइंट्स टेबल में दूसरे पायदान पर काबिज आरसीबी नॉकआउट में अपनी स्थिति और मजबूत करना चाहेगी।

एलएसजी-आरसीबी हेड टू हेड रिकॉर्ड

इंडियन प्रीमियर लीग में लखनऊ सुपर जायंट्स और रॉयल चैलेंजर्स बंगलुरु के हेड टू हेड रिकॉर्ड की बात करें तो अब तक दोनों का आमना-सामना कुल पांच बार ही हुआ है। जिसमें से आरसीबी ने तीन मैच जीते हैं तो वहीं एलएसजी ने दो मुकाबले अपने नाम किए हैं। इस तरह आरसीबी को फिलहाल एक मैच की बढ़त हासिल है। लखनऊ की नजर इस मैच को जीतकर हिसाब बराबरी के साथ बंगलुरु के खिलाफ जीत की हैट्रिक पर भी होगी, क्योंकि पिछले दो मैच उसने ही जीते हैं।



मैच के दौरान खिलाड़ी अपने नाम कर सकते ये उपलब्धि

बंगलुरु ने अब तक सीजन में 11 मुकाबले खेले हैं। जिसमें आठ जीत और तीन हार के साथ वह अंक तालिका में दूसरे स्थान पर है। उसके अभी तीन मुकाबले बाकी हैं और प्लेऑफ में क्वालीफाई के लिए उसे सिर्फ एक जीत की जरूरत है। दूसरी तरफ लखनऊ

सुपर जायंट्स का प्रदर्शन इस साल काफी निराशाजनक रहा है। अब तक खेले गए 11 मुकाबलों में पांच जीत और छह हार के साथ वह अंक तालिका में सातवें स्थान पर है। उसके तीन मुकाबले में बाकी हैं और अगर वह अपने सभी मैच जीत भी जाती है तो उसके प्लेऑफ

में जाने की संभावना कम है। वहीं लखनऊ के कप्तान ऋषभ पंत भी इस सीजन कुछ खास प्रदर्शन नहीं कर सके हैं। वह टूर्नामेंट में 11 मैचों में 12.80 की औसत से सिर्फ 128 रन ही बना पाए हैं। इसमें 63 रनों की एक अर्धशतकीय पारी शामिल है।

एलएसजी प्लेयर्स की आगामी उपलब्धियां

- आयुष बडोनी: आईपीएल में 1,000 रन तक पहुंचने के लिए 40 रन की जरूरत है।
- रवि बिर्नोई: एलएसजी के लिए 50 आईपीएल विकेट पूरे करने के लिए दो विकेट की जरूरत है।
- निकोलस पूरन: एलएसजी के लिए 100 आईपीएल छक्के पूरे करने के लिए चार छक्के की जरूरत है।
- आरसीबी प्लेयर्स की आगामी उपलब्धियां
- मयंक अग्रवाल: टी-20 में 5,000 रन पूरे करने के लिए 83 रनों की जरूरत है।
- टिम डेविड: अपना 50वां आईपीएल मैच खेलने के लिए तैयार।
- फिल साल्ट: टी-20 में 8,000 रन पूरे करने के लिए 82 रनों की जरूरत है।
- कुणाल पंड्या: टी-20 में 3,000 रन पूरे करने के लिए 58 रनों की जरूरत है।

बुमराह कप्तान की रेस से बाहर

रोहित शर्मा के बुधवार को अप्रत्याशित रूप से टेस्ट क्रिकेट को अलविदा कहने के बाद अब करोड़ों भारतीय फैंस के मन में यही सवाल चल रहा है कि इंग्लैंड जैसे बहुत ही बड़े और अहम दौरे में कौन टीम इंडिया की कमान संभालेगा। नए परिदृश्य में जसप्रीत बुमराह, केएल राहुल, तो भविष्य के लिहाज से युवा लेफ्टी बल्लेबाज यशस्वी जायसवाल हैं, लेकिन फिलहाल गुजरात टाइटन्स के कप्तान शुभमन गिल टीम इंडिया का नया कप्तान बनने की रेस में सबसे आगे हैं। चयन

समिति भी गिल के नाम को लेकर एकमत हैं। सूत्रों के अनुसार, 'अगरकर की अगुवाई वाली चयन समिति के पांचों सदस्य की राय यही है कि 25 साल के शुभमन गिल इंग्लैंड दौरे में टीम इंडिया की कमान संभालने के लिए, सबसे आदर्श पसंद हैं। लेकिन इस बाबत आधिकारिक घोषणा करने से पहले सेलेक्टर्स ठीक रोहित के मुद्दे की तरह बीसीसीआई के अधिकारियों से विचार-विमर्श करेंगे।



पिछले साल ऑस्ट्रेलिया दौरे में बुमराह ने अपनी कप्तानी में भारत के लिए एक टेस्ट मैच जीता था। वहीं, उन्होंने बाकी दो टेस्ट मैचों में टीम की कप्तानी भी की थी, लेकिन इसके बावजूद अगर बुमराह कप्तान बनने की रेस से बाहर हो गए, तो उसके पीछे सबसे बड़ी वजह उनकी फिटनेस का कभी भी दगा दे जाना रहा है।



लुआन ड्रे राजस्थान रॉयल्स में शामिल

चोटिल नीतीश राणा की जगह मिली एंटी

नई दिल्ली। राजस्थान रॉयल्स ने गुरुवार को इंडियन प्रीमियर लीग के बाकी मैचों के लिए चोटिल नीतीश राणा के स्थान पर दक्षिण अफ्रीका के युवा क्रिकेटर बल्लेबाज लुआन ड्रे प्रोटोरियस को टीम में शामिल किया। इस 19 वर्षीय खिलाड़ी ने अभी तक 33 टी20 मैच खेले हैं जिनमें उन्होंने 911 रन बनाए हैं। उनका उच्चतम स्कोर 97 रन है जो उन्होंने इस साल की शुरुआत में एसए20 फ्रेंचाइजी पार्ल रॉयल्स की तरफ से खेलते हुए बनाया था। एसए20 में पार्ल फ्रेंचाइजी का स्वामित्व भी राजस्थान रॉयल्स के मालिकों के पास है। आईपीएल ने बयान में कहा, 'वह 30 लाख रुपये के वेस प्राइज पर राजस्थान रॉयल्स में शामिल होगा।' राणा ने इस खबर में 161.94 की स्ट्राइक से 217 रन बनाए और उनका उच्चतम स्कोर 81 रहा। राजस्थान रॉयल्स पहले ही प्ले-ऑफ की दौड़ से बाहर हो चुका है। उसे अपने बाकी बचे दो मैच चेन्नई सुपर किंग्स और पंजाब किंग्स के खिलाफ खेलने हैं।

धर्मशाला में नहीं होगा पंजाब बनाम मुंबई मैच

दिल्ली के खिलाफ मुकाबले में नहीं कोई बदलाव



नई दिल्ली। पंजाब किंग्स और मुंबई इंडियंस के बीच 11 मई यानी रविवार को खेले जाने वाले मुकाबले को धर्मशाला से गुजरात स्थानांतरित कर दिया गया है। इसकी पुष्टि गुजरात क्रिकेट संघ ने गुरुवार को कर दी। इसके अलावा पंजाब किंग्स और दिल्ली कैपिटल्स के बीच धर्मशाला में आईपीएल 2025 का 58वां मैच खेला जाएगा। यह मुकाबला बिना किसी बदलाव के तय समयानुसार निर्धारित स्थान पर खेला जाएगा।

अहमदाबाद में होगा मैच

गुजरात क्रिकेट संघ के सचिव अनिल पटेल ने इसकी पुष्टि करते हुए कहा कि बीसीसीआई ने हमसे अनुरोध किया था जो हमने स्वीकार कर लिया। मुंबई की टीम शान यहां पहुंच रही है और पंजाब की यात्रा के कार्यक्रम के बारे में बाद में पता चलेगा।

धर्मशाला हवाई अड्डा अस्थायी बंद

पहलगाम में 22 अप्रैल को हुए आतंकवादी हमले की जवाबी कार्रवाई में पाकिस्तान और पाकिस्तान के कब्जे वाले कश्मीर में आतंकवादी ठिकानों पर भारत के मिसाइल हमलों के बाद धर्मशाला हवाई अड्डे को अस्थायी तौर पर बंद कर दिया गया।

डेवाल्ड ब्रूइस को इशारा करना पड़ा महंगा

वरुण चक्रवर्ती पर लगा भारी जुर्माना

कोलकाता। कोलकाता नाइट राइडर्स के स्पिनर वरुण चक्रवर्ती पर चेन्नई सुपर किंग्स के खिलाफ मैच के दौरान आईपीएल आचार संहिता का उल्लंघन करने के लिए मैच फीस का 25 प्रतिशत जुर्माना लगाया गया है और उनके खाते में एक डिमेरिट अंक जोड़ दिया गया है। प्लेऑफ की दौड़ से बाहर हो चुकी चेन्नई की टीम ने बुधवार को इंडन गार्डन्स में दो विकेट से जीत हासिल की। इससे कोलकाता की टीम के बीच प्लेऑफ में पहुंचने की संभावना लगभग खत्म हो गई है। आईपीएल के बयान में घटना का ब्योरा दिए बिना कहा गया है, 'वरुण चक्रवर्ती ने

अनुच्छेद 2.5 के तहत लेवल एक का अपराध और मैच रेफरी का फैसला स्वीकार कर लिया है। आचार संहिता के लेवल एक के उल्लंघन के लिए, मैच रेफरी का निर्णय अंतिम होता है।' अनुच्छेद 2.5 किसी भी 'किसी खिलाड़ी द्वारा उपयोग की जाने वाली भाषा या इशारे से संबंधित है जो आउट होने पर बल्लेबाज की ओर निर्देशित होता है।' मैच में दो विकेट हासिल करने वाले चक्रवर्ती ने डेवाल्ड ब्रूइस को 52 रन पर आउट करने के बाद उन्हें मैदान छोड़ने का इशारा किया था। दक्षिण अफ्रीका के इस बल्लेबाज ने चेन्नई की जीत में अहम भूमिका निभाई थी।

मनोरंजन

जिंदगी में नई शुरुआत करने जा रही समांथा रुथ प्रभु

समांथा रुथ प्रभु इन दिनों चर्चा में हैं। कहा जा रहा है कि वह सिटाडेल: हनी बनी के निर्देशक राज निदिमोह को डेट कर रही हैं। हालांकि दोनों ने न तो अपने रिश्ते को स्वीकार किया है और न ही इससे इनकार किया है। लेकिन उनकी सोशल मीडिया एक्टिविटी और पब्लिक अपीयरेंस ने रिलेशनशिप की खबरों को हवा दी है। हाल ही में समांथा आगामी फिल्म शुभम के साथ एक निर्माता के रूप में अपनी शुरुआत करने के लिए पूरी तरह तैयार हैं। उन्होंने अपने इंस्टाग्राम अकाउंट पर कई तस्वीरें शेयर की हैं। हालांकि, एक खास क्लिक ने सोशल मीडिया यूजर्स का ध्यान खींचा। सात मई को समांथा रुथ प्रभु ने अपनी फिल्म शुभम के प्री-रिलीज इवेंट से कई तस्वीरें शेयर कीं। पोस्ट में तीन तस्वीरों में राज

निदिमोह थे। तस्वीरें शेयर करते हुए अभिनेत्री ने कैप्शन में लिखा, यह एक लंबी यात्रा रही है, लेकिन हम यहां हैं। नई शुरुआत। एक तस्वीर में फिल्म निर्माता को एक पालतू कुत्ते के साथ खिंचे हुए देखा जा सकता है। दूसरी तस्वीर में उन्हें समांथा और एक अन्य दोस्त के साथ सेल्फी के लिए पोज देते हुए देखा जा सकता है। लिफ्ट के अंदर क्लिक की गई तस्वीर, जिसमें समांथा को एक गुलदस्ते के साथ पोज देते हुए देखा जा सकता है। दोनों ने द फैमिली मैन और सिटाडेल हनी बनी में काम किया है। वे चेन्नई सुपर चैम्प नामक एक फिल्लोबॉल टीम के को-ऑनर भी हैं। समांथा रुथ प्रभु ने 2017 में नागा चैतन्य के साथ शादी की थी।



करिना कपूर खान और आलिया भट्ट बॉलीवुड की सबसे ज्यादा पसंद की जाने वाली अभिनेत्रियों में से हैं। दोनों कपूर खानदान की बेटी और बहू हैं। वे अक्सर एक-दूसरे के साथ अपनी दोस्ती के लिए सुर्खियों में रहती हैं। आलिया

करिना-आलिया जब नहीं दे पाई इस सवाल का जवाब

की शादी करिना के अंकल के बेटे रणवीर कपूर से हुई है और उनकी एक बेटी राहा कपूर है। दूसरी ओर, करिना ने सैफ अली खान से शादी की और उनके दो बेटे हैं, तैमूर अली खान और जहांगीर अली खान। आलिया और करिना अपने प्रोफेशनल फ्रंट पर काफी आगे हैं और दोनों की बड़ी फैन फॉलोइंग है। हाल ही में, हमें दोनों के इंटरव्यू का एक ऐसा वीडियो मिला, जिसने कई लोगों को चौंका दिया। आलिया और करिना, जिन्हें बॉलीवुड की सबसे सफल अभिनेत्रियों में से एक माना जाता है, बेसिक अंग्रेजी के सवालों का

जवाब देने में विफल रहीं। वीडियो में करिना कपूर को एक इंटरव्यू के लिए बैठे देखा गया, पत्रकार ने उनसे एक बुनियादी सवाल पूछा। उन्हें यह कहते हुए सुना गया, अंग्रेजी अल्फाबेट में कितने कॉन्सोनेंट हैं? बेबो इसका उत्तर देने में विफल रहीं। थोड़ी देर बाद, उन्होंने कहा, मुझे नहीं पता, शायद नौ दस होते हैं। वीडियो के दूसरे भाग में आलिया भट्ट को उसी पत्रकार के साथ इंटरव्यू देते दिखाया गया था, और उनसे भी वही सवाल पूछा गया था। हालांकि, वह भी सही उत्तर नहीं दे पाई। उन्होंने कहा, हे भगवान। बीस कुछ।

'कंतारा : चैप्टर 1' की शूटिंग शुरू



2022 में रिलीज हुई 'कंतारा' ने पूरे देश में तहलका मचा दिया था। भारत की जड़ों से जुड़ी इस कहानी ने बिना किसी बड़े प्रमोशन के कमाल कर दिखाया और सबसे बड़ी सुपर हिट साबित हुई। अब इसी जबरदस्त सफलता के बाद 'कंतारा : चैप्टर 1' की तैयारी जोरों पर है और दर्शक इसके रिलीज का बेसब्री से इंतजार कर रहे हैं। 'कंतारा : चैप्टर 1' पोस्टर ने पहले ही दर्शकों का ध्यान खींच लिया है और फिल्म अपने आप में भारतीय सिनेमा की सबसे महत्वाकांक्षी प्रोजेक्ट्स में से एक मानी जा रही है। इसी बीच, जबरदस्त इंतजार के बीच 'कंतारा : चैप्टर 1' का फाइनल शूटिंग शेड्यूल शुरू हो चुका है। 'कंतारा : चैप्टर 1' का आखिरी शेड्यूल गुरुवार 20 किलोमीटर दूर हो रही है।

ये फिल्म अपने फाइनल स्टेज में है और जल्द ही इससे जुड़े और अपडेट्स भी सामने आएंगे। होम्बले फिल्म ने 2022 की इस ब्लॉकबस्टर फिल्म की विरासत को आगे बढ़ाने में कोई कसर नहीं छोड़ी है। 'कंतारा : चैप्टर 1' को भारतीय सिनेमा की सबसे बड़ी फिल्मों में से एक बनाने के लिए जोरदार मेहनत की जा रही है।

युजवेंद्र चहल को रुमर्ड गर्लफ्रेंड RJ महवश पर आया प्यार

इंडियन प्रीमियर लीग 2025 में इस बार क्रिकेटर युजवेंद्र चहल और आरजे महवश की जोड़ी खूब छा रही है। दोनों को लेकर अफेयर की खूब खबरें उड़ रही हैं, लेकिन दोनों ने ही कहा है कि वो दोस्त हैं। महवश पंजाब की टीम से खेल रहे युजवेंद्र के हर मैच में उन्हें चीयर करने स्टेडियम पहुंचती हैं और टीम की जीत के बाद चहल के नाम पोस्ट करती हैं। चहल पूर्व पत्नी धनश्री वर्मा से तलाक के बाद से ही महवश संग चर्चा में हैं। अब चहल के पोस्ट ने उनके फैंस के बीच हलचल मचा दी है। क्रिकेटर ने अपने नए पोस्ट में महवश के लिए कुछ ऐसा लिख दिया है, जिसे लेकर कहा जा रहा है कि वो क्रिकेटर की गर्लफ्रेंड हैं। दरअसल, चहल ने अपनी इंस्टा स्टोरी पर एक शो का पोस्टर शेयर कर लिखा है, 'बधाई हो आरजे महवश, आप पर गर्व है।' अब चहल के इस पोस्ट पर लोगों ने कमेंट्स पोस्ट करना शुरू कर दिया है। अब लोगों ने साफ-साफ कह दिया है कि चहल और महवश के बीच खास रिश्ता है। गौरतलब है कि महवश का शो प्राइम वीडियो और एमएक्स प्लेयर पर देखा जा सकता है। महवश और चहल के सोशल मीडिया पर बार-बार आ रहे एक-दूसरे के लिए पोस्ट के चलते लोगों ने मान लिया है कि वो जरूर डेट कर रहे हैं। यहां तक कि महवश क्रिकेटर्स से थोड़े बस में भी चहल के साथ आना-जाना कर रही हैं। हालांकि, दोनों ने अपने रिश्ते पर मुहर नहीं लगाई है। हाल ही में चहल ने एक मुकाबले में इस आईपीएल की अभी तक की एकमात्र विकेटों की हैट्रिक लगाई थी, जिस पर महवश चहक उठी थीं और सोशल मीडिया पर एक पोस्टर शेयर कर चहल को चैंपियन भी उनके कथित है कि मौजूदा साल में तलाक हुआ था। रिपोर्ट्स के को 4.75 करोड़ रुपये दोनों के रास्ते अलग-धनश्री ने साल



क्या बॉलीवुड फेक और चोर है? 'ज्वेल थीफ' एक्ट्रेस निकिता दत्ता ने किया खुलासा

बॉलीवुड पर अक्सर ये इल्जाम लगते रहे हैं कि बॉलीवुड नकल करके कॉन्टेंट तैयार करता है। नेपोटिज्म के आरोपों से बॉलीवुड कई बार घिरा रहा है। आउटसाइडर्स को काम न मिलने पर और अगर काम मिला तो भी स्टार किड्स के बाद तवज्जो मिलने पर, बॉलीवुड को घेरा जाता रहा है। ज्वेल थीफ- द हाइस्ट्र विगेन मूवी में सैफ अली खान और जयदीप अहलावत के साथ नजर आई निकिता दत्ता इस बारे में क्या सोचती हैं। क्या निकिता दत्ता को भी बॉलीवुड फेक और चोर लगता है। इस बारे में निकिता दत्ता ने अपने विचार साझा किए हैं। चलिए जानते हैं निकिता दत्ता इस बारे में क्या सोचती हैं। इस सवाल पर निकिता दत्ता के फेस पर एक बड़ी सी स्माइल नजर आती है। सवाल के बदले में वो उल्टा सवाल करती हैं कि फेक आखिर कौन नहीं है। निकिता दत्ता का कहना है कि फेक और रियल लोग हर जगह पर होते हैं। कोई जगह ऐसी नहीं होती जहां सौ फीसदी जेनविन लोग मिल सकें। उन्होंने आगे कहा कि बॉलीवुड पर अक्सर नेपोटिज्म के इल्जाम लगते रहे हैं। लेकिन उनका पर्सनल एक्सपीरियंस है कि बहुत से नेपो लोग बहुत अच्छे हैं और नॉन नेपो लोग बहुत बुरे हैं। कई बार ये एक्सपीरियंस उल्टा भी रहा है। निकिता दत्ता कहती हैं कि खामियां हर जगह हैं। इसलिए ये सही नहीं है कि पूरा बॉलीवुड ही कमियों से भरा है या फिर फेक है। इस सवाल पर निकिता दत्ता का कहना है कि कंटेन्ट चुनना आज के जमाने में आसान नहीं है। लेकिन आज जो भी काम होता है वो पहले के कामों से इन्सपिर है। निकिता दत्ता के मुक़ाबिक पुराने दौर के जो आर्टिस्ट रहे हैं या फिर क्रिएटर्स रहे हैं आज के सारे सितारे उन्हीं से इन्सपिर हैं। न सिर्फ भारत में बल्कि वर्ल्ड वाइड यूट्रेड चला आ रहा है। उनका कहना है कि पुराने कलाकारों से सीखना, उनसे प्रेरणा लेना गलत नहीं है।



कामयाब रहा

ब्लैक आउट

का अभ्यास

जागरूक टाइम्स संवाददाता
भीनमाल। भारत-पाकिस्तान के बीच तनाव की स्थिति को देखते हुए बुधवार रात 9.30 से 9.45 बजे तक जिला कलेक्टर प्रदीप के गावडे व एसपी ज्ञानचंद्र यादव के निर्देश तथा भीनमाल एसडीएम मोहित कासविया के सुपरवीजन में शहरी एवं ग्रामीण क्षेत्र में ब्लैक आउट का सफल आयोजन किया गया। इस दौरान पूरे शहर की लाइटें बंद रही। लोगों ने सकरात्मक सहयोग करते हुए घरों में लाइट बंद रखी। वाहन चालकों ने वाहन एक तरफ रखे कर लाइटें बंद कर दी। पुलिस उप अधीक्षक अज्जराजसिंह रणपुरोहित, तहसीलदार नीरजा कुमारी, नायब तहसीलदार मीठाराम जोशी, थानाधिकारी रामेश्वरलाल भाटी व अधिशाषी अधिकारी तेजराज भंडारी आदि मुस्तैद रहे।



जसवंतपुरा। उपखंड प्रशासन व पुलिस प्रशासन की ओर से बुधवार रात को मॉक ड्रिल (ब्लैकआउट अभ्यास) का सफल आयोजन किया गया। यह मॉक ड्रिल रात 9.30 से 9.45 बजे तक चला। इस दौरान पूरा कस्बा पूर्ण अंधेरे में रहा। अभ्यास से पूर्व प्रशासन ने गांव समेत आस-पास में मुनादी (भोंपू) और अन्य

माध्यमों से सूचित किया था। प्रशासन द्वारा मॉक ड्रिल के उद्देश्यों और दिशा-निर्देशों की पूर्व जानकारी लोगों को दी गई थी। जिससे सभी को प्रक्रिया की स्पष्ट समझ मिल सके। ड्रिल के दौरान देखा गया कि आमजन ने प्रशासन के निर्देशों का पूरा पालन किया। कस्बे के हर घर, दुकान, गली, चौराहे और खेतों में अंधेरा

छा गया। कहीं भी कोई रोशनी नजर नहीं आई। यह स्थिति पूरी तरह एक वास्तविक आपातकाल की तस्वीर पेश कर रही थी। जैसे कोई युद्धकालीन स्थिति हो। प्रशासन की मंशा थी कि सीमावर्ती क्षेत्र के लोग ऐसी परिस्थितियों में किस तरह संयम और सावधानी बरतें, उसका पूर्वाभ्यास कराया जाए। उपखंड अधिकारी और

थानाधिकारी स्वयं जायजा लेते रहे। उन्होंने लोगों के सहयोग की सराहना की और कहा कि कस्बे के नागरिकों ने अनुशासन और जिम्मेदारी का बेहतरीन परिचय दिया है। ग्रामीणों ने भी कहा कि इस तरह के अभ्यास समय-समय पर होते रहने चाहिए ताकि वे किसी भी आपात स्थिति के लिए मानसिक रूप से तैयार रहें। प्रशासन ने मॉक ड्रिल की समीक्षा के बाद कहा कि भविष्य में और भी योजनाबद्ध तरीके से ऐसे अभ्यास होंगे और इसे और अधिक व्यापक रूप दिया जाएगा। ताकि ग्रामीण क्षेत्र भी पूर्ण रूप से शामिल हो सकें। यह मॉक ड्रिल न केवल सफल रही, बल्कि यह भी साबित हुआ कि सीमावर्ती क्षेत्र के लोग जागरूक, देशभक्त और सतर्क हैं, जो हर स्थिति में प्रशासन और देश के साथ खड़े रहने को तैयार हैं।

खाद्य व्यापार संघ ने की स्वच्छता पर चर्चा



जागरूक टाइम्स संवाददाता भीनमाल। खाद्य व्यापार संघ की बैठक गुरुवार को स्थानीय कार्यालय में आयोजित की गई। बैठक में स्थानीय खाद्य व्यापारियों की स्वच्छता के प्रति जागरूक कर शुक्रवार को प्रशिक्षण शिविर आयोजित करने का निर्णय लिया

गया। जिसका उद्देश्य स्थानीय खाद्य व्यवसायियों की स्वच्छता और साफ-सफाई के प्रति जागरूक करना है। यह शिविर सवेरे दस बजे मोदी मेवा मार्ट, केदार नाडी, रावण चौक के सामने, गायत्री मंदिर रोड, भीनमाल में आयोजित किया जाएगा।



शिविर में की मरीजों की जांच

जागरूक टाइम्स संवाददाता मंडार। रायपुर में तारा संस्था व एसबीआइ फाउंडेशन के संयुक्त तत्वावधान में सबरी एकलव्य विकास संस्था द्वारा निःशुल्क नेत्र परीक्षण शिविर आयोजित किया गया। जिसमें नेत्र विशेषज्ञ पदम शर्मा ने मरीजों को बारीकी से जांच करके उपयोगी जानकारी दी गई। शिविर प्रभारी नटवरसिंह ने बताया कि उपचार के लिए वाहन के माध्यम से मरीजों को उदयपुर लेकर गए तथा

ऑपरेशन के बाद वापस निवास स्थान पर छोड़ दिया गया। संस्थापक रतन राणा ने बताया कि ग्रामीणों की मांग अनुसार ग्राम पंचायत भवन में शिविर सखा गया। प्रशासक छानलाल कोली ने बताया कि तारा संस्था की टीम जनसेवा का कार्य कर रही है जो सहाराणीय है। कल्पेश कटारा ने चयनित मरीजों को चश्मे व दवाई वितरित की। नरपतसिंह, भरत कुमार, कार्तिलाल का सहयोग रहा।

उत्तर मैट्रिक छात्रवृत्ति के लिए 28 तक करें आवेदन

जागरूक टाइम्स संवाददाता सिरौही। सामाजिक न्याय एवं अधिकारिता विभाग द्वारा शैक्षणिक सत्र 2024-25 में राजस्थान राज्य के मूल निवासियों के लिए विभाग द्वारा संचालित विभिन्न छात्रवृत्ति योजनाओं में ऑनलाइन पेपरलेस छात्रवृत्ति आवेदन पत्र भरने के लिए समय निर्धारित किया है। शिक्षण संस्थाओं के छात्रवृत्ति पोर्टल पर पंजीयन/नवीनीकरण, कोर्स मैपिंग, मान्यता एवं पाठ्यक्रमवार फीस स्ट्रक्चर आदि अद्यतन करने के लिए 28 मई अंतिम तिथि है। यह जानकारी सामाजिक न्याय एवं अधिकारिता विभाग के सहायक निदेशक राजेन्द्र कुमार पुरोहित ने दी।



समर कैप का शुभारंभ

जागरूक टाइम्स संवाददाता भीनमाल। राजयोग केंद्र में गुरुवार को बीके गीता, गुमानसिंह राव व श्याम खेतावत की मौजूदगी में समर कैप का आगाज हुआ। बीके राधा ने कैप का लक्ष्य, दिनचर्या व गतिविधियों के बारे में जानकारी दी। बीके बाबू ने राजयोग की जानकारी दी। बीके गीता ने बालकों को अनुशासन, बचपन का महत्व बताया। गुमानसिंह राव ने जीवन में अनुशासन और शिक्षा के प्रभाव पर प्रेरणादायी जानकारी दी। इस दौरान बालकों ने म्यूजिक चेयर टारगेट गेम व चेंज गेम खेलकर आनंद लिया।

संयुक्त निदेशक डॉ सक्सेना ने दिए मौसमी बीमारियों की पुख्ता रोकथाम के निर्देश

जागरूक टाइम्स संवाददाता जालोर। चिकित्सा विभाग के संयुक्त निदेशक डॉ रेंद्र सक्सेना गुरुवार को जालोर दौरे पर रहे। उन्होंने चिकित्सा संस्थाओं का निरीक्षण कर जिला मुख्यालय पर स्वास्थ्य भवन में जिला व ब्लॉक स्तरीय अधिकारियों की बैठक लेकर योजनाओं, कार्यक्रमों व गतिविधियों की समीक्षा की और निर्देश दिए। डॉ सक्सेना ने लू-तापघात से बचाव के लिए सभी संस्थाओं में बिजली, पीने का पानी, कुलर, पंखे, एसी तथा दवाइयों की मात्रा प्रयास रखने एवं बैड भी रिजर्व रखने के निर्देश दिए। उन्होंने संस्थाओं में पर्याप्त बैड की उपलब्धता और मौसमी बीमारियों की पुख्ता रोकथाम के निर्देश दिए। उन्होंने सभी बीसीएमओ को बदलते मौसम को देखते हुए मौसमी बीमारियों, लू-तापघात आदि के लिए संस्थाओं में की गई व्यवस्थाओं की विजिट करने और दवाइयों की उपलब्धता सुनिश्चित करने पर जोर दिया। उन्होंने लू-तापघात की रिपोर्टिंग प्रतिदिन समय पर भिजवाने

गौचर भूमि पर कब्रिस्तान आवंटन के प्रस्ताव से रोष

ग्रामीणों ने मुख्यमंत्री को ज्ञापन भेज जताया विरोध

जागरूक टाइम्स संवाददाता सांचौर। क्षेत्र के ग्राम पंचायत जाखल के डेडवा गांव में गौचर भूमि पर कब्रिस्तान के लिए भूमि आवंटन के प्रस्ताव का ग्रामीणों ने विरोध किया है। ग्रामीणों और वार्डपंचों ने अतिरिक्त जिला कलेक्टर के प्रतिनिधि को मुख्यमंत्री के नाम ज्ञापन सौंपा। ज्ञापन में आरोप लगाया कि 9 नवंबर 2021 को ग्राम पंचायत द्वारा जो प्रस्ताव पारित किया गया, वह बिना कोरम के और पंचायत नियमों के विरुद्ध पारित किया गया। ग्रामीणों का कहना है कि प्रस्ताव में कई वार्डपंचों के फर्जी हस्ताक्षर हैं और आमसभा में आवश्यक संख्या में मतदाता उपस्थित नहीं थे। ग्रामीणों ने चेतावनी दी है कि यदि इस विवादित प्रस्ताव को ख नहीं किया गया तो वे आंदोलन के लिए बाध्य होंगे। साथ ही, उन्होंने प्रशासन को आग्रह किया है कि इस तरह के निर्णयों से सामाजिक सौहार्द पर विपरीत असर पड़ सकता है।



ग्रामवासियों की मांग है कि प्रस्ताव की निष्पक्ष जांच करवाई जाए और गौचर भूमि की रक्षा सुनिश्चित की जाए। इस दौरान मोहनलाल विश्वा, सुजानाराम, मदनलाल, भैराराम, नैनाराम सहित कई लोग मौजूद रहे।

जाए। इस दौरान मोहनलाल विश्वा, सुजानाराम, मदनलाल, भैराराम, नैनाराम सहित कई लोग मौजूद रहे।

सावीधर में प्याऊ का शुभारंभ



जागरूक टाइम्स संवाददाता भीनमाल। राउमाव सावीधर में पंचुदेवी मिश्रीमल जानूजी राजपुरोहित की स्मृति में नवनिर्मित प्याऊ का उद्घाटन गजपूर महंत प्रेमभारती, हनुमान मंदिर सावीधर महंत राजगिरी व दंडी स्वामी आश्रम खांडेवल के तीर्थानंद के सान्निध्य में हुआ। दानदात मिश्रीमल

राजपुरोहित ने बताया कि छत्रों व आमजन के शीतल पेयजल की व्यवस्था की गई है। भाजपा नेता छानलाल पुरोहित देलवाड़, जेपाराम, बहादुरसिंह, चूनाराम जाट, गणपतलाल, ओटाराम, जैसाराम, भंवरलाल, गोविंद पुरोहित, मोहनलाल, नटवरलाल, जवाराम, मंगलाराम, भीमराज, करमीराम व लौलाराम आदि मौजूद थे।

शतरंज प्रतियोगिता 20 से, पोस्टर का किया विमोचन



जागरूक टाइम्स संवाददाता जालोर। एकलव्य फाउंडेशन के तत्वावधान जालोर में 20 मई से दो दिवसीय एकलव्य ओपन शतरंज प्रतियोगिता का शुभारंभ किया जाएगा। इस प्रतियोगिता के पोस्टर का विमोचन जिला कलेक्टर प्रदीप गावडे ने किया। प्रतियोगिता में अंडर -13, अंडर -17, बेस्ट जालोर, सुपर फीमेल और ओपन कैटेगरी में खिलाड़ी भाग ले सकेंगे। प्रतियोगिता में 75 से अधिक खिलाड़ियों

को पुरस्कृत किया जाएगा। इसमें 92 हजार 400 रुपये के नकद पुरस्कार के साथ ओरिजिनल सिल्वर मेडल, ट्रॉफी, मोमेंटो तथा सर्टिफिकेट दिए जाएंगे। बाहर से आने वाले खिलाड़ियों के लिए रहने एवं भोजन की व्यवस्था एकलव्य फाउंडेशन करेगा। फाउंडेशन के अध्यक्ष पीबी सेन, उपाध्यक्ष महेंद्र कुमार, सचिव भरत कुमार एवं सहसचिव श्रवण कुमार उपस्थित रहे।

ऑपरेशन मदमर्दन : पुलिस ने बरामद किया सवा 2 किलो से अधिक डोडा चूरा

जागरूक टाइम्स संवाददाता सांचौर। पुलिस ने ऑपरेशन मदमर्दन के तहत एक युवक के कब्जे से 2 किलो 366 ग्राम डोडा चूरा बरामद कर उसे गिरफ्तार कर लिया।

पुलिस ने तस्करी में प्रयुक्त वाहन को भी जब्त कर लिया। पुलिस अधीक्षक जालोर ज्ञानचंद्र यादव के निर्देशन में अतिरिक्त पुलिस अधीक्षक सांचौर आवडदान रतन एवं सहायक पुलिस अधीक्षक काबले शरण गोपीनाथ के सुपरविजन में गठित टीम द्वारा यह कार्यवाही की गई। थानाधिकारी देवेन्द्रसिंह एवं उनकी टीम को मुखबिर से बुधवार को सूचना मिली कि सरहद सांकड़ क्षेत्र में एक युवक मादक पदार्थ के साथ मौजूद है। त्वरित कार्यवाही करते हुए पुलिस ने मौके पर दबिश

दी और सांकड़ निवासी आरोपी देवीलाल पुत्र रामेश्वरलाल गायणा को से 2 किलो 366 ग्राम डोडा चूरा तथा परिवहन में प्रयुक्त मेजर जीप जब्त कर उसे गिरफ्तार कर लिया।

ज्ञातव्य है कि जालोर जिला पुलिस की ओर से मादक पदार्थों की तस्करी की रोकथाम को व्यापक अभियान चलाया जा रहा है। बोर्डर क्षेत्र पर विशेष निगरानी कर तस्करी की रोकथाम के साथ तस्करो पर लगाम लगाने में हर संभव प्रयास किए जा रहे हैं। इसी के तहत विभिन्न थानों

की पुलिस की ओर से समय समय पर कार्रवाई करते हुए कई बार सफलता हासिल की गई है। पुलिस आमजन से समाजिक आयोजनों को भी नशे से मुक्त रखने प्रयासरत है।



शिक्षक संघ की बैठक में विभिन्न मुद्दों पर हुई चर्चा

भीनमाल में होने वाले अधिवेशन को 48 जिला प्रतिनिधियों का चयन



जागरूक टाइम्स संवाददाता सांचौर। राजस्थान शिक्षक संघ प्रगतिशील उपशाखा सांचौर की महत्वपूर्ण बैठक शिक्षक भवन में अध्यक्ष रामलाल विश्वा की अध्यक्षता में हुई। बैठक में शिक्षकों के हितों की रक्षा और लंबित मांगों को लेकर संघर्ष का आह्वान किया गया। ब्लॉक मंत्री किशनलाल ढाका ने बताया कि बैठक में शिक्षकों की विभिन्न समस्याओं पर गंभीर मंथन किया गया तथा आगामी 11 मई को भीनमाल में होने वाले जिला महासमिति अधिवेशन एवं चुनाव के लिए 48 जिला प्रतिनिधियों का चयन किया गया। प्रदेश वरिष्ठ उपाध्यक्ष किशनलाल सारण ने वेतन विसंगति निवारण के लिए रणनीति साझा करते हुए बताया कि इस मुद्दे पर शीघ्र ही संगठन राज्य सरकार से वार्ता करेगा। उन्होंने निशुल्क पाठ्य पुस्तकों के ब्लॉक स्तर पर वितरण के लिए निदेशक को पत्र लिखने का निर्णय भी साझा किया। बैठक में उच्च माध्यमिक में 'मोवत विद्यालयों में पदों की स्वीकृति की मांग भी उठाई गई। वक्ताओं ने कहा कि अधिकांश वरिष्ठ माध्यमिक विद्यालयों में व्याख्याता नहीं हैं, जिससे पठन-पाठन बाधित हो रहा है। समय पर पद स्वीकृत होने से दूरदराज के छात्रों की पढ़ाई की गुणवत्ता प्रभावित नहीं होगी और अधिेश शिक्षक भी

यह भी रहे मौजूद

बैठक में प्रभाराम चौधरी, पूर्व अध्यक्ष बाबूलाल कड़वासरा, रमेश सियाक, रामचंद्र जाखड़, भागीरथ जाणी, कोषाध्यक्ष प्रकाशचंद्र जीनगर, पूनमाराम मांजू, भंवरलाल पुरोहित, भैराराम साहू, पूनमाराम चौधरी, जगदीशचंद्र धायल, भाकराराम, प्रवीण जाणी, रमेशकुमार, रघुनाथराम, राजूराम मांजू, बाबूलाल जाणी, भरतकुमार, पूनमाराम सहित बड़ी संख्या में शिक्षक उपस्थित रहे।

कम होंगे। प्रदेश कार्यकारिणी सदस्य प्रभाराम चौधरी ने शिक्षकों को संगठित रहने का संदेश देते हुए पुरानी पेंशन योजना की बहाली हेतु आंदोलन के लिए तैयार रहने को कहा। उन्होंने तृतीय श्रेणी शिक्षकों की शीघ्र पदोन्नति की मांग भी रखी। साथ ही 20 मई को देशव्यापी हड़ताल के तहत सांचौर एडीएम कार्यालय के समक्ष प्रस्तावित विशाल धरने को सफल बनाने की रणनीति बनाई गई। ब्लॉक अध्यक्ष रामलाल कुराड ने शिक्षकों की स्थाईकरण और वेतन नियमितकरण की मांग को प्रमुखता से उठाते हुए जिला शिक्षा अधिकारी से मिलने का निर्णय लिया।



एक शाम राजेश्वर

भगवान के नाम

भजन संध्या आज

जागरूक टाइम्स संवाददाता जीवाणा। खेतलावास में ग्रामीणों की ओर से शुक्रवार को एक शाम राजेश्वर भगवान के नाम भजन संध्या आयोजित की जाएगी। जिसमें सती का सान्निध्य रहेगा। कलाकार दुर्गा जसराज एड पार्टी अपनी प्रस्तुति देंगी। शनिवार सवेरे महाप्रसादी का आयोजन होगा। जिसमें खेतलावास समेत आस-पास के ग्रामीण भाग लेंगे। जवानाराम चौधरी के अनुसार आयोजन को लेकर मंदिर को दुल्हन की तरह सजाया गया है।

सब जानते हैं... ऑपरेशन सिंदूर के बाद कौन सी तस्वीर दिखाई

भारत ने पाकिस्तान को दुनिया के सामने किया शर्मसार



नई दिल्ली। विदेश सचिव विक्रम मिश्री ने एक प्रेस ब्रीफिंग में सनसनीखेज खुलासा करते हुए एक तस्वीर दिखाई, जिसमें लश्कर-ए-तैयबा का कमांडर अब्दुल रऊफ आतंकियों के शवों के साथ मुरीदके स्थित लश्कर मुख्यालय में खड़ा था। तस्वीर में उनके साथ पाकिस्तानी सेना के अधिकारी भी मौजूद थे। मिश्री ने सवाल उठाया, आतंकियों के जनाजे में खुले रूप से ये कौन घूम रहा है, जिसके साथ

पाकिस्तानी सेना के अधिकारी हैं? इस तस्वीर ने पाकिस्तान के आतंकवाद से गहरे रिश्तों को दुनिया के सामने उजागर कर दिया। **आतंकियों को राजकीय सम्मान:-** विदेश सचिव ने पाकिस्तान की दोहरी नीति पर तीखा प्रहार करते हुए कहा, यह भी अजीब है कि आतंकियों के अंतिम संस्कार उनके राष्ट्रीय ध्वज में लिपटे ताबूतों में किए जा रहे हैं और उन्हें राजकीय सम्मान दिया जा

» **पुंठ हमला- सिख समुदाय पर निशाना**

मिस्री ने हाल के आतंकी हमलों का जिक्र करते हुए बताया कि पाकिस्तान ने जम्मू-कश्मीर के पुंठ में सिख समुदाय को निशाना बनाया। एक गुरुद्वारे पर हमला किया गया, जिसमें तीन लोग मारे गए और कुल 16 नागरिकों की जान गई। कई अन्य लोग घायल हुए। उन्होंने कहा, पाकिस्तान आतंकवाद से अपनी सलिसता को छिपाने की कोशिश कर रहा है, लेकिन उसके दावों की पोल दुनिया के सामने खुल चुकी है।

» **पाकिस्तान का खोखला दावा**

पाकिस्तानी सूचना मंत्री ने दावा किया कि उनके देश में कोई आतंकवादी नहीं है। हालांकि, मिस्री ने इस दावे को चुनौती देते हुए कहा कि वैश्विक आतंकवाद के केन्द्र के रूप में पाकिस्तान की साख कई ठोस सबूतों पर आधारित है। उन्होंने बताया कि पाकिस्तान के रक्षा मंत्री और पूर्व विदेश मंत्री ने हाल ही में आतंकी समूहों के साथ अपने देश की सलिसता को सार्वजनिक रूप से स्वीकार किया है।

» **वैश्विक मंचपर पाकिस्तान की किरकरी**

ऑपरेशन सिंदूर के बाद भारत ने पाकिस्तान के आतंकवाद समर्थक चेहरे को बेनकाब करने के लिए यह तस्वीर वैश्विक मंच पर पेश की। मिस्री ने कहा, पाकिस्तान बड़ी संख्या में संयुक्त राष्ट्र द्वारा प्रतिबंधित आतंकवादियों का घर है। दुनिया भर की सरकारों और अधिकारियों के पास इसके पुख्ता सबूत हैं। इस खुलासे ने पाकिस्तान को अंतरराष्ट्रीय समुदाय के सामने शर्मसार कर दिया।

रहा है। उन्होंने पाकिस्तान को लादेन जैसे आतंकवादी को भी वैश्विक आतंकवाद का चेहरा करार पाकिस्तान ने पनाह दी थी, जिसे देते हुए कहा कि ओसामा बिन वहां शहीद का दर्जा दिया गया।

हमारे प्रधानमंत्री ने कौटिल्य के दर्शन को व्यवहार में उतारा है : धनकड़

नई दिल्ली। उपराष्ट्रपति जगदीप धनखड़ ने आज कहा कि हमारे प्रधानमंत्री नरेंद्र मोदी ने कौटिल्य (प्राचीन भारत के महान राजनीतिज्ञ, अर्थशास्त्री और रणनीतिकार) के दर्शन को व्यवहार में उतारा है। धनखड़ ने कहा कि कौटिल्य की विचार प्रक्रिया शासन के प्रत्येक पहलू के लिए एक प्रकार का ग्रंथ है जिसमें शासन कला, सुरक्षा, राजा की भूमिका जो अब निर्वाचित व्यक्ति है, सबका वर्णन है। बहुधुवीय विश्व में बदलते गठजोड़ रातों-रात बदल जाने वाली अवधारणा, गठबंधन के मामले में भी यही देखा जा सकता है। कौटिल्य ने तभी यह कल्पना कर ली थी कि यह हमेशा

परिवर्तनकारी रहेगा। उपराष्ट्रपति ने कौटिल्य को उद्धृत करते हुए कहा कि पड़ोसी देश शत्रु होता है और शत्रु का शत्रु मित्र होता है। उन्होंने कहा कि यह भारत से बेहतर कौन जानता है? हम हमेशा वैश्विक शांति, विश्व बंधुत्व और विश्व कल्याण में विश्वास करते रहे हैं। धनखड़ ने गुरुवार को नई दिल्ली में इंडिया फाउंडेशन के कौटिल्य फेलो के साथ संवाद करते हुए कहा कि हमारे प्रधानमंत्री एक महान दूरदर्शी नेता हैं जो वृहद स्तर पर काम करने में विश्वास करते हैं। उनका विश्वास, व्यापक सकारात्मक बदलाव लाने में हैं जो एक दशक के उनके शासन के उपरान्त बिल्कुल स्पष्ट दिख रहा है।

पाक हमले से निपटने के लिए प्रदेश में गाइडलाइन जारी

भड़काऊ पोस्ट पर तत्काल गिरफ्तारी, अस्पतालों में दवाओं और ब्लड का स्टॉक रखने के आदेश



जयपुर। पाकिस्तान पर हुई एयर स्ट्राइक के बाद राजस्थान सरकार ने गाइडलाइन जारी की है। सभी कलेक्टरों को गाइडलाइन भेजकर पाकिस्तानी हमले से निपटने के लिए तैयारियां रखने के आदेश दिए हैं। कलेक्टरों और एसपी को जिलों में आपदा प्रबंधन से जुड़ी व्यवस्थाएं रखने के आदेश दिए हैं। गृह विभाग की आपदा प्रबंधन गाइडलाइन के अनुसार दुश्मन देश की तरफ से हमले की स्थिति में सभी अस्पतालों में जरूरी जीवन रक्षक दवाइयां उपलब्ध रहे, ऐसी व्यवस्था तत्काल करने को कहा गया है। अस्पतालों में डॉक्टर पूरे स्टाफ के साथ मौजूद रहे। ब्लड बैंकों में सभी रक्तों का ब्लड पर्याप्त मात्रा उपलब्ध रहे। चिह्नित अस्पतालों और

स्कूलों में जहां पर टेम्पेरीरी अस्पताल और लोगों के रहने की व्यवस्था की जा सकती है। जनरेटरों की व्यवस्था करने को कहा है।

भड़काऊ पोस्ट करने वालों पर तुरंत कार्रवाई होगी:- सोशल मीडिया पर पूरी तरह निगरानी रखने के आदेश हैं। देश के खिलाफ भड़काऊ पोस्ट करने वालों के खिलाफ तुरंत कार्रवाई करने को कहा है ताकि माहौल खराब न हो। कलेक्टर और एसपी भी इसकी मॉनिटरिंग करने के साथ नीचे के लेवल पर इसका पालन करवायेंगे। देश विरोधी और माहौल बिगाड़ने वाली पोस्ट करने वाले तत्काल अरेस्ट होंगे।

खान पान की चीजों और पानी की पूरी सप्लाई रखनी होगी:- कलेक्टरों को खान पान की चीजों और रोजमर्रा इस्तेमाल होने वाली सामग्री की पूरी सप्लाई चैन पर निगरानी रखने को कहा है। खान पान की चीजों की क्लिन्न न हो। बिना वजह स्टोरेज नहीं हो, इसकी भी निगरानी करने के निर्देश हैं। जलदाय विभाग को इमरजेंसी के हालात में पानी की पूरी व्यवस्था रखने को कहा है।

अफसरों को आर्मी और सुरक्षा एजेंसियों से तालमेल रखने के आदेश

गाइडलाइन के अनुसार सीमावर्ती जिलों से जुड़े संभागीय आयुक्त, आईजी, कलेक्टर, एसपी को अपने इलाकों के सेना और केंद्रीय एजेंसियों के अफसरों से लगातार संपर्क और तालमेल बनाकर रखना होगा। केंद्रीय एजेंसियों तालमेल के साथ काम करने को कहा है।

सीमावर्ती गांवों में इमरजेंसी के हालात में लोगों को शिफ्ट करने की योजना भी तैयार होगी

कलेक्टरों को सीमावर्ती जिलों में पाकिस्तान बॉर्डर पर बसे गांवों से आपात हालात में लोगों के हिकास और शिफ्ट करने की योजना भी तैयार करले को कहा है। पाकिस्तानी हमले की स्थिति में सीमा के पास के गांवों से लोगों को सुरक्षित स्थान पर ले जाने की योजना पहले से तैयार रखने और उस हिसाब से सभी व्यवस्थाएं भी तैयार रखने के आदेश हैं। गृह विभाग की गाइडलाइन में जिले के अति संवेदनशील जगहों की लिस्ट अपडेट करके सुरक्षा बढ़ाने को कहा है। अस्पताल, पावर प्लांट, तेल गैस के डिपो, पाइपलाइन, धार्मिक स्थलों को अति संवेदनशील मानते हुए इनकी सुरक्षा पुख्ता करने के आदेश हैं।

कार्मिक विभाग की समीक्षा बैठक

पारदर्शिता हमारी गुड गवर्नेंस का केन्द्र बिंदु

भ्रष्टाचार मुक्त सुशासन के लिए राज्य सरकार प्रतिबद्ध

विभागीय जांचों के लंबित प्रकरणों का करें त्वरित निस्तारण: सीएम शर्मा



जागरूक टाइम्स संवाददाता

जयपुर। मुख्यमंत्री भजनलाल शर्मा ने कहा कि राज्य सरकार आमजन को संवेदनशील, पारदर्शी और भ्रष्टाचार मुक्त सुशासन देने के लिए प्रतिबद्ध है। उन्होंने कहा कि अधिकारी-कर्मचारी सरकार के शासन तंत्र की मुख्य धुरी हैं, जिनकी जनकल्याणकारी योजनाओं को आमजन तक पहुंचाने में अहम भूमिका होती है। ऐसे में कार्मिक पूरे समर्पण भाव एवं सत्यनिष्ठा से काम करते हुए राज्यहित को सर्वोच्च प्राथमिकता दें, ताकि अंतिम छोर पर बैठे व्यक्ति को योजनाओं को पूरा लाभ मिल सके।

शर्मा गुरुवार को मुख्यमंत्री निवास पर कार्मिक विभाग की समीक्षा बैठक की अध्यक्षता कर रहे थे। उन्होंने कहा कि हमारी सरकार भ्रष्टाचार के खिलाफ जीरो टोलरेंस की नीति अपनाते हुए आमजन को गुड

» **कार्मिकों की दक्षता वृद्धि के लिए कराए प्रशिक्षण**

मुख्यमंत्री ने कहा कि कर्मचारियों काअनुशासन एवं सेवा-भाव राज्य सरकार की योजनाओं के ी यन्त्रव्यन में महत्वपूर्ण होता है। ऐसे में अधिकारी-कर्मचारियों को नियमित,ऑनलाइन एवं ऑफ लाइन प्रशिक्षण दिया जाए, जिससेउनकी क्षमता मेंसंवर्धन और दक्षता में वृद्धि हो सके।उन्होंने अधिकारियों को निर्देश दिए कि आवश्यकतानुसार नियमों में संशोधन कर सुसंगत बनाया जाए। शर्मा ने कहा कि काम में लापरवाही और अनुशासनात्मक कार्यवाही के लंबित प्रकरणों का शीघ्र निस्तारण किया जाए। लंबित प्रकरणों की अधिक संख्या वाले विभागों के वरिष्ठ अधिकारीगण इन प्रकरणों की समीक्षा करें तथा इनका समयबद्ध निस्तारण सुनिश्चित करें। उन्होंने अधिकारियों को निर्देश दिए कि सभी विभाग ऐसे प्रकरणों की रिपोर्ट नियमित भिजवाएं। साथ ही, मुख्य सचिव के स्तर पर ऐसे लंबित प्रकरणों के निस्तारण के लिए नियमित मॉनिटरिंग की जाए। बैठक के दौरान कार्मिक विभाग के शासन सचिव ने प्रस्तुतीकरण के माध्यम से विभागों में लंबित जांचों के प्रकरणों की जानकारी दी। इस दौरान विभिन्न विभागों के वरिष्ठ अधिकारीगण उपस्थित रहे।

गवर्नेन्स देने का कार्य प्राथमिकता से कर रही है। उन्होंने निर्देश दिए किविभागीय जांच के16 सीसीए, 17 सीसीएसहित 17ए के लंबित प्रकरणों का समयबद्ध निस्तारण हो, जिससे राजकीय कार्यों में जवाबदेही सुनिश्चित हो

सके। उन्होंने कहा कि जिन विभागों में लंबित प्रकरणों की संख्या अधिक है, उनके सचिव ऐसे प्रकरणों की स्वयं के स्तर पर प्रति सप्ताह समीक्षा करें। लंबित प्रकरणों का निस्तारण निर्धारित अवधि में पूरा हो।

जयपुर में पुलिसकर्मी बनकर 60 हजार एंटे

कॉल कर बोला- बेटे को रेप केस में अरेस्ट किया है, बचाने के बदले मांगे 1.60 लाख रुपए

जयपुर। जयपुर में पुलिसकर्मी बनकर 60 हजार रुपए एंटेने का मामला सामने आया है। फेक पुलिसकर्मी ने कॉल कर बेटे को रेप केस में अरेस्ट करने की बताया। धमकाते हुए बचाने के लिए 1.60 लाख रुपए की डिमांड कर ऑनलाइन रुपए ट्रांसफर करवाकर एंटे लिए। नाहरगढ़ थाने में पीड़ित ने फेक पुलिसकर्मी के खिलाफ रिपोर्ट दर्ज करवाई है। एसआई शंकर लाल ने बताया- चांदपोल बाजार के रहने वाले व्यक्ति ने रिपोर्ट दर्ज करवाई है। चार अप्रैल को सुबह करीब 9.30 बजे उनके मोबाइल पर एक अनजान व्यक्ति

का कॉल आया। कॉल करने वाले ने धमकाते हुए कहा कि मैं सदर थाने से बोल रहा हूँ। मैंने आपके बेटे को रेप केस में अरेस्ट किया है। इसके साथ तीन-चार लड़के और है। आपके बेटे ने मुझे आपका नंबर दिया है। अगर आप इसको बचाना चाहते है तो आप मुझे 1.6 0 लाख रुपए दो। मैं आपके बच्चे को केस से फ्री कर दूंगा। धोखा देकर भेजे गए चार मोबाइल नंबर पर 60 हजार रुपए ऑनलाइन ट्रांसफर करवा लिए। नाहरगढ़ थाने में पीड़ित ने मोबाइल नंबरों के आधार पर फेक पुलिसकर्मी के खिलाफ मामला दर्ज करवाया।

जयपुर में सहकर्मियों ने किया विवाहिता से गैंगरेप

जयपुर। जयपुर में दो सहकर्मियों के एक विवाहिता से गैंगरेप करने का मामला सामने आया है। झूठ बोलकर दोनों सहकर्मी उसे अपने साथ होटल में ले गया। प्रसाद में नशा मिलाकर खिला बेहोशी की हालत में उसके साथ गैंगरेप किया। मुरलीपुरा थाने में पीड़िता ने दोनों आरोपियों के खिलाफ रिपोर्ट दर्ज करवाई है। मामले की जांच एसपी (झोटवाड़ा) सुरेन्द्र सिंह राणावत कर रहे हैं। पुलिस ने बताया- विश्वकर्मा की रहने वाली 28 साल की विवाहिता ने रिपोर्ट दर्ज करवाई है।

सहकर्मी होने के कारण दोनों आरोपियों से उसकी बातचीत होती रहती है। 17 अप्रैल को जॉब पर जाने पर दोनों आरोपी उसे मिले। काम के बहाने झूठ बोलकर उसे अपने साथ ले गए। रास्ते में रुक कर आरोपियों ने उसे बाघ पिलाई। मंदिर जाकर आना बताकर एक सहकर्मी ने उसे प्रसाद में नशा मिलाकर खिला दिया। रोड नंबर- 14 पर स्थित होटल में दोनों आरोपी सहकर्मी उसे ले गए। बेहोशी की हालत में आरोपियों ने उसके साथ गैंगरेप किया। होश आने पर विरोध करने पर उसे धमकाया गया। मुरलीपुरा थाने में पीड़िता ने दोनों आरोपी सहकर्मियों के खिलाफ रिपोर्ट दर्ज करवाई।

पाक को पड़ रही चौतरफा मार, पड़ोसी देश की वेब-सीरीज, फिल्में, गाने, पॉडकास्ट पर रोक

नई दिल्ली। भारत और पाकिस्तान के बीच बढ़ते तनाव को देखते हुए सूचना और प्रसारण मंत्रालय ने एक अहम फैसला लिया है। राष्ट्रीय सुरक्षा के हित में, भारत में चलने वाली सभी ओटीटी प्लेटफॉर्म, मीडिया स्ट्रीमिंग सेवाओं और इंटरमोडियरीज को निर्देश दिया गया है कि वे तुरंत प्रभाव से पाकिस्तान से ताल्लुक रखने वाले वेब-सीरीज, फिल्में, गाने, पॉडकास्ट और अन्य स्ट्रीमिंग मीडिया सामग्री को बंद करें। यह आदेश उन सभी कंटेंट पर लागू होता है, चाहे वे सम्प्रक्रिप्शन आधारित हों या मुफ्त में उपलब्ध हों। मंत्रालय का यह कदम मौजूदा हालात में तनाव को कम करने और देश की सुरक्षा को मजबूत करने की दिशा में देखा जा रहा है। सरकार ने स्पष्ट किया है कि यह फैसला देश की संप्रभुता और नागरिकों की सुरक्षा को ध्यान में रखकर लिया गया है। सभी संबंधित प्लेटफॉर्म को इस आदेश का सख्ती से पालन करने के लिए कहा गया है।

आचार संहिता का जिक्र

मंत्रालय ने अपने सुझाव में ऑनलाइन क्यूरेटेड सामग्री (ओटीटी प्लेटफॉर्म) के लिए तय आचार संहिता का उल्लेख किया है। कहा है कि नियमों के तहत प्रकाशक ऐसी किसी भी सामग्री को प्रकाशित, प्रदर्शित या प्रदर्शित करने का निर्णय लेते समय उचित सावधानी और धैर्य का उपयोग करेगा, जो भारत की संप्रभुता और अखंडता को प्रभावित करती हो, राज्य की सुरक्षा को खतरे में डालती हो, विदेशी देशों के साथ भारत के मैत्रीपूर्ण संबंधों के लिए हानिकारक हो या ऐसी सामग्री जो हिंसा भड़कावे या सार्वजनिक व्यवस्था के रखरखाव में बाधा डालने की आशंका रखती हो। इसके अलावा आईटी नियम, 2021 में प्रविष्टा है कि मध्यस्थों को स्वयं उचित प्रयास करना चाहिए और अपने कंप्यूटर संसाधन के यूजर को ऐसी कोई भी जानकारी होस्ट, प्रदर्शित, अपलोड, संशोधित, प्रकाशित, प्रेषित, संग्रहीत, अद्यतन या साझा नहीं करने देना चाहिए, जो अन्य बातों के साथ-साथ भारत की एकता, अखंडता, रक्षा, सुरक्षा या संप्रभुता के साथ ही विदेशी राज्यों के साथ मैत्रीपूर्ण संबंधों या सार्वजनिक व्यवस्था को खतरा पहुंचाती हो।

एसएमएस स्टेडियम को बम से उड़ाने की धमकी मिली

मेल में लिखा, ऑपरेशन सिंदूर के सफल होने के बाद अब एसएमएस स्टेडियम को बम से उड़ाया जाएगा

जागरूक टाइम्स संवाददाता
जयपुर। जयपुर के एसएमएस स्टेडियम को आज बम से उड़ानें की धमकी मिली। क्रांड़ी परिषद को मेल किया गया। खेल परिषद के अध्यक्ष नीरज के पवन ने बताया, सुबह 9.13 पर ईमेल

आया था। कर्मचारियों ने ईमेल को ओपन करके देखा तो उसमें स्टेडियम को बम से उड़ाने की धमकी दी गई थी। मेल में लिखा, ऑपरेशन सिंदूर के सफल होने के बाद अब एसएमएस स्टेडियम को बम से उड़ाया जाएगा।

» **एसएमएस स्टेडियम पहुंचा बम निरोधक दस्ता**

मेल मिलने के बाद पुलिस कंट्रोल रूम को सूचना दी गई। पुलिस कंट्रोल रूम ने सभी अधिकारियों को बम का मेल मिलने की जानकारी दी। इस के बाद पुलिस टीम, व्यूपराटी, बम निरोधक दस्ता सहित कई टीमों एसएमएस स्टेडियम पहुंची। स्टेडियम को खाली कराया।

» **बिल्डिंग को सर्व किया गया**

एसएमएस स्टेडियम के बाहर का इलाके और बिल्डिंग को सर्व किया गया लेकिन किसी भी संदिग्ध वस्तु के स्टेडियम में होने की जानकारी नहीं मिली है। बम की सूचना मिलने के बाद एडिशनल पुलिस कमिश्नर कुंवर राघुदीप, डीसीपी साउथ दिगंत आनंद सहित कई पुलिस अधिकारी मौके पर पहुंचे। पुलिस मेल भेजने वाले की पहचान करने की कोशिश में जुट गई है। साइबर टीम को भी अलर्ट पर रखा गया है। सुरक्षा की दृष्टि से स्टेडियम को पूरी तरह सील कर दिया गया है। इससे पहले 3 अप्रैल को जयपुर जिला कलेक्टर को बम से उड़ाने की धमकी की गई थी। यहां करीब 200 कमरों की जांच के लिए बम स्कवायड और इमरजेंसी रिस्पॉन्स टीम को भी बुलाया गया था।

पीडब्ल्यूसी की बैठक

बैठक में 552.35 करोड़ रुपये के कार्य किए स्वीकृत

सांगानेर फ्लाईओवर से मालपुरा गेट तक एलिवेटेड रोड की जीएडी का किया अनुमोदन

जागरूक टाइम्स संवाददाता

जयपुर। मुख्यमंत्री भजनलाल शर्मा महोदय के निर्देशन एवं नगरीय विकास मंत्री झावर सिंह खर्रा महोदय के नेतृत्व में जयपुर विकास प्राधिकरण जयपुर शहर के सुनियोजित एवं सर्वांगीण विकास के लिए प्रतिबद्ध है। जयपुर विकास आयुक्त आनन्दी की अध्यक्षता में गुरुवार को मध्यन भागमार्ग में पीडब्ल्यूसी की बैठक सम्पन्न हुई। बैठक में 552.35 करोड़ रुपये के कार्य स्वीकृत किये गये। जेन-12ए में शेखावाटी नगर, बालाजी सागर एवं किशोरपुरा वारण में पीएचवर्ड्री द्वारा कॉलोनियों में पाईप लाईन बिछाने हेतु किए गए रोड कट व सड़कों के नवीनीकरण एवं मरम्मतीकरण कार्य हेतु 11.73 करोड़ रुपये की प्रशासनिक एवं वित्तीय स्वीकृति जारी की गई। बैठक में जेन-8 में सांगानेर फ्लाईओवर से मालपुरा गेट वाया चौरडिया पेट्रोल पम्प तक एलिवेटेड रोड निर्माण की जीएडी की स्वीकृति जारी की गई। बैठक में जेन-5 में मध्यम मार्ग पर भूगु पथ से बी-2 बाईपास मानसरोवर क्षेत्र नगर निगम गेटर क्षेत्र में सम्पूर्ण विकास कार्यों के लिए 13.93 करोड़ रुपये की प्रशासनिक एवं वित्तीय स्वीकृति जारी की गई। बैठक में भगवती नगर एवं गोविन्दपुरा हाथोज क्षेत्र में पीएचवर्ड्री द्वारा पाईप लाईन बिछाने से क्षतिग्रस्त हुई सड़कों एवं रोड कट्स के नवीनीकरण एवं रोड कट्स के नवीनीकरण एवं मरम्मतीकरण हेतु 5.03 करोड़



रुपये की प्रशासनिक एवं वित्तीय स्वीकृति जारी की गई। बैठक में जेन-14 क्षेत्र (अण्डर आरसी) में सेक्टर रोड के सर्वे, डिमांडेशन एवं विभिन्न निर्माण कार्यों हेतु 138.87 करोड़ रुपये की की प्रशासनिक एवं वित्तीय स्वीकृति जारी की गई। बैठक में जेन-4 में बहुउद्देशीय योजना बी-2 बाईपास दुर्गापुरा में सिविल विकास कार्यों हेतु 2.93 करोड़ रुपये की संशोधित प्रशासनिक एवं वित्तीय स्वीकृति जारी की गई। बैठक में जेन-12 क्षेत्र में पीएचवर्ड्री द्वारा पाईप लाईन बिछाने से क्षतिग्रस्त हुई सड़कों एवं रोड कट्स के नवीनीकरण एवं मरम्मतीकरण हेतु 4.41 करोड़ रुपये की प्रशासनिक एवं वित्तीय स्वीकृति जारी की गई। बैठक में जेन-12 क्षेत्र में पीएचवर्ड्री द्वारा पाईप लाईन बिछाने से क्षतिग्रस्त हुई सड़कों एवं रोड कट्स के नवीनीकरण एवं मरम्मतीकरण हेतु 4.41 करोड़ रुपये की प्रशासनिक एवं वित्तीय स्वीकृति जारी की गई।

बैठक में मध्यम मार्ग रोड मानसरोवर में एवटी/एलटी लाईनों की शिफ्टिंग एवं विकास कार्यों के लिए 6.40 करोड़ रुपये की प्रशासनिक एवं वित्तीय स्वीकृति जारी की गई। बैठक में जेन-9 क्षेत्राधिकार में मिसिंग सेक्टर रोडों के विकास कार्य हेतु 33.77 करोड़ रुपये की प्रशासनिक एवं वित्तीय स्वीकृति जारी की गई। बैठक में जेन-9 क्षेत्राधिकार में प्रमुख सेक्टर रोड (300 फीट, 200 फीट एवं 100 फीट) के निर्माण कार्य के लिए 55.46 करोड़ रुपये की प्रशासनिक एवं वित्तीय स्वीकृति जारी की गई। बैठक में जयिष्ठा की महल विस्तार योजना के बी-ब्लॉक के मानचित्र का अनुमोदन किया गया। बैठक में ग्राम मुरलीपुरा सांगानेर के ख.नं. 9 रकबा 8.8900 है0, ख.नं. 559/82 रकबा 0.44 है0, ख. नं. 561/85 रकबा 0.0370 है0, ख. नं. 560/82 रकबा 0.0100 है0, ख. नं. 83/395 रकबा 0.600 है0, ख.नं. 81 रकबा 0.6000 है0, ख.नं. 83 रकबा 0.4700 है0 व ख.